

ప్రతులు ౧౦౦౦

సర్వస్వామ్యసంకలితము

PRINTED AT  
ORIENT PRESS, TENALI  
1949

గ్రంథ ప్రాప్తిస్థానము :

శిరోమణి సన్నిధానము సూర్యనారాయణశాస్త్రి,

44 జీరా

సికింద్రాబాద్ ( దక్కన్ )



# ప్రస్తావన

వివేకానందస్వామి యన్న నాకుఁ బరమగౌరవము. వారి దివ్యప్రతికృతి నేఁబది యేండ్ల నాఁడు ఏసుముహూర్తమునఁజూచితిని, శాంభవీముద్రాముదితములైన తన్నేత్రకమలముల దృష్టిచేత నతిమాత్ర మాకృష్టుడనైతిని. నాఁటఁ గోల, శ్రీవారి దిగ్విజయాది వృత్తాంతములు వినుటయు, తదుపజ్ఞములైన యుపన్యాసాదికములు చదువుటయు నియమముగా నాకుఁ దటస్థించుచుండెడివి. వారిగ్రంథములలో నేను తొంద్రోల్తఁ జదివినది 'రాజయోగము'. 'త్రయ మేకత్ర సంయమః' ఇత్యాదిపాతంజల యోగసూత్రములకు వారు వ్రాసిన వివరణము పఠించుటవలనను, ఆగ్రంథమునకు ఉపోద్ఘాతముగా వారు నెలకొల్పిన యెస్మిదధ్యాయములలోని విషయము పరిశీలించుటవల్లను, యోగశాస్త్రము యొక్క ప్రామాణికత్వమును, తదభిఖ్యాతవిభూతులయొక్క యాథార్థ్యమును నా డెందమున కసందిగ్ధముగఁ బొడకట్టెను. ఆవల నన్నాకర్షించినవి వారి 'జ్ఞానయోగ' భాషితములు. వీని నే నెన్ని మారులు చదివితినో చెప్పఁజాలను. నా చదువుట మూలమున ఆసంపుటములు రెండుమార్లు శిథిలములై పోఁగా నేఁడు మూడవది తాదృశావస్థాపన్నమై యున్నది. వానిలోఁ గొన్ని భాగములు నేఁడును నాకు ముఖ్యములు. కాని గ్రంథమును స్మృతివిధేయము కావించుకొనుట వేఱు. అందలి యాశయముల ననుభవమునకుఁ దెచ్చుకొనుట వేఱు. శ్రీవారిమాటల కెంత పాటవము కలదోకాని, నేఁడు చదువుచున్నను, వానికి నిర్నిరోధముగ హృదయమునఁ జొచ్చుకొనిపోవు వాఁడిమి కలదు. సాక్షాత్కారవంతుల వాక్కుల కట్టి ప్రభావ ముండునుగాఁబోలు.

2. ప్రాచీనభారతమునకు శ్రీశంకరభగవత్పాదులెట్టివారో, నవీనప్రపంచమునకు వివేకానందు లెట్టివారనుట నిర్కువము. శంకరుని యద్వైతజిండిమారవములు భారతదేశైకవిశ్రుతములు కాఁగా, శ్రీస్వామివారివి అరణ్యాసుల నతిక్రమించి, కొండలను చీల్చుకొని, సముద్రముల దాటి, సర్వదేశములఁ బ్రతిభ్రమించినవి. వీ రిర్వరు ప్రతిపాదించు తత్త్వము ఒక్కటే యైనను - విని యోగవిషయమున భేదము కానవచ్చుచున్నది. సాధనచతుష్టయసంపన్నుడగు పరివ్రాట్టినకుఁగాని బ్రహ్మతత్త్వము చెప్పఁగూడ దనుట శంకరుల మతము. జాతిమతనిరపేక్షముగ జిజ్ఞాసువుల కెల్లరకుజెప్పవలయుననుట వివేకానందుని మతము. (318) దీనాతి దీనులై దాసాసు దాసులై విదేశ

ప్రభువులకు కేలొగి యున్న యస్మదేశీయజనసహస్రములఁజూచి, వీరియందడఁగి యభివ్యక్తముగాకున్న యాత్మస్వరూపమును జ్ఞప్తిసేసిన, వీరు ఆత్మగౌరవము నధిగమించి, ఆధ్యాత్మికబలమువడసి, మానవులలో మానవులై, సాధువులలో సాధువులై, వీరులలోవీరులై తలయెత్తికొని తిరుగఁగలరని వివేకానందుని నిశ్చయము. పాశ్చాత్యుల స్వాతంత్ర్య ప్రయత్నమును, భారతీయుల (పారతంత్ర్యేఽపి) ధన్యత్వమును జూచిన శ్రీవారి కిట్లుతోచుట వింతకాదు. సత్యమొక్కటియే యయ్యా దేశకాలనిమిత్తిములఁజేసి, బోధించునిధులు భేదిల్లుచుండుననుటయే యిందతిరహస్యము. శంకరులుముత్తలయ్యా, జగన్నిధ్యాత్వదర్శనము కలవారయ్యా చేసినపని యంతయు, వ్రాసినగ్రంథములన్నియు జగముకొఱకే. అట్లే వివేకానందుఁడును, శంకరుఁడు, తనరచనలచే జరుల కపునర్భవమునకు దాఁజూపఁగా వివేకానందులు భవమెత్తినమానవులు భౌతికముగా, నైతికముగా నార్థికముగా నభివర్ధిల్లుటకుగూడ వలయునుపదేశములును గావించియున్నారు. గృహస్థులకుఁగాదు సన్న్యాసులకే ఇట్టిది సాధ్యమనియు, కర్తవ్యమనియు స్వామివారితలంపు. (711)

3. శ్రీవారి గ్రంథములఁ బెక్కిండ్లుగాఁ జదువుచుండినవాఁడ నయ్యా, వారి చరిత్రము మాత్రము, మొన్న మొన్నటిదాఁక సాకల్యముగా నెఱుంగకుంటిని. శ్రీవారి చరిత్రములు చిన్న చిన్న వెన్నో యున్నవి. కాని పెద్దవానిలోఁ జేర్కొనఁదగినవి 1988 సం॥ మన్మిత్తులు శ్రీబ్రులుసు నేంకపేశ్వరులు బి.ఏ. గారు వ్రాసిన దొకటియు, 1989 సం॥ మాననీయులు శ్రీ చిరంతనానందస్వామి రామకృష్ణమఠముగారు రచించిన దొకటియు ఈ రెండును చక్కని వచనగ్రంథములు. స్వామివారి చరిత్రము పద్యాత్మకముగా నున్న నెంతో హృద్యముగా నుండునని నే ననుకొనుచుండువాఁడను. కాని చరిత్రము దృష్టి వేఱు. కవిత్వము దృష్టి వేఱు. చరిత్రమునకు సత్యము ప్రధానము. కవిత్వమునకు రసము ప్రధానము. ఒకవంక రసము చెడకుండ, ఒకవంక సత్యముడివోవకుండ వ్రాయుట అసిధారావ్రతము. అందువల్లనే గీర్వాణభాషలో నున్న శంకరాదుల చరిత్రములు అత్యుక్తభూయిష్ఠములై, చారిత్రకదృష్టికలవారి కసంగతములై, విశ్వాసము కొలుపుటకుమాఱు వివేకులను విచికిత్సిపాలేసి, ఉద్దిష్టప్రయోజనమునకు దవిష్టులను, జేయుచున్నవి. ఇందుకు నేఁడు విద్యారణ్యుని పేరఁ బరఁగుచున్న శంకరవిజయకావ్యమే ప్రబల దృష్టాంతము.



4. శ్రీ శిరోమణి సన్నిధానము సూర్యనారాయణ శాస్త్రిలవారు ఈ చూపుల రెంటి జోడించి తమ 'వివేకానందము' అతి నిపుణముగ నిర్వహించి రనుట యందు యేమాత్ర మతిశయోక్తి లేదు. నిర్దిష్టాంశమును పరితృప్తచిత్త భిత్తికిల జటింపుచుటకు శాస్త్రిలవారు ఉపమ, ఉత్ప్రేక్ష మొదలగు నలంకృతుల నాశ్రయించినను, ఇతివృత్తకథనమున రేఖామాత్రమైన సత్యమున కెడసి నడచినవారు కారు. అసలు శ్రీవారి చరిత్రమే యద్భుతముల కాకర మైనది. శైశవము దొరకొని నిన్యాణమువఱకుఁ గల తదీయోదంతములన్నియు అతిలోకమహాత్వ సంపన్నములు. వాని నెల్ల శాస్త్రిలవారు రమణీయముగను, రసోచితముగను, దిద్దితీర్చి మనకుఁ బ్రత్యక్షము గావించియున్నారు. అన్నియు నొక్కయెత్తు, అగస్త్యుఁ డొకయెత్తు ఆన్నట్లు శృంగారమును (అందును దదా భాసమును) పాకము చెడకుండ వర్ణించుట సుకరమైన పనికాదు. అది ముదిరె నేని, అట్లీల మగును. లేకున్న రసపరిణతికే రాకయుండును. జగద్గురుని 'స్త్రీపరాజ్ఞుభుత' నభివర్ణించుచు, శాస్త్రిలవారు రచించిన సందర్భములు మూఁడును మిగుల నాగరికములుగా నున్నవి. ఆ కామినుల ప్రభాభసము లును వారికిశ్రీ స్వామివారి ప్రత్యుత్తరములును అంత సుకుమారముగ వాక్చుట శాస్త్రిలవారికే సాధ్యమైనది. అందుఁ గొంత వేర్పఱిచి యిటు నుద్ధరించుటకన్న వానిం జదువుకొను కార్యము పాఠకులకే వదలివేయుచున్నాను. అవకాశముకొలఁది శాస్త్రిలవారు ఇతరరసములనుగూడ చక్కఁగాపరిపోషించి యున్నారు. ఉదాహరణమునకు రిగిరి పద్యమున హాస్యరస మెట్లు వెల్లివిరియు చున్నదో చూడుఁడు. ఇట్లే యితరఘట్టములును — అతి హృద్యములుగా నున్నవి. ఉండకేమి? శాస్త్రిలవారి పాండితి సర్వతోముఖము. ఎక్కడ నేని యొక సాహసము కానవచ్చిన అది "తేజీయసాం నదోషాయ" యను టకు లక్ష్యము. పాణినీయ వ్యాకరణమునందెంతెంత పరిశ్రమము సేయకున్న 'తత్సమచందిక' వంటి గ్రంథము వ్రాయుటకు సాధ్యమగును? తెనుంగు బాసమాత్ర మబ్బెసింది గీర్వాణాగమప్రాథోక్తి ఫలముల కాససేయు కవి వామనులకు అది నిశ్శేణికవంటిది కాదా? అట్లే కావ్యాలంకార సంగ్రహము నకు (నరసభూపాలీయము). వీరు వ్రాసినవివృతీయు నలంకారశాస్త్రమున వీరకావించిన యుదాత్తకృషికి ఎత్తిన పతాకగా నున్నది. ఇట్లెవ్వరునురచింప సాహసింపని వ్యాకరణ, అలంకార శాస్త్రముల నాంధ్రభాషలో రచించి భాషోద్ధరణమును గావించుటయేకాక అంధ్రభాషకుఁ గొంగ్రొత్తలగు జాతక

కథాగుచ్ఛము మొదలయిన యుత్తమకావ్యములను రచించియు సత్కవిగాఁ గీర్తితుల్యురి. ఎన్నియున్నను ప్రస్థానముల గృతశ్రీములు కాని వారు, శ్రీ వివేకానందస్వామి హృదయమున నూకముగ నవగతము చేసికొన నేరరు. ఆ విషయమునను వీరపశ్చిములుగానే యున్నారు. పరమతపోగరిష్ఠులగు బ్రహ్మశ్రీ మేడవరపు సుబ్రహ్మణ్యశాస్త్రిలవారు వీరి కద్వైత తత్త్వోపదేశ్యులని యెఱుంగుటకు నే నెంతయు సంతోషుడైనను.

ఇన్ని తెఱుంగుల యోగ్యతగల శాస్త్రిలవారికి వివేకానందస్వామి జీవితము పద్య ప్రబంధముగా నిబంధింపఁ దలంపు కలుగుట పాతకుల భాగ్యవిశేషము. దానిం గృతిగొన్న మానెయ్యరు, బంధుసింధుచంద్రదాయమాణులు మహోదయులు చి॥ పులిగుండ్రవేంకటకృష్ణయ్యగారి ధన్యత్వము నేమని కొనియాడవలయును ? వివేకానందుని యాశీర్వాదము క్షేత్రీపురప్రభువునకుం బోతె ఈ కృతిపరిగ్రహము ఆ జాయాపతులకు-సత్సంతానప్రదము, సర్వాభీష్టదాయకమునగుగావుతమని సర్వశక్తిసమన్వితుడగుపరమేశ్వరుని ప్రార్థించుచున్నాను. వస్తుగౌరవము వక్తృగౌరవము—చెండునుం గల ఈగ్రంథము ఆంధ్రదేశమున బహుళప్రచారముం బొరసి విద్వాంసులయు, విద్యార్థులయుఁ గరముల నలంకరించి పెద్దల స్వస్వరూపావబోధనమునకును పిన్నల లోకకల్యాణ హేతుకార్యనిర్వాహమునకును తరలించు. గావుత మని యాశంసించుచున్నాను.

నెల్లూరు }  
9—7—1949 }

దుర్భా సుబ్రహ్మణ్యశర్మ

## విజ్ఞప్తి

నా యీ గ్రంథ రచనకుఁ బూజ్య శ్రీ చిరంతనానంద స్వాములవారి వివేకానంద జీవిత చరిత్రమే యొజ్జ బంతి. కాని రెండు విషయములు శ్రీ స్వాములవారు సూక్ష్మముగా సూచించిన వానిని (౧) తన్నుఁ జేపట్టినచో ధనికురాలగు నొక వనిత యాతని దారిద్ర్యమును రూపుమాపుదు నని పలుక నరేండుఁ డా ప్రస్తావనమును దృఢీకరించెను; (౨) ఇట్లే మరియొక యువతి యాతని వ్యామోహితునిఁ జేయుట కై యత్నింప నాతఁ డిట్లు తన విశుద్ధ హృదయమును వెల్లడించెను. (చూ. దారిద్ర్యము. దైవ ప్రార్థన పుట 52) కల్పించి విస్తరించితిని. ౬వి చరిత్రాంశములు గాకున్నను వివేకానందుని విశుద్ధబ్రహ్మచర్య వ్యంజకములు. ఈ కల్పనము కావ్యశిల్ప దృష్టితో విమర్శించినచో దూష్యము గాదని నా నమ్మకము.

ఈ కావ్యమున న, ఇ ల ప్రాసము, రేఫ శకటరేఫ ప్రాసము, సబిందు నిర్బిందుక ప్రాసము, నన్నయ ప్రయుక్తమైన 'లేకను,' "లుక్సంశ్లేషేనాచిద్రుతస్య" అని సూత్రించయుఁ దత్ప్రయుక్తమైన 'అన్నిష్టసః' వంటి అచ్చుతోడి సంశ్లేషమును, నిట్లే కొన్నింటినిఁ బూర్వుల ననుసరించియుఁ గొన్నింటిని స్వతంత్రించియుఁ బ్రయోగించితిని. మరియు రేఫ శకటరేఫ నియమములు, అర్థానుస్వార నియమములును మత భేదములు పెక్కులుండుటవలన విశేషించి పాటింపలేదు. రెండు తావులందు యతిభంగము గలిగినది. వానిని సాధు పత్రమున సంస్కరించుకొంటిని. సామాన్యముగా నేను రస

మును గుఱించివలె యతిప్రాసలను గుఱించి శ్రద్ధవహింపను. అవి యాదృచ్ఛికముగానే పడును. ఒకచోఁ బడకుంటయుఁ గలదు. అవి పడనిచో దోషి నైతి నని భావింపను. ఏలన నివన్నియు రసదోషములు గావు. నిజముగా 'రసాపకర్షకా దోషాః' అనుచోఁ బ్రతి దోషమును రసాపకర్షము గాక రసాపకర్షకమైనది మాత్రమే దోషముగాఁ బరిగణింపఁబడునని యర్థము

నా యీ కావ్యకన్య కమూల్యమైన 'ప్రస్తావనా' రూప మగుఁ కల్యాణతిలకమును దిద్ది దీవించిన నా పూజ్య మిత్రులు అభినవ తిక్కన శ్రీ దుర్భా సుబ్రహ్మణ్యశర్మగారికి నా కృతజ్ఞతా పూర్వక వందనములు.

మరియు నా గ్రంథమును గూర్చి విన్నంతమాత్రముననే దీని నంకితము నొందఁ గోరి తమ కొరికిని నానుఁ దెలిపి నా గ్రంథమునకు నుదాత్తతను జేకూర్చిన శ్రీ శ్రీ పులుగుండ్ల వేంకటకృష్ణయ్య, బి. ఏ., బి. యల్. గారికి భగవంతుఁడు దీర్ఘాయురారోగ్యములను, ధన కనక వస్తు వాహన సమృద్ధియుఁ, బుత్రపౌత్రాభివృద్ధియుఁ బ్రసాదించుఁగాత మని ప్రార్థించుచున్నాను.

# కృతిపతి వంశావళి

కం. “శ్రీ కృష్ణంభోట్లు ” సమా

ఖ్యాతుఁడు పులుగుండ్రకులుఁడు ద్వారావతి ము  
న్నాకృష్ణుని చందంబునఁ  
బ్రాకట ‘వెలుపూఁడి’ పురినిఁ బావనపఱచెన్.

౧

కం. వెలలేని శోత్రియకమున

వెలలేని తపఃప్రభావ, వృత్తోజ్జ్వల శీ  
ర్షుల, నతఁ డానల్లిండగు  
వెలుపూఁడినిఁజేసివైచె వెలిపూఁడినిఁగాన్.

౨

కం. అతనిగృహంబున సతతము

శ్రుతిఘోష ప్రతిధ్వనించు; సూరిస్తుత్యం  
డతఁ డా కర్మ బ్రహ్మ  
ప్రతిపాదికి జైమినికి సరాసరి వచ్చున్.

౩

ఉ. ఆ పులుగుండ్ర వంశ కల

శాంబుధియందు శశాంకుఁడట్లు శ్రీ  
‘పాపయ’ ధీవరుండు ప్రభ  
వంబు వహించి కళాప్రపూర్ణుడై

లోపములేక యెందు, నతి

లోక పవిత్ర చరిత్రుడై ప్రతి  
స్తాపనముం బొనర్చెను ది

శావలయంబునఁ గీర్తిచంద్రికల్.

౪

కం. శ్రీలుండగు నాతని యి

ల్లాలు సతీరత్నమగు 'మహాలక్ష్మి' గుణా  
వాలము; తనపతి దిద్దెను

వాలాయము మాధవునిఁగఁ బాపయనాముక్.

౫

కం. పిలిపించి పెట్టుచుండును

గలకాలము భిక్షువులకుఁ గడుపారఁగ; గు

డ్డలు గుడుసులిచ్చు; నొసఁగును

వలసిన; వా యమ్మ దీనబాంధవి తలఁపన్.

౬

కం. ఆపుణ్యదంపతుల కొగి

శ్రీపతిపాదాబ్జచంచరీకమనస్కుల్

బొపనిపదపథవర్తను

తాపుత్రులు 'చెంచురామయ'యు 'సుబ్బయ'యున్.

౭

కం. 'శ్రీరామయ్య'యుఁ గలిగిరి

ధీరులు; తేతాగ్నులో? శ్రుతిత్రయమో? యం

చూరూరఁ జెప్పికొందురు

వారిని నాబాల వృద్ధ పౌరజనంబుల్.

౮

గీ. 'చెంచుసుబ్బయ్య', 'పాపయ్య', ప్రాంచితమతి  
యైన 'వేంటకృష్ణయ్య' యార్యచరితు  
లైన 'సుందరరామ', 'రంగయలు' 'శార  
దాంబ' యును చెంచురామయ్య తొరసతతి. ౯

సీ. శ్రోత్రియాగ్రణి బుధస్తుత్తుండు 'చెంచు సు  
బ్బయ్య' పెండ్లాడె 'లక్ష్మమ్మదేవి'  
నల 'రెవెన్యూ' శాఖ యం 'దినస్పెక్టరె'  
'పాపయ్య' మనియె 'సుబ్బమ్మ'తోడ  
ఆర్య 'సుందరరామయ్య' 'సబుమేజిస్ట్రీటు'  
'శ్రీరామసుబ్బమ్మ' చెట్టవట్టె  
రై త్వేమహోద్యోగి 'రంగయ్య'బుధుండు 'స  
రస్వతీ'దేవితో రాణనొందె

గీ. భ్రాతృపంచకమున రహిఁ దారకాళి సు  
ధాంశుఁడట్లు కృష్ణయూయ్య, డతని  
యువతి యన్న పూర్ణయును రోహిణివిధానఁ  
బరగుచుండ్రు కనులపండువుగను. ౧౦

కం. పరువు, బ్రతిష్ఠయు, శీలము  
వరకీర్తియు, దానధర్మపరతయు నీయె  
ల్లరికినిఁ బితృవంబగు సిరి ;  
సరాసరిగఁ బంచుకొనిరి శ్లాఘ్యులు భ్రాతల్. ౧౧

గీ. వీరి సోదరి శ్రీమతి శారదాంబ  
గృహిణిగాఁగొని పెద్ద యదృష్ట మొండె  
ననఘ దుర్భాన్యయుండు 'పిచ్చయ్యశర్మ'  
వడసి 'కష్టము' శాఖలో బ్రముఖపదవి.

౧౨

కం. ధీమహితుఁడు 'కృష్ణయ' మ  
ధ్యేమణివలె భ్రాతృతతిని దీపించుచు శ్ర  
ద్ధా మేధాదిక సుగుణ  
స్తోమము రూపొందినట్లు శోభిలుచుండెన్.

౧౩

కం. 'పులుగుండ్ల చెంచురామయ'  
లలామ భూతుండు పెద్దలకు, విప్రులకుం  
దలబంతి; తపోమహితుఁడు  
వెలింగై శ్రీరాముడన్న విఖ్యాతిమెయిన్.

౧౪

కం. అడుగనివారిది పాపము  
పుడుకుల మ్రాఁకనఁగ నతఁడు ముప్రోద్ధులు బి  
ట్టిడుచుండు; వానిచేతికి  
నుడువుదురు నరంబు లేదనుచు నెల్లరునున్.

౧౫

గీ. అతని యర్థాంగలక్ష్మి 'కామాక్షి' పేర;  
శీల సంపద కామెను సీత యండ్రు  
పుణ్యులగు వారి శుభనామమును స్మరింపఁ  
గలుపకాండంబు పంచబంగళమగును.

౧౬



కం. చరియించుచుండ్రు మున్నూ  
టరువదినా శ్చేవ్వెవో వ్రతాదులు; గావిం  
తురు దంపతిపుంజలు ; భూ  
సురసంతర్పణ లొనర్తు శోభితభక్తి.

౧౭

కం. విని దీనాక్రందనమును  
గనికరమున మనసుగరగఁ 'గామాక్షమ' దాఁ  
దినఁబోవు కబళమెత్తుక  
కొనిపోయియు వారికొసఁగి కొను సంప్రీతి.

౧౮

ఆ. వె. దిన్యమూర్తులయిన దేవకీ వసుదేవు  
లకును గృష్ణుడట్టులను జనించె  
విబుధవినుతగుణుడు వేంకటకృష్ణయ్య  
ధన్యులైనయట్టి దంపతులకు.

౧౯

ఆ. వె. అత్యుదారులయిన యా దంపతు లపత్య  
హీనులకు స్వపుత్రదాన మొసఁగి  
మొగినిఁ గాచినారు పున్నామనరకంబు  
నందుఁ గూలకుండ నార్ద్రమతులు.

౨౦

కం. అల కృష్ణుడు నంద యశో  
దల నటు తనపాలకులగు తలిదండ్రులఁ బు  
ణ్యుల 'రంగమ' 'పిచ్చయ్య'ల  
నెలయించెను గృష్ణయూర్యుఁ డెల్లరు మెచ్చ.

- ౨౧

ఆ. వె. దత్తపుత్రుడయ్య బత్తిమై 'వేంకట  
కృష్ణు' డొరసుండె యీతడనగఁ  
బెంచుకొన్నయట్టి పితరులు ముదమొందఁ  
గన్నవారి నట్లై కాంచదొడఁగె.

౨౨

గీ. కర్ణసింగాంచు నల రాధకరణి, గృష్ణుఁ  
గనుఁగొను యశోదసరణి, రంగమ్మ తనదు  
పెంపుడుకొమారుడనుచు భావించ దెదను;  
కృష్ణయ్యాయని జననినం చెపుడుఁ దలఁచు.

౨౩

సీ. అహరహంబును బ్రాహ్మమందు మెల్కని పోయి  
పాదాభివందన వ్రతమొనర్చు;  
బరమభాగ్యంబకా భావించి యనుదినం  
బొగి మైలపుట్టంబు లుడుకుచుండు;  
సాయాహ్నములయందు శ్రద్ధమెదరిజేరి  
తమిఁ దదీయోపదేశములు వినును;  
గనుదమ్ములకు నద్దుకొని రాతిరులఁ బాద  
సంవాహనక్రియల్ సలుపుచుండు;

గీ. నడుగులకు నెల్లవేళల మడుఁగులొత్తు  
చాదిదంపతులనుబోలె నవిభ్రరంబుఁ  
గొలఁదిమీఱినబత్తిమై గొలుచుచుండుఁ  
దల్లిదండ్రులఁ గృష్ణయ్య ధర్మవిధిని.

౨౪

కం. క్షితిని వేంకటకృష్ణయ

పితృపైతామహకులంబు పెంపడరంగ న

ద్భుతముగ మాతామహకుల

మతిలోకంబైనయట్టి యశమున వెలిగెన్,

౨౫

సీ. వైదికాచారసంపత్తి తెస్సగంగల్లి

నిత్యాగ్నిహోత్రయై నటి వెలింగె

వేళపాళలులేక విధివిరామములేక

తనయింట నన్నసత్త్రిమును నడపె

స్వపరహస్తముల ద్రవ్యంబును గడియించి

యిచ్చియజ్ఞంబు సేయించె బ్రీతి

లోకతంత్రమున నలోకసామాన్యంబు

ప్రజ్ఞ సంపాదించి ప్రౌఢిమెఱసె

గీ. అల చతుర్వేది సత్కుల కలశవార్ధి

సోముడైనట్టి 'సుందరరామ'యార్యుఁ

డల్ల వేంకటకృష్ణయ్య తల్లితండ్రు;

అతని కాయండ్ల సముడందు రవని జనులు.

౨౬

కం. దేవబ్రాహ్మణగోగణ

సేవాపరతంత్రుఁ డతఁ; డశేషజనంబుల్

జేవెట్టుచుందు రాతని

కావించిన మేళ్ళు పెద్దగాఁ బేర్కొనుచున్.

౨౭

మ. క్షీతి 'శ్రీ'రామయ'నాఁగ 'రాఘవయ'నా,  
 శ్రీ'రామచంద్రయ్య' నా  
 సుతు లా'సుందరరామ' యాద్యునికి సం  
 శోభిల్లినా ద్దుగు; రా  
 యతపుణ్యల్ సుతలైరి 'రంగమ'యుఁ 'గా  
 మాక్షమ్మ' 'సుబ్బమ్మ' శ్రీ  
 మతి 'రామమ్మ'యు వేంకటాదియగు ల  
 క్షుమ్మన్నవా రేవురుక.

౨౮

కం. శ్రీరామయ పుణ్యోజ్జ్వల  
 చారిత్రను 'వేంకమా'ంబ సతిగాఁగొనియెక  
 శ్రీరాముఁడు సీతనువలె;  
 వారలదాంపత్య మలరెఁ బ్రస్తుత్యంబై.

౨౯

కం. నూరాఱులిచ్చి బుధులకు  
 శ్రీరామయ గౌరవంబుసేయు; నతఁడు నె  
 న్లూరి పురిం గట్టించె; ను  
 దారుఁడు సంస్కృత కళాసదనమందు గదిక.

30

గీ. వారి కుదయించె 'సత్యగోపాలు'డనఁగఁ  
 గొడుకు; మన కృతిభర్తకుఁ గుడిబుజంబు;  
 మరియు "వేంకటలక్ష్మమ్మ" నిరుపమాన  
 వర్తన కొమార్తె; కృతిపతి ప్రథమభార్య.

31

కం. నయధూర్వహుండు 'కాంగ్రెస్'  
 ప్రియుండు శ్రాఘవయ్య పెండ్లింటికిఁ జ  
 న్నయటుల్ చెఱసాలకుఁ జనె  
 వ్యయించె జీవితము లోక బాంధవునిగతిన్. 32

కం. ఘనుడై 'హిందూబాంధవి'  
 యను పత్రిక, నిరువదేడు లాదట నడిపిం  
 చెను రాఘవయ్య దా నిలి  
 పిన శ్రీమత్తిలకవిప్రవిద్యాలయమున్. 33

ఆ. వె. ఇతని పుత్త్రుండు కృష్ణయ్య బాల్యంబు  
 నందె జ్ఞానవృద్ధుఁ డయ్యె నవర!  
 అతఁడు దొంటిజన్మమందు యోగభ్రష్టుఁ  
 డయి, జనించె నిప్పు డనుచుఁ దోచు. 34

మ. జనసమ్మాన్యండు 'పల్లిపా'డనునెడన్  
 స్థాపించి కృష్ణయ్య పె  
 ల్చన సేవాశ్రమమొందు; జాతికుల వై  
 షమ్యంబుఁ బోద్రొలి సే  
 వను గావించుచు, యోగసాధనల న  
 భ్యాసించుచున్, గర్మయో  
 గసరూఢుండయి దివ్యజీవనముతో  
 గాలంబుఁబుచ్చెన్ దగన్. 35

కం. స్పృహణీయగుణుం డాతఁడు  
 మహాత్మగాంధీపదయుగము మరియుఁ గొలుచుచుకొ  
 సహవాసంబు 'సబర్మతి  
 మహాశ్రమ'మునందుఁ జేసి మాన్యతకెక్కె. 31

కం. "అరవిందు" సేవ సేయుచు  
 నరవిందాశ్రమమునందు నతఁడున్నాఁడి  
 త్తఱి; బుణ్యజీవులందుం  
 బరగుచు నున్నాఁ డతఁడు ప్రప్రథముండై. 32

గీ. అతఁడు శ్రీ 'యరవిందు' జీవితము వ్రాసె ;  
 రహిని "విజ్ఞానచంద్రికాగ్రంథమాల"  
 కంకురార్పణకరులయం డాతఁ డొకఁడు ;  
 అంధభారతి సేనకుం డయ్యె నిట్లు. 33

గీ. భ్రాతలందుఁ దృతీయుండు రామచంద్రుఁ  
 డన్నలకుఁ దీసిపోని సమర్థునుండు  
 ఏకవృక్షఫలంబులం దెచటనేని  
 నాకృతింగాక గుణభేద మరయఁగలదె? 34

కం. కృతిపతి వేంకటకృష్ణయ  
 సుతునింగాఁ జూచుకొనుచు 'స్ఫోటక'పరివీ  
 డితు నతనిఁగాంచి, తా మూ  
 ర్చితుఁడయ్యెను; వానికెంతప్రేమయె? తలఁపక. 35

కం. వ్యవహారంబుల దత్తుం  
డవనీసురవరుల సభ కుపాధ్యక్షుండు  
ప్రవచింపరాని సేవను  
స్తవనీయుడు సేసె రామచంద్రయ్య దగ్గఁ. రం

ఆ. వె. ప్రాచ్యవిద్యలం దపారాభిమానంబు  
రామచంద్రయ్యార్జ్య సకృతియగుట  
సలిపె 'సింహపురి'ని సంస్కృతపాఠశా  
లకు సహస్రరూప్య నికర మీవి. రం

కం. దయ బీదలందు, కాంగ్రెస్  
ప్రియత్వ, మత్యార్జ్యవంబు త్రికరణములలో,  
నయశాలిత్యము గలిగి వి  
జయియై పోలుపారె రామచంద్రయ్య కడుగ్. రం

కం. శ్రీరుక్మిణీ వధూ ట్యవ  
తారంబగు 'రుక్మిణి'ని నతడు పెండిలియై  
శౌరియనఁ జెలఁగి కాంచెను  
మారుండనదగ్గ యొక కుమారకమణినిగ్. రం

గీ. కడుపునంబెట్టుకొని, తన్నుఁ గాంచి, పెంచి  
పెద్దగావించి చదువుఁజెప్పించి యింత  
యింటివాని నొనర్చిన యీడ్డు లిట్టి  
మాతులులభక్తి గృష్ణయ్య ప్రాతిఁగొలుచు. రం

మ. మన శ్రీవేంకట కృపార్యునికి స  
 మ్మాన్యంపుజారిత్ర్య, మా  
 అనివాదాన్యక, మాత్మబాంధవనుహృ  
 ద్రాశి ప్రియంభావుక  
 త్వ నయం, బుత్కటకావ్యగానరసలు  
 భ్రత్వంబు, సారశ్య, ము  
 గ్గునద్రావించెనొ తల్లి బాల్యమునఁ జే  
 కూరెక సమృద్ధంబుగన్.

౪౬

మ. ధనసంపాదకు లెందఱోకలరు; ల  
 భద్రవ్య మీకృష్ణయా  
 ర్యుని చందంబున దీనమానవుల శ్రే  
 యోవృద్ధిక్తైయిచ్చువా  
 ర్గనరా రొక్కరు; నానువంశికముగాఁ  
 బ్రాపించెనో దాన ధ  
 ర్మనిరూఢత్వము, సాధుశీలమును, సా  
 మంజస్య మవ్వారికిన్.

౪౭

శా. నాకుమిత్రుఁడు నాకుమిత్రుఁడని వి  
 న్నాణంబుగా నెవ్వనిక  
 వాకొం దెల్ల; రజాతశత్రుఁడని సం  
 భావింతు వేనిం బ్రజల్;



లోకారాధనమన్న వేనిచుదిఁ గ

ల్లం బెద్దయుత్సాహ; మా  
శ్రీకృష్ణయ్యకు న్నాయవాది మణికిఁ  
జేవెట్టుదున్ నిచ్చలున్.

౪౮

చ. పెనఁగఁడు పేర్పతిష్ఠలకు;

బీదలపాలిటి పెన్నిధానమై

యొనరుచు గుప్తదానముల;

నోవఁడు స్తోత్రములం బొనర్చుచో

వినయవిధేయవృత్తులకు

వేంకటకృష్ణయ యాటపట్టగున్;

దన పులుగుండ్ల నంశము న

తండు వెలుంగఁగఁజేసె దీపమై.

కం. ఈచేత గడించిన ధన

మాచే వెచ్చించుచుండు నర్హకృతులకై ;

దాఁచినది ప్రాఁచి దనుకొను ;

యాచకకల్పకమనంగ నాతఁడె పుడమిన్.

౫౦

మ. పెనుఝంఝాహతి నావ దీర్ఘమయి పో,

బిట్టూర్చుచున్ వార్ధిలో

మునుఁగంబోయెడు కన్య 'యాంధ్రసభ' న

మోదింపఁగాఁ బ్రాణర

క్షణముంజేసి యొకింటిదానిగ నొగిం

గావించె 'కృష్ణయ్య' యొ  
య్యన ; కృష్ణయ్యకు నార్తక్షణగుణం  
బాచారధర్మంబ పో !

౫౧

సీ. 'అభినవతిక్కన' యని పేర్గనిన పెద్ద  
తనకు 'దుర్భాశర్మ' ధర్మదోగ్ధ  
'సరసకవీంద్రుడ౯' బిరుదొందు 'మోచెల్ల  
రామకృష్ణయ్య' స్వప్రాణసఖుడు  
గుణ్యోత్తరుడు 'సత్య గోపాలకృష్ణుండు'  
గలకాలముం దన కార్యదర్శి  
అల్ల కోటాన్వయుండగు శ్రీనివాసరా  
వలరారు నిజబహిఃప్రాణమట్లు.

గీ. భారతీమహాదేవి పూజారులమగు  
మాదృశులు చుట్ట పక్కముల్; మాన్యతముడు  
బుధవిధేయుడైన పులుగుండ వేంకట  
కృష్ణయార్యునిదె యదృష్టమన్న.

౫౨

గీ. 'అన్నపూర్ణమ్మ' యతనియిల్లాలు సాధ్వి  
'వేంకటేశ' 'సీతమ్మల' ప్రియతనూజ  
నిట్టలము పుట్టినింటికి మెట్టినింటి  
కసము దెచ్చిన శ్లాఘ్యురా లామె నిజము.

౫౩

కం. పతి శుశ్రూషయు, నభ్యా  
గతపూజయు, దైవభక్తి, కరుణార్ద్రమన  
స్కృతయును బెట్టని సొమ్ములు  
మతిమతియగు 'నన్నపూర్ణ'మకు సత్యముగఁ. ౫౪

కం. ఆయమ్మకు నాయయ్యకు  
నీయిల నేయమ్మగాని యేయయ్యయుఁ గా  
నీ యుండరు పోలంగా;  
వేయేలా? సాటివత్తు పీరికి పీరే. ౫౫

కం. ప్రవరున కతనిపురంధ్రకి  
నవతారము లనఁగవచ్చు నల 'వేంకట కృ  
ష్ణ' విబుధవద్యుఁడు, నాతని  
యువతీమణి 'యన్నపూర్ణ'యును దలపోయఁ. ౫౬

కం. అంకిత మొనర్తు శ్రీమద్  
'వేంకట కృష్ణయ'కు నా'వివేకానందం'  
బంకించుత నీయుభయం  
బింక మిథోఁలంకరిష్టు వృత్తి నెసఁగుచుఁ. ౫౭

# వివేకానందము

అవతారిక

కం. అలకాయస్థ క్షత్రియ  
కులంబునను దత్తనామ గోత్రమునందున్  
నెలనలె గడలిని, బాలుడు  
గలిగెను దశదిశలఁగాయఁగా వెన్నెలలన్.

౧

మ. తొలి నీ భారతఖండమెల్ల నభియు  
క్తుండై ప్రచూడించి వా  
గ్బలులన్ భిన్నమతస్థులన్ గెలిచి య  
ద్వైతంబు స్థాపించు ధీ  
బలుఁ డుర్విం డిగె శంకరుండు భగవ  
త్ప్రదుండు పాశ్చాత్య దే  
శ్య లలామంబుల శిక్షసేయఁగ వివే  
కానందనామంబునన్.

౨

కం. వీరేశ్వరాంశభవుడై  
'వీరేశ్వరుడ'య్యె; ముద్దు పేరట 'బీలే';  
ధారుణి 'నరే' 'నరేంద్రుడు'  
నా రూఢి వహించెఁ జిన్ననాఁ డంకితుడై.

౩

గీ. బ్రహ్మసాక్షాత్కృతిం బొంది రామకృష్ణ  
పరమహంసానుకంప సుప్రతిభుఁ డతఁడు  
స్వామియై వివేకానంద నామమెందు  
యార్జనంస్కృతి నాఁటె ఖండాంతరముల.

౪

## ౧. బాల్యము

గీ. భవ్యభస్మానలేప మాపాదముఖము,  
జడలమొత్తంబుఁ దల, దోలు నొడలియందుఁ  
బూని తిరుగాడు బైరాగి కానఁబడినఁ  
బరమశివుఁడంచును నరేంద్రుఁ డెరఁగుచుండు.

౫

గీ. తాత సన్నాహి ; జనకుండు ధర్మమూర్తి;  
జనని సద్భక్తురాలి ; భువి సంక్రమింప  
కాస్తీ పాస్తులు పొలిసిన నాత్మజునకుఁ  
దఱచుగా నానువంశిక ధర్మమంటు.

౬

కం. ఇటువదియైదేండ్లకె తా  
విరాగియై యూబినుండి వెలికుటికిన య  
ప్పరమగవంబగు 'దుర్గా  
చరణునిఁ 'దనతాత గుఱిచి సాదుల నడుగున్.

౭

మ. 'నిను యాచించి గ్రహించి తెమ్మనిరి సూ !  
నీతాతగా'రంచు డా  
య నరేంద్రుం డదినమ్మి బాల్యమున నా  
యాకంతికా, కర్ణికా

మణి ముద్రాకటకాంబరంబులను స

మ్యగ్భక్తిమై నిచ్చు చుం  
డును సన్నాసులకు సతంబుఁ దలి దం

ద్రుల్ చూడరా నట్లుగన్.

౮

కం. పరిపక్వయావనంబునఁ

బరిత్యజించెఁ దనతాత భార్యాసుతులన్ ;

నెఱదాత తండ్రి ; త్యాగము

నరేంద్రు కులవృత్తియగుట న్యాయంబె కదా !

౯

గీ. ధ్యానమునఁజేసి జడగట్టుఁ దల యటంచు

విని నరేంద్రుండు ధ్యానించి పెద్దతడవు

తడవికొని చూచుఁ ; గ్రమ్మఱ ధ్యానమగును

డగును ; వెండియుఁ గనుఁ ; జేయు మగిడి యట్లు. ౧౦

కం. నడినెత్తి కెత్తి కురులను

ముడివైచి, యలంది భస్మమును మేనెల్లన్,

నడుమున ధరించి కావిని

బుడుతఁడగు నరేంద్రుఁ డద్దమునఁ జూచుకొనున్. ౧౧

గీ. జనని భువనేశ్వరీదేవి శైశవమున

రామకథ నుగ్గుఁబాలతో రంగరించి

పోసెనో ! యేమొ ! వినఁజెవి గోసికొనును

వీణవలె నామె పాడెడు వేళలందు.

౧౨

౧. ఎనరు రామాయణముఁ బఠియించుచున్నఁ  
 గేలుమోడిచి కూర్చుండి యాలకించు;  
 హనుమ త్యాగంబునకు, భక్తి కక్కజపడి  
 లక్ష్మణుగఁ బెట్టుకొనియె బాల్మమున నతఁడు. ౧౩

మ. “హనుమంతుండు వసించు రే లరఁటి తోఁ  
 టం”దంచు నాలించి బా  
 లనఁబ్రదుం డొకనాఁడు వేచి నిసిఁ జా  
 లాసేపు సంతప్తుడై  
 చనుదేరక భువనేశ్వరమ్మ యిటు లా  
 శ్వాసించె; ‘నాతండు రా  
 మునికార్యాధము పోయియుండు; మరి రే  
 పో! మాపొ! రావచ్చులే!’ ౧౪

కం. తన శోధింపకులతోఁ  
 బసిగోటకుఁ గ్రీడలాడి సాయాహ్నము కాక  
 “హను మందఱ మిట ధ్యానం  
 బొనరింతి”మ టంచుఁ గూరుచుండె నతఁ డటక ౧౫

౧. యోగసిద్ధుం డతండు గూర్చున్న తృటి నె  
 యిచ్చికల్పనమాధి మునింగి పోయె;  
 గనులు మూయుచుఁ దెఱచుచుఁ గదలుకొనుచు  
 పుట్టులు సూచుచుండె నయ్యర్భకతతి. ౧౬

బా ల్య ము

మ. సరిగా బాచెడుదూరమం దొకమహా

సర్పంబు మందానిలాం  
కురపంక్తిం బడగైతి మేయఁగని గ  
గ్గోలొందుచున్ లేచి బా  
లురు పర్యేతి యెలుంగు రాల్పడఁగఁ బి  
ల్పుల్ పిల్చినం దన్ను, బి  
గ్గరఁ జప్పట్లను గొట్టినం గదలఁడుం  
గందోయినిన్ విప్పఁడున్.

౧౭

కం. పఱచి చొరంబడె బుట్టను

సరీసృపము రివ్వుమంచు శాబకతతిప  
ల్లఱపులకుఁ; బెద్దతడవుకు  
నరేంద్రుఁ డీక్షించె దెఱచి నయనయుగంబున్.

౧౮

గీ. అతఁడు వీరేశ్వరశివాంశ మందుఁ బుట్టె;  
నాతఁడు నరేంద్రుఁ; డింక భయం బడేల?  
ఎఱుంగుఁ బా మిఱహస్యంబు; నెఱుంగ లేక  
పిల్లకాయలు కడిది క్షోభిల్లిరెడఁద.

౧౯

గీ. ఉర్వి వీరేశ్వరాంశమై యుదితుఁడైన  
వాడగుట నానరేంద్రుండు బాల్యమందె  
ధ్యాననిష్ఠాగరిష్ఠత్వ మందికొనియె;  
సంక్రమింపవె పూర్వవాసనలు జీవి?

—౨౦



## ౨ పాఠశాలా జీవితము

- గీ. తారకావళిలోనఁ జంద్రముఁడునోలఁ  
దరుగణంబునఁ జందనతరువునోలె  
ముత్తైసరమున నాయకముత్తై మల్లు  
క్రకాలె నాతండు దరగతిబాలురందు. ౨౧
- కం. తనకడకు రమ్మటంచును  
దనకడఁ గూర్చుండు మనుచుఁ ‘దనకడ’ ననుచున్  
అనుదినము దోడిబాలకు  
లు నరేంద్రుం బిలుతు రతని లోకోత్తరతన్. ౨౨
- ఆ. వె. ఆనరేంద్రచంద్రుఁ డరుదెంచని దినం బ  
మాస యంట; పూర్ణిమాదినంబ  
వచ్చినట్టినాఁడు పాఠశాలాకలా  
ర్థులకు; వానినిండుఁ బలుకనేల? ౨౩
- కం. తనదగు కరరేఖావళిఁ  
గనంబఱచి తోడిబాలకశ్రేణికిఁ దె  
ల్పును “నేను సన్న్యసించెద”  
నని సాముదికుండు నొడివె నని హర్షమునన్. ౨౪
- కం. ఒకకాల్ క్రీడాస్థలమున  
నొకకాల్ బడియందు వాని; కొకనాఁడును బు  
స్తకమంటు పాపమునఁబోఁ  
డొకటవ వాఁడుగఁ బరీక్ష నుత్తిర్తుడగున్. ౨౫

మ. తన బోధించెడి పాఠముల్విన కెదో

ధాన్యంబునక మగ్నుడై  
న నరేంద్రుంగని యొజ్జ కోపితమతిం  
దండింపఁ బ్రశ్నింప, వెం  
టనె తూచా లును దప్ప కాత్మగుదు నో  
టక వచ్చె నేవాక్యముల్  
మును వానిక సరిబల్కె దేశికుఁడు లో  
లో నక్కజం బందగఁక.

౨౬

గీ. దిప్పకాయలలో రణదిప్పకాయ

ప్రాజ్ఞమండలమునయందుఁ బ్రాజ్ఞతముఁడు  
అయి నరేంద్రుండు బాల్యంబునందు నా న  
రేంద్రుఁడగు కృష్ణునిబోలి యిల వెలింగె.

౨౭

కం. మొదలం దరగతి పెద్దె,

పిదపం బడిపెద్దయగుచు, వెనుకఁ గ్రమముగాఁ  
బెదపెద్దలలోఁ బెద్దయి  
యెదిగెను వామనుని భాతి నెల్లయుఁ దానై.

౨౮

మ. తమ జీతంబులు గట్టలేక, యొక పొ

త్తంబే గొనంజాల కం  
గమునం దాలిచి చింకిపాతల స్వక  
క్ష్యాబాలురం గూడి మా

డి మెలంగం గొడుకాడు పిల్లలకు హృ  
 ట్టింగూర్పు నాయాయి లో  
 పములం దీటిచి చేసి నేస్తమును సా  
 భ్రాతంబుఁ బొటించుచున్.

౨౯

గీ. “ జాతిమతభేదములు లేవు; జాతి యొకటె;  
 స్పృశ్యతాస్పృశ్యతలు లేవు; స్పృశ్యు లెల్ల”  
 రన్న యద్వేతసిద్ధాంత మా నరేంద్రుఁ  
 డింట వాదించుఁ బెద్దలు గంటగింప.

30

కం. అనయము నీతారాములఁ  
 దనగదిగుడ్డమున వ్రేల్చి తత్పరమతి న  
 ర్చనలను ముప్రోద్ధు లొన  
 ర్చును; భజనలుసేయు నతఁడు ప్రోజ్జ్వలభక్తిన్.

31

మ. తలుపుల్ మూసి ప్రశాంతమానసమునన్  
 ధ్యానించు చాదివ్యమూ  
 ర్తులమోలం దగఁ గూరుచు న్నతనికై  
 దుఃఖించుచుం దల్లిదం  
 డ్రులు గాలించిరి పట్నమెల్లఁ; దుదిగ  
 వ్లోజాలిరింట్లో గదిన్  
 దలుపుం గ్రుద్ది కడుంగడు న్నటచి దీ  
 ర్ణద్వారులై యెట్టులో!

32

ఆ.వె. “పాలుగాలు ముద్దునాలకుం డితఁడేమి ?

ఇట్టి ధ్యానసిద్ధి యేమి ? తలఁప  
భువి జనించెనో ? తపోభ్రష్టుఁ డెవఁడేని ”  
ననుచు సంశయోళు లయిరి వారు.

33

కం. అందంబునఁ జందంబున

నందక వాఙ్మనసముల కుదాహరణంబై  
మందికి, నాతఁడు శైశవ  
మందును సడిసన్న యశము నంది వెలింగెన్.

34

కం. ఒకనాఁడు క్రీస్తుమత బో

ధకుఁ డొకచో నొక్కరుండు తత్రత్యుల క  
జ్ఞ కులంబునకుం గఱపుచు  
స్వకీయమతధర్మనిష్ఠ వైశిష్ట్యంబున్.

35

కం. “శ్రీకృష్ణుఁడు దేవుండే ?

పోకిరియై చెఱచెఱ బెక్కుపొలఁతుకల; నసం  
ఖ్యాకము లొనర్చెఁ జౌర్యము;  
లేకగణినిఁ బూజ్యుఁ డాతఁ ? డీరలె చెప్పుడి !

36

కం. పరులొనరించినఁ బాపము;

హరి యొనరింపంగఁ బుణ్యమగునే ? దీనిం  
బరికించి యేమొ ? యని ర  
క్కఱ ‘మహతాం నాస్తి పాతక ’”మ్మని విబుధుల్.

37

గీ. నాను డిలఁ గద్దు “ రామాయణమ్ము రంకు; భారతము బొంకు; వేయేల భాగవతము బండుబూ”తంచు నీ గ్రంథవార మెల్ల మీరు ప్రామాణికముగ నమ్మెదరు గాదె ? 35

ఆ. వె. రుబ్బురాయి శంకరుఁడు ; పంగనామంబుఁ బెట్ట దాని కగును విష్ణుమూర్తి ; ఆంజనేయుఁ డయ్యె నంటింపఁగాఁ దోఁక ; దొండమిడ వినాయకుండు నయ్యె. 36

కం. కృతదురిత ఫలంబులు క్షితి శతజన్మము లనుభవింతు జనులని హిందూ మతమను : మా కీస్తుప్రభు పు తగ్గొ క్షమియించి యిచ్చుఁ బోఁ మోక్షంబున్. 37

కం, అనుచున్ హైందవదేవత లను వారి పురాణగాథలను దెగడుచు నిట్లనె “ నేమిసేయు విగ్రహ ము నాదు దండమున లెస్స పూజింపంగన్.”? 38

మ. అనుచుం బామరలోకపండితుఁడు గై  
స్తాచార్యుఁ డాడంగఁ ద  
జనముల్ నమ్మక నమ్ముచున్ నగుచుఁ ద  
త్సంబద్ధ హాస్యోక్తులన్

వినుచుండంగ నరేంద్రుఁ డాఁగి యెటకో  
 విచ్చేయు చాలించి జ  
 ల్పన లాపాదశిరంబుగాఁ బ్రబల కో  
 పజ్వాలలం గ్రాఁగుచున్

౪౨

కం. “మీదేవుఁడైన క్రీస్తును  
 నా దండముచేతఁ బూజనముసేయు ” మటం  
 చాదేశించును మాకన  
 మీఁదికిఁ గిందికినిఁ జూచి మెరమెరతోడన్

౪౩

కం. “మరణానంతర మీదృశు  
 నరకంబునఁ గట్టిత్రోయు నాదేవుఁ ” డన్  
 దొర ; “అంపకోతవట్టును  
 బరపరమని యముఁడు నిన్నుఁబట్టి ” యని మరిన్

౪౪

గీ. ఆర్షమైన సనాతనంబైన ధర్మ •  
 తత్త్వమెఱుంగంగఁ బ్రకృతిశాస్త్రములు దగవు ;  
 దల్లకిందులుగాఁ గృచ్ఛతపము సేసి  
 యేనిఁ బశ్చిమబుద్ధుల కెఱుంగరాదు.”

౪౫

గీ. అనిన యకుతోభయు నరేంద్రుఁ గని యలరుచు  
 సభ్యులందఱు చప్పట్లు చఱచి నగిరి  
 మొగము వెలవెలఁబాటి నా బోధకుండు  
 నిలువఁజాలక చనె నెత్తి దులుపుకొనుచు.

౪౬

### 3. కళాశాలా జీవితము

గీ. శైశవముతోడ నా పాఠశాల వదలి  
జన్వనముతో మహాకళాశాలఁ జొచ్చె  
వ్యాసవక్షత్వ చర్చాసభల నతండె  
యందెవేసిన చేయియై చులరె నందు.

౪౭

శా. వ్యాయామం బొనరించి మల్లురకుఁ మా  
ర్తాండుం డనం బెక్కు ప  
ర్యాయంబుల్ కొనె మల్లయుద్ధముల శ్లా  
ఘ్యంబైన కాన్కల్ ; కుశా  
గ్రీయప్రజ్ఞయుఁ గాత్రపుష్టియును నే  
కీభూతమై కూరుచున్  
శ్రేయోరాశి; నదే నరేందునికిఁ దె  
చ్చెం బో ! నరేంద్రత్వమున్. ౪౮

సీ. బాహుష్పళించెనా ! ప్రతిమల్లుఁడు పఠించు  
సూర్యధుభ్రాంతి నద్దునుని పేళ్లు  
గానంబుఁబాడెనా ! గండుఁగోయిలశంకఁ  
'గో' యని బాలకుల్ కూయుచుండ్రు  
పాకంబొనర్చెనా ! పాచకాగ్రేసరుల్  
నల భీమసేనుల నాల్కలూఱు  
వాదించెనా ! తర్కవాక్పణుల్ కాణాద  
గౌతములేని మూకత వహింతు

గీ. మూఁగవిశ్వాసములకు దంభోళి యతఁడు  
భయతమస్కాండమునకు భాస్వంతఁ డతఁడు  
సత్త్వసాహసములకుఁ గేసరి యతఁడు  
గలఁడె ? యట్టిండు గండరగండఁ డొకఁడు ? ౪౯

కం. చదువుల సరస్వతి, యపర  
మదనుఁడు, దేశాభిమాని, మహనీయగు  
స్పదుఁడు, బలదర్పసింహము,  
వెదకినఁ గనరాదు వెలితి వీన మతనిలోక. ౫౦

గీ. ఆకళాశాలప్రాచార్యుఁ డానరేంద్రు  
సర్వతోముఖవిజ్ఞాన చణతఁ గాంచి  
తన్నుఁ దనతోడ విబుధబృందమ్ముఁ దలఁచు  
దివిటికడ వెల్వెలంబాటు దీపములుగ. ౫౧

గీ. యశాననారంభమందు సూనాయుధుండు  
పొంచి యువకుల డెందముల్ చించువాఁడు  
ఆనరేంద్రుని హృదయంబుఁ బూని యేనిఁ  
దాఁకలేడయ్యె నుగ్రావతార మనియొ ? ౫౨

ఆ.నె విరులపొదల వైపుఁ బరికింప సహచరుల్  
వానిదృష్టి మరమువైపు మరలె;  
ధనచయార్జనమునఁ దమకింప వారు త  
పోధనార్థ మతఁడు పోవనుండె. ౫౩



గీ. తాల్చి యీండ్లయవేషమ్ముఁ దారుచుండ  
వా, రతఁడు గోరెఁ గాషాయవస్త్రములను  
“ఊరియందఱి దొకత్రోవ ; యుల్లిపికట్టె  
దొక్కతో” వని వా రెక్కసక్కె మాడ.

౫౪

కం. “ నలసారము సంసార ము  
ఖలదుఃఖావహము ; భయనికేతన ; మతిచం  
చలము ; పరాధీనం ; బిం  
దుల జీవనమేల నమ్ముదురు త త్వజ్ఞుల్. ”

గీ. “ మౌనినాథ ! కుటుంబజంఘాలపటల  
మగ్న మాదృశగృహమేధి మండలంబు  
నుద్ధరింపంగ నౌషధ మొండు గలదె ?  
యష్టదంఘ్రిరజోలేశ మొండుదక్క. ”

గీ. అని గృహస్థశ్రమమ్ము దూషణ మొనర్చు  
నయ్యయి పురాణసూక్తుల నాలకించి  
“ అకట ! ఆబ్రహ్మమశక ముత్సుకము లోక  
మీ గృహస్థతకై ” యంచు నేవగించు.

౫౫

సీ. దర్పకాంతకుడయ్య దారుకావనపురం  
ధ్రుల వెంటనంటి శర్వుండు చెఱచెఱ  
దనుఁదాఁకు పాపసంతతి నిల్వనం గాల్చు  
ననలుండు మునికాంతలను గ్రహించె

మొగి మూఁడుకాళ్ళుల ముసలియ్యయ్యను సుర  
జ్యేష్ఠుండు దనకూతు చెట్టవట్టె  
శతమఖుండయ్యను గ్రతుభుగీశ్వరుండయ్య  
శక్రుండు రంభాది సతులఁ గూడె.

గీ. ఒకరిఁగా ; దిద్దురినిఁగాద ; వికవిక నగ  
నలుగురుఁ బదాఱువేపురు చెలులఁ గలఁచె  
గృష్ణుఁ డనతారపురుషుఁడై యిస్సి ! యనుచు  
నా నరేంద్రుఁ డసహ్యించె నాత్మ వారి. ౫౬

ఉ. కన్నియ గోరు చూపముఁ, ద  
గం జనయిత్రి వరించు భాగ్య సం  
పన్నత; తండ్రి యిష్టపడు  
మాన్యచరిత్రము, బంధులెన్ను వి  
ద్యోన్నతియుం, గులీనతయు  
నొప్పు నరేంద్రుని కీయఁగ న్నె సం  
పన్నులు “ మేము మే ” మనుచు  
వచ్చిరి యాతని తండ్రియొద్దకు. ౫౭

మ. “ పదివేయాఱులు గట్నమిత్తు ” మనుచు  
“ స్వర్ణాభిషేకంబు న  
లైద ” మంచుం “ బరదేశవిద్యలకు ను  
ద్వేలంబుగా శుల్క మి

చెప్పద" మం చొండొరులం గడుం గడచుచున్  
 శ్రీమంతుతా గేస్తు లా  
 డుదు రాబాలుని తండ్రితో సుతల  
 నీటుల్ గోటులుం బెల్పుచున్. ౫౮

కం. జననీజనకులు తగు యువ  
 తినిఁ బెండిలి సేయఁగా మదిం దలఁచిరి; త  
 త్తనయుండు ము క్తియువతిని  
 మనంబున వరించియున్న మాపెఱుంగ రయో ! ౫౯

మ. తలిదండ్రుల్ స్వపరాజ్ఞుభిత్వము వినం  
 దద్దన్ వగం గూలి పోఁ  
 గలరంచున్ వచియింప కవ్వధిఁ " గళా  
 కార్తార్య మార్జించి య  
 వ్వలఁ బాణౌకరణంబుఁ జేసికొనఁగా  
 వాంఛింతు ; నీపై నికన్  
 బలవంతం బొనరింపఁబోకుఁ డనుచుం  
 బ్రార్థించు " బీలే " కడున్. ౬౦

౪ గవేషణ

కం. "భగవత్సత్త్వార్త్కారమె  
 యగుఁ బరలక్ష్యం; బిఁకం గృహస్థాశ్రమ మం  
 దు గజేంద్రుఁడు మకరమునకుఁ  
 బగిదిని జీవుండు చిక్కువడనేల యిసీ!" ౬౧

కం. పురుషార్థంబులఁ గడపటి

దరయన్ సన్న్యాససాధ్య; మత్తటి గృహియై

తరువాత సన్న్యాసించుట

బురదం దిగి కాలుకడుగు పోలికి గాదే!

౬౨

చ. తెలిసియు లెస్స లాఁతి కుప

దేశమొనర్పఁగఁజాలి స్వీయభో

ధలఁ జరియింపఁజాలఁగు గ

దా! శకునంబులఁజెప్ప బల్లియే

తెలియక చేటుపాటుఁ, గుడి

తింబడినట్టులు జీవి యక్కటా!

కలుషమహాభ్రమందు మును

కల్ వయిచున్ సతమున్ గృహస్థుఁడై.

గీ, క్షితి స్వగమ్యస్థలంబు ప్రాగ్దిక్కుగాఁగఁ

బల్చిమాశకుఁ బయనించు వాని పగిది

లక్ష్యమగు మోక్ష మొందఁజాలఁడు గృహస్థు;

ప్రాప్యమగు నది సన్న్యాసపథముతోన.

౬౪

కం. ఈ వెట్టిచదువు లేటికి ?

జీవితలక్ష్యమగు మోక్షసిద్ధికి నై నేఁ

గావించు యత్నమును ; గురు

దేవుని శోధించుకొని సుధీరత్నంబున్ .”

౬౫

కం. అని నిశ్చయించి బడికిం

జనకయు, నొకవేళఁ జన్న శ్రద్ధాఘృవుగా

వినకయు మతి మాలినగతిఁ

గనంబడుచునుండఁ గొంతకాలము దాఁకఁ.

౬౬

సీ. తలదాల్చి జడలమొత్తము గాత్రమున భూతి

మెత్తి వర్తిలెడు మేటి జటుల

నుఱపుగా మెయి ద్వాదశోర్ధ్వపుండ్రంబులఁ

దీర్చి దిద్దిన సద్వృత్తి న్రజంబు

మొగినిఁ గూర్మమయూరముఖ్యాసనములచే

హఠయోగనిష్ఠాతులైన మునులఁ

దలక్రిందుగాఁ గృచ్ఛతప మాచరించుచు

నణిమాదిసిద్ధి గన్నట్టి యతుల

గీ. బత్తి దర్శించుకొని వారివారి నాతఁ

డాత్రపాటునఁ బ్రశ్నించు నవిరతంబు

“బ్రహ్మసాక్షాత్కృతిని మీరు నడసినారె?”

యనుచు విని తత్సమాధానమును ముడుంగు.

౬౭

ఆ.వె. భువి మహర్షియన్న పొగడికగన్న చే

వేంద్రనాథుఁగాంచి యిట్టు లడిగె

“స్వామి! తమకుఁ గానవచ్చెనే? భగవంతుఁ?”

డనుడు మాఱుపలుకఁడయ్యె నతఁడు.

౬౮

మ. కనుఁ ద్రైస్తానియముల్; మసీదుల నమా  
 జ్ఞాపించుఁ ; జొత్తెంచుఁ బ్రా  
 ర్థనకై బ్రహ్మసమాజ మందిరములకొ  
 రాత్రిందివం బిట్లు తి  
 ర్గినఁ బెక్కిండ్లు నరేందు) మానసము సం  
 తృప్తంబు గాదయ్యె దే  
 వుని సాక్షాత్కృతి నాఁడునాఁటికి నభః  
 పుష్పంబుగాఁ దేలుటకొ.

౬౯

మ. భగవద్దర్శనముం బొనర్ప మదిఁ దీ  
 వ్రంబయ్యె సంకల్ప “మె  
 వ్వగ దర్శింతును? జూచినార మనుచుకొ  
 వాక్రువ్వ రెవ్వారు ; శా  
 స్త్రుగణం బాతని దివ్యరూపము నవి  
 శ్రాంతంబుఁ గీర్తించు చుం  
 డు ; గురుం డెవ్వఁడు దివ్యదృష్టి నిడి “క  
 న్నొ” మ్మంచుఁ జూపించునో?

౭౦

కం. చనుఁ బవలు, రేయి, వారము  
 లును, బక్షంబులు, నలనెలలును, నిటులే యేం  
 డును బూండ్లు ; జీమ సేయును  
 ఘనగంగాయాత్ర ; నేను గడచన నైతికొ.

౭౧

ఆ.వె. చక్రవాళరేఖ చందాన వెనువెన్న  
కరుగుచుండు నతడుఁ దరియుకొలఁదిఁ  
బట్టియిచ్చునట్టి పరమకృపాళుండు  
దొరకు నాకెవండు ధరణియందు ?”

2.9

కం. అనుచున్ క్షణక్షణంబును  
మనమున దర్శనముకొఱకు మ్రగ్గుచు నన్నం  
బును బానీయంబును గై  
కొనకయును దదేకచింతఁ గుములుచు నున్నన్.

23

గీ. తనదుబాంధవుడగు “రామదత్తుఁ” డతని  
చిత్తవృత్తిని గ్రహించి చెప్పె నిటులు  
ఏగుము ! న రేంద్ర ! యలదక్షిణేశ్వరమున  
రామకృష్ణాఖ్యుఁ డొక మహాద్రష్ట గ్రాలు.

24

కం. చదువకయ సంగ్రహించెను  
జదువుల సారంబు నెల్ల; సాగరమును ని  
ర్మథియింపక సుధఁగొన్నటు  
లదసీయచరిత్ర మద్భుతానహము సుమీ !

25

కం. సమలోష్ఠకాంచనుం డా  
యమి; పసిడినిఁ బాఱ వేయు నావల; కూహిం  
పుము ! తజ్జితేంద్రియత్వము  
స్వమానినిని ‘జనని !’ యంచు సంబోధించున్.

26

ఆ.వె. మఱుగుదొడ్డు లూడ్చు; మాలమాదిగల యు  
 చ్చిట్ట మెంచె యజ్ఞశేష మంచు  
 విప్రనంశ్యుడయ్యు; భేదభావం బిట్లు  
 పొలియఁ జేసి బ్రహ్మభూయ మొందె.

22

మ. అల 'శోతాపురిపేరి' దివ్యయతి శి  
 వ్యత్వంబునం జిత్తన్మ  
 త్తి లయంబొందఁగ నిర్వికల్పకసమా  
 ధిం బొంది బ్రహ్మిష్టుడై  
 కలకాలంబును గాళికామహిత ప  
 త్కంజద్విరేఫంబునై  
 యలరాకుం జుమి రామకృష్ణుడు పురా  
 ణ ర్షింద్రదేశీయుడై.

23

కం. గురులకు గురులనదగు పె  
 క్కురు తచ్చిష్యు లటఁ దేనిఁగూర్చి యెఱిఁగినన్  
 ఎఱుఁగంబడు సర్వం బా  
 పరతత్త్వము గోచరించె వాని కిఁకేలా?

24

కం. పడుకొన్నఁ గూరుచున్నను  
 నడచుచునున్నను నతండు నమ్ము ! సమాధి  
 స్థుఁడుగానె శోచు మనలకుఁ;  
 బుడమిని నీనాఁడు లేరమూదృశయోగుల్!



ఆ.నె. అతని 'బరమహంస' యండ్రు; కుటిచుం  
డని, బహూదకుండు, హంస, పరమ  
హంస, లనియుఁగలరు యతులు త్తొత్తొ  
త్తములటంచు విబుధతతి నచించు.

౧౧

కం. స్వయముగఁ దీర్ణుండగు వాఁ  
డయి పరులఁ దరింపఁజేయు నర్హుం; డేలా  
హయిరాణి? యెండమావుల  
కయి పర్వెత్తుచుఁ దటాక మదిగో; గనుమా!"

౧౨

కం. వినినంతనె యప్పలుకులు  
మనోవ్యథాభార మెల్ల మటుమాయంబు  
య్యెను; దేలికయ్యెను నరేం  
ద్రునికి; భవిష్యంపు నీడ దోచదె? దొలుతక.

౧౩

కం. "మును రామకృష్ణుఁగూటిచి  
వినియుంటినిఁగాని యింత వింతగ విననై  
తిని; నతనిపేరు వినిన నె  
మనః ప్రసన్నత్వమొదవె మాయురె?"

౧౪

గీ. ఆనరేంద్రుడు దద్దర్శనాభిలాష  
నిలువెడలుచుండ మ్రోగె దేవళముగంట;  
ముంగిటను నిండుకుండో ముత్తయిదువ  
యెదురుగావచ్చె; గాంచెనో యిద్ది లేదో?

౧౫

౨. రామకృష్ణ సందర్శనము

గీ. ఆశ్రమద్వారమందున్న చులరుఁజెట్టు  
 లఘ్వుపాద్యంబు లొసఁగె; విహంగవితతి  
 స్వాగతంబు సమర్పించె నానరేంద్రు  
 సకు మువంబయ్యె నాపూజనంబుఁ గాంచ. ౫౬

మ. చని పీక్షించెను జీర్ణ పర్ణకుటి వృ  
 క్షచ్ఛాయఁ గూర్చున్న వా  
 నిని, సంతర్ముఖుఁడయ్యు వేనికొఱకొ  
 నిష్టప్తచి త్తంబు శో  
 డ నిరీక్షించుచునున్న వాఁడనుచుఁద  
 ట్టంజేయు వానిక, మహా  
 ర్షిని, బూతాత్ముని రామకృష్ణుని, జగ  
 ద్రచ్చేయోభిలాషిం దగక. ౫౭

గీ. తప్పిపోయియుఁ గాననాంతరమునందుఁ  
 దన్ను వెదకుచు వచ్చు వత్సమును గాంచు  
 ధేను వన రామకృష్ణుండు శ్రీనరేంద్రుఁ  
 దన సమీపాగతునిఁ గాంచి కొనె మువంబు. ౫౮

గీ. ఆ నరేంద్రుని యొక్కొక్కయడుగు దఱియ  
 నెక్క నొక్కొక్కకళ రామకృష్ణ మోము  
 నట్లు కళలెక్కుకొలది నత్యాయతమగు  
 నా నరేంద్రుని హృత్తమం బడగఁదొడఁగె. ౫౯

గీ. తఱిసి సాష్టాంగమెరఁగి తత్పాదపద్మ  
ములను గన్దోయి కద్ద, సమ్మోదపడుచుఁ  
బరమహంస స్పృశించి తచ్చిరము లేపి  
బాష్పగద్గదకంఠుడై పలికె నిట్లు.

౯౦

గీ. “ఎంతకాలాన కిచ్చటి కేఁగుదెంచి?  
తింత నైర్భ్రాణ్య మేల వహించి హోయి!  
నీదు సందర్శనమునకై నీవెఱుంగవు  
వాచియున్నవి నాకనుల్ వాస్తవముగ.”

౯౧

కం, అని తనదు ప్రాతఁచుట్టం  
బనఁగా శ్రీరామకృష్ణుఁ డాడుచు వానిం  
గొనిపోయి పర్ణశాలకుఁ  
దినిపించెను గొన్న మధురదిన్యఫలంబుల్.

౯౨

కం. నిలఁబడి బద్ధాంజలియై  
పలికెం దగఁ బరమహంస “పరశివుఁడవు; చిం  
తిల దీనోద్ధరణార్థం  
బలపై జన్మించినాఁడ వేలా పెక్కుల్?”

౯౩

మ. అనుచుకా వాని శరీరమంటుచును గా  
ధాశ్లేషముం జేయు చా  
తని నెమ్మోమున మోముఁగ్రుచ్చుడు విరు  
ద్ధంబైన తత్త్వక్రియల్

కని యున్నట్లుండో? యంచు నెంచు; ముఖరే

ఖల్ గాంచి బ్రహ్మజ్ఞుడో?

యని శంకించు; సరేంద్రుడయ్యె విచికి

తానయత్తచిత్తుం డిటుల్.

౯౪

కం. బాలోన్మత్తపిశాచులఁ

బోలెం గాన్పించు జ్ఞాని; బుధవరు లెఱుంగం

జాలుదురు దద్విభేదముఁ

బాలను మజ్జిగను దెలియు వడువునఁ బుడమిన్.

౯౫

గీ. అంత శాంతిల్లఁ బారవశ్యంబు రామ

కృష్ణుఁ డాదటఁ గోర సరేంద్రుడచట

నమృతసేఘంబువర్షించు నవ్విధమున

నామసంకీర్తనంబు నొనర్పఁ దొడఁగె.

౯౬

కం.\* “మనసా! స్వదేశమునకుం

జనుమా! పరదేశమైన సంసారమునం

దనయముఁ బరిభ్రమింతువు

మునుఁగుచుఁ దోలుచును దుఃఖముల నహరహమున్”

౯౭

ఆ. వె. ఇట్లుపాడ, రామకృష్ణుని చిత్తంబు

పోయెనో స్వదేశమున? కతండు

గొనెనో? యోగనిద్రఁ; గూర్చున్నవాఁ డట్లై

కదలకుండనుండఁ గనులు మూసి.

౯౮

\* “మన్ చలౌ నిజనికేతనె,

సంసార విదేశే విదేశీర్ నేష భ్రమకనో అకారణే.”

గీ. ఎంతకాలంబు పాడెనో యెఱుంగఁడాన  
 రేంఁదు; డా రామకృష్ణుండు నెఱుంగకుంఁడె  
 నెంతతడ వాసమాధిలో నిట్టులుండె;  
 జాలతడవున కిర్వురుకొ మేలుకొనిరి. ౯౯

కం. పరులనునలెఁ బ్రశ్నించెను  
 నరేంఁదుఁ డాతని “మహాత్మా! నాకుం జెవుఁడా!  
 దరిసించితిరే మీరలు  
 పరాత్పరు?” నటన్న లెస్స నదనము విఱియక. ౧౦౦

కం. “అఁడుగో నోయీ! కానం  
 బడు భగవంతుండు నాల్గు వలఁకుల; నినుఁజూ  
 చెడుకీఱిఁ జూతు; నిక వే  
 మడుఁగుల విస్పష్టముగను మరియుం జూతుక. ౧౦౧

౩. వె. చూడఁగలవు నన్నుఁజూచిన స్త్రీవు; నా  
 ఘోడఁబోలె మాటలాడఁగలవు;  
 పడుగుపేకలుగను వ్యాపించె భగవానుఁ;  
 డేల కాసరాక మూల డాఁగు? ౧౦౨

౦. రవికోటిభాసమానుం  
 డవలోక్కుఁడు గొక యుండునా? నాతంఁడీ!  
 అవలంబించు నె మూకత?  
 ప్రవచింపక తా సహస్ర)వదనుం డయ్యుక. ౧౦౩

కం. నరమాత్రుడైన తేనిం  
దరిసింపంగా, గడింపఁ దదనుగ్రహమి  
ద్ధర దుశ్శకంబు ; సులభమె ?  
కరణాగోచరుని గాంచఁగా భగవంతుఁ ? ౧౦౪

గీ. ఉదధి మథియింప నుబిక్కుఁ బీయూషఘటము ;  
జ్వలన మావిర్భవించుఁ గాష్ఠముఁ గలంప ;  
బహు తపఃకేశములఁగాని భవ్యమైన  
బ్రహ్మసాక్షాత్కృతిం బొందరాదు సుమ్ము ! ౧౦౫

ఆ. మబ్బువాయుఁ జంద్రమండల మట్టులు,  
మునుఁగుఁదీయఁ బసిఁడిబొమ్మ యట్లుఁ,  
బాయఁజేయఁ దనదు ప్రతిబంధకతమంబు  
రవిసహస్రకాంతిఁ గ్రాలు నతఁడు. ౧౦౬

గీ. తల్లికై చంటిబిడ్డచందమునఁ, బ్రియుని  
ప్రాప్తికయి చూచు ప్రోషితపతిక పగిది,  
దేవతాదర్శనమునకై తీండ్రమైన  
తహతహవహింప నతఁడు ప్రత్యక్షుడగును. ౧౦౭

కం. తనపొక్కిటి కస్తురివల  
పును దెలియక నలుఁగడలకుఁ బోరి బజచు మృగం  
బన జనుఁడు లోనివానినిఁ  
గనఁజాలక లోకమెల్ల గట్టా ! తిరుగుఁ. ” ౧౦౮

కం. అనవుడు నరేంద్రుఁ డిట్లను  
కొనె ; “దేవునిగంటినన్న కోవిదుఁ గనుఁగొం  
టిని నైదంప్రభమ్యము  
గ నేడు ; నాపంట పండుఁ గాఁబోలు నికక. ౧౦౯

కం. భగవద్దానము వినఁగ నె  
యగు మాతృస్వరము విన్న యర్భకునివలెం;  
దగులుక సమాధినిష  
న్నగపడు నిర్విఘ్నముగ నె యాలోకింపక. ౧౧౦

మ. తొలిచేతల్ పలుకుల్ మదిక వెడఁగుగాఁ  
దోపించెఁ గానీ సము  
జ్వలతన్నేత్రయుగంబు వెల్వడెడి తే  
జోరేఖ లేమందు ? శృం  
ఖలలై నన్నుఁ గడింది గట్టివయిచెక ;  
గ్రమంబు లవ్వాని సూ  
క్తులు గాఢానుభవప్రకాశకము లెం  
దుం జూడఁబో ! యీదృశుక. ౧౧౧

కం. వెలి కుబ్జుచుండెనో లో  
పలఁగల తచ్చుడ్చస త్వభాపుంజ మనక  
బలితుండై యాపదశిఖ  
మలోకసామాన్యమగు మహా త్వమునఁ దగెక. ౧౧౨

ఆ.వె. పరుసవేది సోకు వడసిన యినుము బం

గారమయినపగిది ధీరవర్యు  
రామకృష్ణస్పర్శఁ బ్రాపించి క్రొత్త తే  
జమున వెలుఁగుచున్న సరణి నుంటి.

౧౧౩

గీ. భవనకోణస్థమగు తేనెపట్టుఁ గనక  
కాని కానలఁబడినట్లు కానఁబోక  
ప్రక్కనేయున్న బ్రహ్మిష్ఠుఁ వ్యర్థముగను  
దేశదేశంబులం జెడఁదిరిగికొంటి.”

౧౧౪

కం. అని తాఁ దరించినట్లే  
యనుకొని “ప్రౌద్ధయ్యే నేటి ; కానతిఁగొని నేఁ  
జని మగిడివత్తు” ననుకొని  
పునరాగమమునకు శపథము నొనర్చి చనెన్.

౧౧౫

గీ. పంపెనేకాని “క్రమ్మఱి వచ్చునా? న  
రేంఁద్రుఁ డని రామకృష్ణుండు, నెపుడు మరల  
నాశ్రమంబున కేగుదు?” నని నరేంఁద్రుఁ  
డును విటీవిటులట్లు కొట్టుకొని రెడఁద.

౧౧౬

గీ. పయనమగు; నేదొ యడ్డంకివచ్చి యాఁగు  
సగము దవ్వేగి వెనుకకు. జను నతండు;  
తొందరించినకొలదియు దూరదూర  
మరుగు వాంఛితమైన లక్ష్యంపుసిద్ధి.

౧౧౭



కం. మగల నొకానొక దినమున

నరేంద్రుఁ డాపూజ్య దర్శనముసేసి యద

శ్చరణాంబురుహద్వయమున

కెరగఁగ నాతాఁకుకతన నేమి వచింతున్?

౧౧౮

మ. భ్రమియింపందొడఁగెం జరాచరపదా

ర్థంబుల్, కుటీరంబు నం

దుముహూర్తంబున; నాశ్రమియతరునం

దోహం బొగి న్నూర్థ్వమూ

లమథశ్శాఖముగా గనంబడె; గరా

శంబైన వాత్యన్ స్వదే

హము గారాకన మింటిపై సుడియుచు

న్నట్లయ్యెఁ జిత్రంబుగన్.

౧౧౯

కం. క్రమముగ నీయావద్వి

శ్వమునుం దానును లయంబుఁ బ్రాపించు విధం

బు మదిం దోఁప నరేంద్రుం

డమాంతముగ నజిఁచెఁ గడు భయంబున నిట్టుల్. ౧౨౦

ఆ.వె. “నన్ను మీ రేమిచేయుచున్నారు స్వామి !

ఇల్లువాకిలి గలదు నా; కింటియొద్దఁ

దల్లిదండ్రులు గలరు; భ్రాతలును గలరు;

బ్రదుకనీయుండు పదియొండ్లపాటు నన్ను.”

౧౨౧

కం. అని విహ్వలగాత్రుండయి  
మనంబు ఘూర్ణిల్ల, నోటిమాటలు దడఁబా  
టును బొంద, మోడ్చి కేల్లో  
యినఁ గలియఁగఁ దెలివిమఱపులిటు బిట్టఱచెల్. ౧౨౨

కం. శిరసునఁ గరతలమిడ నం  
త రామకృష్ణుండు స్వస్థతంగొనె నతఁ; డ  
తఱినిం దుపా నడంగిన  
తెఱఁగున దారుణపరిస్థితి ప్రశాంతిల్లెల్. ౧౨౩

కం. నివురుచు నరేంద్రువెన్నును  
నవిస్త్రముగా నెఱుంగఁజాలుదు వాఁగూ  
యివిశేషము; లియ్యది చా  
లు వత్స! నేటి కని దయ విలోకించె దగల్. ౧౨౪

కం. మరియొక్కదినమునం దా  
నరేంద్రు నొడలంట నాక్షణముననె బాహ్య  
స్మరణంబుదొలగి యాతఁడు  
తురీయదశ నందికొన్న హ్రోవఁ గనఁబడెల్. ౧౨౫

ఆ.వె. ఆనరేంద్రు డిట్టు లాయాయి యనుభూతు  
లందు “చింద్రజాలమా? యథార్థ  
మా? యిదెల్ల” నంచు మనసునఁ జింతించు  
నమ్ముచుండు; మరల నమ్ముకుండు. ౧౨౬

కం. “ ఇదమితం ”బని వానికిఁ  
దదీయమగు తత్త్వ మనగతము గాదయ్యెన్  
మది బలవంతమొనర్చును  
బదింబదిగఁ దన్ను శిష్యభావము నొందన్. ౧౨౭

కం. అలరామకృష్ణఁ డొకపరి  
నలరంగఁ దపస్సమాధి నగపడె సప్త  
ర్షులలో నొకరుఁడు వసుధా  
తలంబున నరేంద్రుఁడై వతారించి నటుల్. ౧౨౮

కం. మరియొక్కదివసమున గో  
చరించెను నరేంద్రు భావిచరితం బెల్లం  
గరబదరసమానంబుగ  
నిరంతరధ్యానయోగనిష్ఠం జెలంగన్. ౧౨౯

కం. విడువంజాలక విడుచును  
వెడలంగాఁజాల కెట్లా ! వెడలుచునుండున్  
ముడివడఁగఁ బ్రీతి భక్తుల  
నెడందలుగడు, గురు శిష్యు లేకమయి రిటుల్. ౧౩౦

మ. తనకుం దెల్పిన నాటి కెవ్విధముచే  
తం గాని రాకుండెనే  
ని నరేంద్రుం డలరామకృష్ణుఁడు విష  
ణ్ణీభూతచిత్తంబుతోఁ

జని కాళీచరణారవిందముల ప

జ్ఞానవాని వేడుక “నరేం  
ద్రుని రప్పింపవె ? తల్లి ! వానిముఖచం  
ద్రుం జూపవే ?” యంచునుకొ. ౧౩౧

కం. నలుగడల నరేంద్రుండే;  
యలస్వప్నసమాధులందు నాతఁడె తోచెకొ;  
బిలుచు ‘నరేంద్రా!’ యని య  
న్యల; బ్రహ్మపదార్థమయ్యె యోగి కతఁ డిటుల్. ౧౩౨

కం. ఒకబాలునికై యిటు వా  
ర్థకనిర్మగ్నఁడగు తాను దపియించుట యే  
టి కటంచు ముడుచుఁ దన మో  
మొకతృటి; ధ్యానించు మరల నొకతృటి నతనికొ. ౧౩౩

గీ. రామకృష్ణుండు శిష్యవర్గంబుతోడ  
నా నరేంద్రునిఁగూటిచి యాడు నిట్లు  
“షోడశదళాబ్జములు మీరు; చూడుఁ డీన  
రేంద్రుండు సహస్రదళపద్మ; మిది నిజంబు. ౧౩౪

గీ. బురదఁదాఁకని కుమ్మరిపురుగుపగిదిఁ  
బద్ధిసీప త్రమంటని వాకిణ మటు  
క్షితిని సంసారయాత్ర సాగించుచున్నఁ  
గామరాగవిలిప్తుండు గాఁ డతండు. ౧౩౫

గీ. ఆతనిది వేయునేల విహంగయాత్ర;  
అరసిచూడఁ బిపీలికాయాత్ర మీది;  
హస్తమశకాంతరంబుండె నాతనికిని  
మీకును; జగద్గురుత్వార్హతాకుఁ డతఁడు ౧౩౬

గీ. అతనికథ వే; అతండు దైవాంశమందు  
సిద్ధుడయి పుట్టె; నికఁగాఁడు బద్ధుఁ; డిట్టి  
రసతరింతురు లోకకల్యాణమునకుఁ  
జాల నరుదుగ జనతప్రశస్తి)ల మహిమ. ౧౩౭

మ. తను బంధించిన మేఘమండలముఁ ద  
ద్దం జీల్చిచెండాడి లె  
స్స నిజద్యోతుల నల్లడంబఱచు కం  
జాతాపు చందంబు దోఁ  
ప నఁలేందుండు స్వమాయఁ జీల్చుకొని ది  
వ్యజ్యోతితోఁ లోకమె  
ల్లను వెల్లించు దినంబు రాఁగలదు స్వ  
ల్పంబైన కాలంబునక. ౧౩౮

కం. కమలాక్షుండో? కాఁడో?  
విమర్శ గావింపుఁ డీరె వీనిని; సంశ్లా  
ఘ్యములైన యోగికన్నులు  
సుమి! వీనివి; లేదు బయలిచూ పీతనికిక. ౧౩౯

మ. నను శంకింతుగదా! నరేంద్రునిపయిన్  
 నా కింత మోజేల? యం  
 చును మీరెల్లరు; నిందువల్ల నె చుడీ!  
 సూదంటురా యిన్నతు  
 న్కను మాద్రెన్ దనవంకకున్ జగము నా  
 కర్పించి శాసింప జా  
 లు; నరేంద్రాహ్వయ మర్థవంతమయి పో  
 ల్చుం గొళికాసత్కృపన్. ౧౪౦

గీ. అతఁడు గోమాంసముం దిన్న నంట దఘము;  
 కాల్చు జ్ఞానాగ్ని యెట్టి దుష్కలుషమైన;  
 నిత్యశుద్ధుండు, బుద్ధుండు, నిత్యముక్తుఁ  
 డతని కాతండ్రి సాటి; లే డన్యుఁ డొకఁడు. ౧౪౧

కం. శివుఁ డాతఁడు; శక్తిని నే;  
 నివి యుభయము గూడేనేని నేలా పెక్కుల్,  
 ప్రవచింపఁగఁ? బశ్చిమదిశ  
 రవిబింబం బుదయమొంది రారాజిల్లున్. ౧౪౨

చ. అని నచియించుచుండ హృద  
 యంబు ముడుంగఁగ లజ్జ రామకృ  
 ష్ణునికి నరేంద్రుఁ డిట్లనె; “న  
 నుం గుఱియించి బహూక్తు లిట్లు లా

డిన మిము వెంగళప్పని క

డింది హసింపరై? ముక్కుపచ్చలా

అని నను మీర్జగద్గురువ

నాదునటందురు; నవ్వుటాలకో? ౧౮౩

గీ. “సకలవిద్యాచయం బపోసానముఁ గొని

గురుతపస్సిద్ధి నార్జించుకొన్న విజ్ఞు

లీ మహాభాగులేడ? నేనేడ? నిట్లు

పలుకకుం”డన బమలాడెఁ బరమహంస.

౧౮౪

గీ. “ఇవి స్వభావోక్తులేకాని యెంచఁబోకుఁ

డతిశయోక్తులటంచు; మాయమ్మ దెలిపె

వీని భూతభవిష్యకథానకములు;

నమ్ముడా! నాదు బ్రత్యక్షరమ్మ మీరు.”

౧౮౫

కం. అనుచుకొ శిష్యులతోఁ బ

ల్కి “నరేంద్ర! నినుంగుఱించి లేనివి పలుకం

బనియేమి? నాదు నుడువులు

విను; తూచాతప్ప; దేల వేపలుకు?” లనెన్.

౧౮౬

కం. పరశివునిమూర్తి యంచును

నరేంద్రు శుశ్రూషఁ గైకొనంబోవఁడు; దాఁ

బరశిష్యులతోపాటుగఁ

బరికింపఁడు పరమహంస పావను నతనిన్.

౧౮౭

కం. ఎవరేఁ దెగడ నరేందుని  
 “శిష్యునిదాపాపమునకు సిద్ధపడితి రొ  
 క్కొ ? విమర్శింపకుఁ డాతని  
 నెవ రర్థముసేసికొందు రిట్టిఁ”డని యనుకొ. ౧౪౮

కం. గురుదేవుం డివ్విధమున  
 నరేంద్రుఁ గావించు మన్ననం గనుఁగొని యా  
 పరశిష్యగణము రెండవ  
 గురుదేవునిఁగాఁ దలంచుకొనుచుం గొలుచుకొ. ౧౪౯

గీ. ఆనరేంద్రుండు బ్రాహ్మమతావలంబి  
 విగ్రహారాధనంబన్న విముఖుఁ డగుటఁ  
 గాళికాపూజనాదులఁ గాంచి నవ్వు;  
 మరిమరియు రామకృష్ణుండు మందలించు. ౧౫౦

కం. “ ఈ నవ్విసనోట నె నీ  
 వీ నా కాళింగుఁగొనించి యేడ్చువు సుమ్మీ !  
 జ్ఞానలవదుర్విదగ్గు వి  
 ధానకొ మాటాడ” కంచు దద్దయుఁ దెగడుకొ. ౧౫౧

మ. ప్రవరోత్తంసుండు రామకృష్ణముని “ స  
 ర్వంఖల్విదం బ్రహ్మ ” య  
 న్న వచోఽర్థంబును దెల్పు మొట్టమొదటకొ  
 “నాబల్లి, నాకట్టి, నా



యవి సర్వంబగు వస్తువుల్ బళిర ! బ్ర  
హ్మంబంట ! సీ ! కాదొక్కో ?  
అవి వేకం బిది ” యంచు జేయు నపహా  
స్యం బానరేంద్రుం డొగిక్. ౧౫౨

ఆ. “ జగము మిథ్యయంట; స్పష్టంబుగా నిట్లు  
లలరుచుండ నెట్టులగును మిథ్య ?  
వస్తుజాల మింత భాసిల్ల “ నేహ నా  
నా స్తి కించ ” ననగ నగునె ? ” యనును. ౧౫౩

గీ. మొదట నద్వైతసిద్ధాంత మదుకదయ్యె;  
దలకు రోకలి చుట్టుచందమున నుండె;  
నా నరేంద్రుని యశాదల హస్తముంచి  
చొచ్చెను సమాధి రామకృష్ణుం డొకప్పు. ౧౫౪

ఆ.వె. ఆ నరేంద్రుడును సమాధినిష్ఠుం డయ్యె;  
దెరను దీసినట్టి కరణి నంత  
నద్భుతముగఁగాంచె నండపిండాత్మక  
మయిన జగము బ్రహ్మమయము గాఁగ. ౧౫౫

కం. తన బల్లయుఁ దన కజ్జయు,  
దన నానావస్తుతతియుఁ దగ బ్రహ్మంబై  
కనబడె నరేంద్రునకు; నా  
ఘనుని సహస్రార మది వికస్వరమయ్యెక్. ౧౫౬

గీ. అమృతవారాశి నిర్మగ్నుఁ డట్లు లతఁడు  
బ్రహ్మమున మున్ని లెస్స దివానిశంబు  
పొరి మనశ్శాంతి, నానందమును వహించు  
చెల్ల బాహ్యప్రపంచంబు నెఱుంగకుండె. ౧౫౭

కం. పగలు క్రమేణ గతించిన  
సగిదిం దదవస్థ గడవ వచ్చెను నిశతీ  
దుగ జాగ్రద్దశః ; యతనికి  
నగపడె లోకంబు నీరసాత్మకమగుచున్. ౧౫౮

ఆ.వె. స్వానుభూతిహోడ నద్వైతసిద్ధాంత  
మయ్యె నాతనికిఁ గరామలకము  
ఇనునుడించె రామకృష్ణునిపై భక్తి;  
నెడఁద శంకలెల్ల నింకిపోయె. ౧౫౯

గీ. ఆమహాత్ముని తాఁకుచే నబ్బె దనకు  
నిట్టి దివ్యానుభూతి ; యీ ఋషివిధమున  
స్వయముగ సమాధిలోఁ బ్రవేశంబునేత  
తనదు గుఱియంచును నరేంద్రుఁ డనుకొనె మది. ౧౬౦

ఆ.వె. “పసిఁడి సానరాయిపైనిఁ గీచినఁగాని  
మేలు గీళ్ళు మనకుఁ దేల ; వట్ల  
ననుఁ బరీక్షసేసి నామాటలకుఁ గల  
విలువఁ దెలియుఁడనుచుఁ బలికె మౌని. ౧౬౧

ను. అరిగెన్ బైటికి రామకృష్ణుఁ డొకనాఁ ;  
 డవ్వేళ్ళ కచ్చోటికిం  
 దరిసింపం జనుదెంచి లేమిఁగని త  
 త్తల్పంబులో నొక్క రూ  
 క రిహిం బెట్టి నరేంద్రుఁ; డందుఁ బడుకొఁ  
 గా రామకృష్ణుండు దు  
 ర్భరనహ్నిం బొకరించినట్లాడలు త  
 ప్తంబయ్యె నొందెన్ వ్యశన్. ౧౬౨

కం. కడుఁగడు క్షోభిల్లుచు నా  
 తఁడు పానుపుడిగ్గె; శిష్యతతి కనుఁగొని “యీ  
 బెడఁదేమని పురుగేదే  
 నడుగునఁ గలదేమొ?” యంచు నది గదిలింపన్. ౧౬౩

ఆ. వె. రూప్యమొకటి పెద్దమోఁగుచు ఖంగున  
 “నేనె” యంచుఁ బడెను నేలమీఁద  
 రామకృష్ణుఁ డంతఁ బ్రశ్నింప నద్దాని  
 కత, నరేంద్రుఁ డరిగెఁగదలి యచట. ౧౬౪

కం. నిజగురుని కామకాంచన  
 విజయంబును గాంచి శిష్యబృందము కడు న  
 క్కజమొందె; లజ్జతు నరేం  
 ద్రుఁజూచి మెచ్చుకొని గురుఁడు దోసముదులిపెన్.

కం. తఱచుగ నిట్లు నరేంద్రుఁడు  
పరీక్షగావించి గురుని జ్వలనంబున బం  
గరుపూస నట్లెఱింగెను  
బలిష్ఠమెపొల్చు తత్ప్రభావం బెల్లెన్. ౧౬౬

కం. కనువిందగు తనప్రియు నినుఁ  
గనుఁగొన్న సరోజకోరకముపగిది నరేం  
ద్రుని. గన్న రామకృష్ణుని  
మనంబు సంపుల్లమగును; మరి యట్లయ్యున్. ౧౬౭

మ. తనపైనింగల భక్తిచందమును శో  
ధకజేయఁగాఁ దొంటిరీ  
తిని వీక్షింపక రామకృష్ణుఁడు కడున్  
ధిక్కారముల్ సేయు; నే  
పనిఁ గావించిన నెగ్గులెంచును; బదుల్  
వల్కుండు వెంటాడుచు  
న్న; నరేంద్రుండు యథాపురంబు కొలువన్  
వచ్చున్ దృఢాభక్తియై. ౧౬౮

మ. “చనుదెంతేల ? నరేంద్ర! ప్రత్యహము నా  
సామిష్య; మే నొక్కమా  
టను మాటాడక మోమునెత్తి, యఱకం  
టన్నైన వీక్షింపకుం

టినిఁ; జీకొట్టితి బిట్ట"టంచు గురుఁడా

డెన్ "జేవ! మీ రేమిసే

సిన దర్శింపక యుండలే"నని వచిం

చెన్ శిష్యుఁ డుద్బాష్పిష్టుడై. ౧౬౯

కం. చనుచుండె నరేంద్రుఁడు దొలి

దినముల నపుడపుడు; పిదప దినదినమును భ

క్తినిబడ్డాంజలి గురుఁగను;

జనకున్నం దలఁచు 'దప్పసలిపితి' ననుచున్. ౧౭౦

కం. గురుదేవుండు నరేంద్రునిఁ

బరికింపఁగ మనసుపుట్టఁ బయనంబై రా

తిరిఁ బెంజీకటి నాతని

యిరవున కేతెంచుఁ దిరుగు చీరూసందుల్. ౧౭౧

చ. పితరులు రామకృష్ణుపయిఁ

బెద్దయు బత్తినిఁ జూపుచుండియున్

సుతుఁడు విరాగియై యతని

సూక్తులలోఁబడి సన్న్యసించి సం

సృతిఁ ద్యజియించునో యని వ

హింత్రుభయంబును గోపమాత్మ; స్నే

హితుఁడును శాత్రవుండును న

రేంద్రుని దేశికుడయ్యె వారికిన్. ౧౭౨

కం. జననీజనకుల ప్రీతికై  
చనును సరేంద్రుండు పాత్యశాలకు సతతం  
బును, దనపితృణ మివ్విధ  
మున నిర్యాతన మొనర్పఁబూనెనొ బుద్ధిక్. ౧౭౩

౬. స్త్రీపరాజ్ఞాత్వము (౧)

కం. కాళీఘట్టంబునఁ బర  
బాలురతోఁ గూడిమాడి బాడుగ నిడుచున్  
' బీలే ' వసించుచుండె వి  
శాలంబగు నొక్కగదిని సాధంబుపయిన్. ౧౭౪

గీ. ఏకసంధాగ్రహుండు వీరేశ్వరుండు  
చదువఁ డ్రశాంత మన్యుల చందమునను  
బరమభాగవతుండనఁ బరవశుఁడయి  
ధ్యానమొనరించు భక్తి గీర్తనము సేయు. ౧౭౫

కం. భగవత్సంకీర్తనమున  
బగలును రేలును మునుంగఁ బ్రహ్లాదుఁ డనన్  
మిగిలిన బాలురు వీనిని  
నగుదురు దెగడుదురు చాటునన్ మూర్ఖునుచున్. ౧౭౬

గీ. కంటవ త్తిడి తార్పరీక్షకుఁ బరింత్రు  
దెలియ దాతండు పొత్తమ్ముఁ దెఱచిన కత  
అగ్రతాంబూల మతనిదే యాపరీక్ష  
నక్కజంపడి లజ్జింతు రతనిఁగాంచి. ౧౭౭

గీ. చనక యొక్కొక్కతటిఁ గళాశాల కతఁడు  
మధురముగఁ గీర్తనముసేయు మఱచి తన్ను;  
రాళ్లుగరఁగును; మొలకెత్తు మ్రోళ్లు; చూచి  
గండుగోయిలపిండు వాకట్టుఁబొందు.

౧౭౮

శా. యాతాయాతజనంబు లాఁగి యదనీ

యంబౌ శ్రవణపేయసం

గీతంబున్ వినుచున్ దమున్ మఱచి యా

క్రేవన్ వినొదిం త్రహి

వ్రాతంబట్లు శిరింబులం గదుపుచుం

బల్బాటు; లాతఁడు ద

దీర్ఘమానినఁ బొడుచున్నటులె హ్లా

దింత్రాత్మ స్వాదించుచున్.

౧౭౯

కం. ఒకనాఁ డాతని సంగీ

తకముతఱిని వచ్చినిలిచె ద్వారస్తంభ

ద్వికమునకుఁజూచి కేల్గవ

నొకబాలవితంతు వంగజోన్మాదమునన్.

౧౮౦

కం. ప్రతివేళిని యానుందరి

యతనిం క్రేగంట గాంచు; హసిత మొనర్చున్;

మతిమాలి వానియెదిటికిఁ

బ్రతిగమనముసేసివచ్చు బాటను జనుచోన్.

౧౮౧

గీ. ప్రాప్తాసాయూహ్నముల వీధి రాకపోక  
 లాచరించెడి తటి దీర్ఘమైన వాని  
 నీడ దనమీడబడునట్లు నెలత నడచు  
 చతనిఁగౌఁగిలిగొన్నట్లు లలరుచుండు. ౧౮౨

సీ. అభ్యంజనంబాడి యారఁబెట్టినకురుల్  
 వింజామరంబయి వీవదొడఁగె  
 శృంగారరసమును జిమ్ము చూడ్కుల కల్వ  
 విరిదండ లెదయందు వ్రేలదొడఁగె  
 జలుఁగురైకఁబిగిల్చి వెలికుబ్బు గుబ్బుల  
 జంట గన్నడఁ బైట జాఱదొడఁగె  
 నాలింగనస్పృహయాళువు లంగక  
 మ్ములు గడుంగడుగగుర్పొడువదొడఁగె

గీ. అఱముడింగిన కన్నుదామరలతోడ  
 మోదమున ముస్కలాడు నెమ్మొమ్మతోడ  
 నలసుధాజలయంత్రహా గళముతోడఁ  
 బాడుచున్న యువం గన్ను గాల నిలువ. ౧౮౩

గీ. నాగకన్యకచందానఁ దీఁగఁబోఁడి  
 డాసి యాతనియెదుట నాడందొడంగె;  
 బాహ్యమెఱుంగదు వలరాజుపట్టియుంట;  
 బాహ్యమెఱుంగం డతండును భక్తిచేత ౧౮౪



కం. తరుణుండు మాని గానముఁ

దెఱచెన్ నయనములు; కాని తేజవ మొగముచంద

దురుఁగాంచి వాని యాతా

మరదోయియుముచ్చముడిఁగె మరలంద్రుటిలోన్. ౧౮౫

గీ. మరల జతనంబుతోఁ గనుల్ దెఱచి దాని

వైఖరి గ్రహించి యాదలవాంచి పలికెఁ;

“జెల్లెలా! నన్నుజూడవచ్చితివె? పేర్ని

నేనె రావలె ననుకొందు నిన్నుజూడ

౧౮౬

గీ. బావ పోయినదుఃఖంబు పారమెయిద

కున్న నినుఁ బరామర్శింపకున్న యన్న

నన్ను మన్నించివచ్చిన నిన్నుఁగాంచ

స్థితిలుచునుంటి; వెఱతును శిరసు నెత్త.

౧౮౭

కం. పతిశోకముచే హృదయము

కుతకుతలాడంగ శాంతిగూరమి నీదుః

స్థితి శౌషధంబుకై వ

చ్చితివసి శంకించుచుంటి; జెల్లెల! యదెకా? ౧౮౮

కం. “మరణంబె ప్రకృతి జీవుల

కరయఁగ జీవితమె వికృతి” యని బుధులు నచిం

తురు; విధి గడవఁగరానిది

పరితాప మెడంద వ్రీల్చి వ్రయ్య లొనర్చున్. ౧౮౯

ఉ. నిద్దురలేచి తొంటికర

ణిం బ్రణమిల్లుము ! భర్తృచిత్రముం ;  
బ్రొద్దుట సాయపుండరిని

బూజలొనర్పము వానివిగ్రహం ;  
బద్ధము కన్నుదోయికిని

నా భగవానుని విగ్రహంబుతో ;  
నద్దియ నీకుఁగూర్చును మ

హత్తరశాంతిని నమ్ము! సోదరీ! ౧౯౦

కం. పరులను భావించువు సో

దరులని; నర్తిలుదు దేవతాభక్తిని; నీ

నెఱుఁగుదువు పుణ్యసాధ్వీ

చరితములు; వచింపఁదగ్గ సంగతు లున్నే ? ౧౯౧

మ. చనుమీ ! సోదరీ ! యింటి ; కింకెపుడు నీ

చందాన రాబోకు ! ని

న్ననుమానింతురు ; సాధ్వీ మైథిలికె క

ట్టా ! యెట్టి నీలాపనిం

దను గల్పించెను ; గాకిమూఁక యనుచున్

నమ్మందగున్ లోకమున్ ;

మనుమీ ! సందగపట్టరానిగతి మా

స్యంబైన శీలంబునన్.

౧౯. ౨

చ. అని వచియించినం జనక

యట్టులె చిత్తరుబొమ్మకై వడిం  
గనుచుఁ, దనుం గటాక్షతతిఁ

గట్టుచునున్న లతాంగిఁబాసి యీ  
ఘనుఁ డురితాశ్శు ద్రెంచుకొని

క్రన్నన బైటికిఁ గాలుదూసి న  
చ్చిన హరిణంబురీతి నిలి

✓ చెందిగి సాధమునుండి క్రిందికి ౧౯౩  
౭. స్త్రీపరాజ్ఞుత్వము (౨)

కం. చ నె నొకనాఁడు సరేంద్రుఁడు

వనంబునకు స్వీయసఖులప్రార్థనఁ దద్వా  
హసముపయిన్ వాహ్యళికి  
వినోదమొప్పార సంజవేళం బ్రయతక.

౧౯౪

కం. ఫలములతోడ, రసాయన

ములతోడ, మిత్రాయితోడఁ బాలుపారఁగ వె  
న్నెలవిందు లారగించిరి

యల చెలికాం డ్రచటి రమ్యహర్ష్యమునందున్. ౧౯౫

ఆ. పుచ్చపువ్వుచందమునఁ బండువెన్నెల

గనులవిందుగాఁగఁ గాయుచుండె

మలయమారుతములు మలయుచుండెను ; గీర

శారికాళిపాడె శ్రావ్యగీతి.

౧౯౬

కం. ఆటలతో, గాటలతో,  
మాటలతో నొకరినొకరు మరియు గడచి పూఁ  
దోట విహరించి “మన మీ  
పూట వసంతమిటఁ బ్రొద్దునోయె” నని రొగిన్. ౧౯౭

కం. “అదిపాడుమోయి ! బీలే !  
ఇది పా”డని తమకుఁ దమకు హితమగు పాటల్  
పదుగురుఁ బాడించుచు న  
య్యదన న్నయానపఱచి రాతనినిఁ గడున్. ౧౯౮

ఆ.వె. “విశ్రమింపు” మనుచు బీలేకు గదినూపఁ  
బోయి యతఁడు దలుపు మూసి పండె;  
వెలిసె సంత గదిని గలగల మంజీర  
కంకణారవములఁ గలికి యొకతె. ౧౯౯

కం. తెరచాటున నిలఁబడెనో !  
పరికింపఁగరాక కలదొ ! పానుపుక్కిందన్;  
అఱబి త్తలయై కన్నులు  
మిఱుమిట్టలు గొలుపుచున్న మెయిజిగి మెరయన్. ౨౦౦

కం. కొరడోవలె జడో  
శరములతోవలె గట్టాక్షజాలముతోఁ దా  
గుఱిసేసి గుండోవలె  
నరుదెంచెను తొమ్మలొడ్డి యతనిందాకన్. ౨౦౧

కం. గలగలమోయఁగ నూపుర  
ములు పరుగిడు చతనిఁ బట్టు పూనికిఁ బడెఁ గా  
ఘలకడ్డఁగఁ బావడ కు  
చ్చెలు ; కుమతల తలఁపులెల్ల సిద్ధము లగునే ? ౨౧౧

కం. వలఁజిక్కి చించి యెట్లో  
నెలికుటికిన పులుఁగునోలె “ బీతే ” వడి నీ  
వలఁబడిఁగ్రహించి యది మి  
త్రులకుట్రని వారిఁజూడ రోసి మదిఁ జనెన్. ౨౧౨

కం. ప్రవరాఖ్యుని యవతారమొ ?  
నవీన నీలాశుకుండొ ? నారీవిముఖుం  
డవనిని మరొక్కఁ డెవ్వఁడు ?  
పువువిల్తుని దాసులయిరి మువ్వగుమూర్తుల్. ౨౧౩

### ౫ దారిద్ర్యము - దైవప్రార్థన

కం. జనకుండు విశ్వనాథుండు  
చనస్వర్గంబున కొనరెచ్చ సహగమనం బా  
యనపెనుకలిమియు నాతని  
నెనువెంట నె పుణ్యసాధ్వి వితమునఁ గట్టా ! ౨౧౪

గీ. తల్లి భువనేశ్వరీదేవి తారు దోడఁ  
బుట్టువులు నల్వరును బాసిపోవలిబ్బి  
నెండబెట్టకు నీరెల్ల నింకిపోవ  
బైటఁబడినట్టి చేపలపాటు గొనిరి. ౨౧౫

ఉ. గుండ్డిగలోనికాపురము

గుప్పటిలోనికివచ్చె; జుట్టమొ  
క్కండును జూడరాదు; చెలి  
కాఁ డొకఁడేనియుఁ బల్కరింప రాఁ  
డండకు; నుత్తమర్జులు గ  
టా! యమకింకరులట్లు చుట్టి; రా  
లెం; డిల సందుఁజూచి కబ  
ళింపఁ బయింబడు నెల్లనర్థముల్.

కం. అచకశుభ్రుఁడోడ మాసిన

చిరిగినపుట్టంబుఁడోడఁ జెప్పలయిన లే  
కరుగుఁ గళాశాలకు నా  
నరేంద్రుఁ డోర్పుమెఱుఁ గాలినడఁ గడుదవ్వుల్. ౨౧౭

చ. వెలితిపడండు లేదనుచు;

స్వీయకుటుంబపుఁ గష్టపాటు లె  
ట్టులో? గ్రహియించి యెజ్జలు క  
డుం దయనొంది నరేంద్రు విందుకై  
సిలుతురు; పన్నుబండుకొనఁ  
బిన్నలుఁబెద్దలు నింటఁదాఁ దినం  
దలఁచునె? తెల్పి యేనెపమొ!  
తప్పకొనుం బలుమాటు లొప్పుగన్.

కం. తన బడిజీతముఁ గట్టిరి;  
తనయింటికి భోజ్యవస్తుతతీయు ధరింపర  
గను నూత్న వస్త్రజాలం  
బనిపిరి; యాతం డెఱుంగఁడయ్యెను వేదో? ౨౧౯

కం. “జనిచితి వీవే”యని యే  
జనములొ! తెచ్చిచ్చిరంచు శాలాచాక్యం  
డును, జనయిత్రియుఁ దెలిపిరి;  
యనేకయత్నము లొనర్చె నాచూకి గోనక. ౨౨౦

కం. ధనయావనవరలావ  
ణ్యనిధానంబయిన యొక్కయరిగన యమ్మో  
హనమూర్తికొఱకు డెందం  
బున నువ్విట్లాఱు నింటిముం దరుగుతటిక. ౨౨౧

కం. ప్రతిదినముఁ గళాశాలకు  
గతాగతంబుల నొనర్చు కాలంబున నా  
సతి చక్కఁగ ముస్తాబై  
రతివలె నమ్మదనమూర్తి రహి నీక్షించుక. ౨౨౨

ఆ. వె. వెడలునపుడు వానివెంబడింజని మల్లు;  
వచ్చునపు డొనర్చు స్వాగతంబు;  
మల్లెపూలఁజల్లు; నల్లకల్వలు గప్ప  
మగొవచూపు పాని మార్గమందు. ౨౨౩

గీ. ముక్కు-నకుసూటిగ సతండు పోవుఁగాని  
 శిరసుఁ బ్రక్కకుద్రిప్పి వీక్షింపఁ జెవరిఁ;  
 గలికియొక్కతె తనపైనిఁ గన్ను వేసి  
 యిట్టులు వ్యయించుచుంట నూహంపఁ డయ్యె. ౨౨౪

చ. “త్రైకరణశుద్ధిగా నిను వ  
 రించితిఁ; దావకపాదపద్మసే  
 వకుఁ దపియించుచుంటి; నెల  
 ప్రాయము జన్నియవట్టియుంటి; మ  
 త్సకలముతోడ నాకగుము  
 స్వామివి; నాదగుకోర్కిఁ గాయ సే  
 యకు; దయసేసి మామకగృ  
 హం బొనరింపుము! స్వర్గభూమిగఁ.”

కం. ఈయావదా స్తియును నీ  
 దే; యే బ్రతినిధిని; విని త్వదీయస్థితి నా  
 భా! యువ్వి యివ్వి పంచితి  
 నీయానతిఁగొనక; సైపు నేననుయోనిక.” ౨౨౬

కం. అని వ్రాయఁబడిన యొక లే  
 ఖను గ్రిందటనున్న సంతకముఁగని తన వీ  
 థినినున్న జమిందారుని  
 తనయయని గ్రహించి రోసి దానినిఁ జింఁచెక. ౨౨౭



కం. ఆనాటినుండి యూతం

డా సవలాయంతివీధి కడుగునిడక చు

ట్టెనను మరొక్కమార్గము

లో నిచ్చలు రాకపోకలు పొసక్కు దగ్గ. ౨౨౮

కం. ఒకదినము తపాలావాఁ

డొక మడచినకమ్మదెచ్చె; నొగిఁ దెలువంగా

నొక పదివేరూకల “చె

క్కు” కానఁబడి యక్కజంబుఁగొలిపె నతనికిఁ. ౨౨౯

కం. “కనువిందైతివి; మును నా

పెనిమిటితో నాగృహంబు విజయంచేయఁ;

నినుఁజూపి యేగుగడగాఁ

జ నె నాతఁడు నెలకుముందు స్వర్గంబునకుఁ. ౨౩౦

కం. వినితివి నాదౌర్భాగ్యము;

వినితి భవద్దుర్గతియును; వెనుకెవ్వరులే

ర్విను నాకు; నీవె సర్వం

బనుకొంటిని; భర్తృమిత్రుఁ డాత్మీయుఁడెకా! ౨౩౧

కం. ఈపైకము నీకిమ్మని

నాపతి సెలవిచ్చె; నీవు నాకగుదునటం

చూపిరితో నుంటినిఁ గా

కీపాటికి నతనివెంట నేఁగియ యుందుఁ. ౨౩౨

గీ. జలధరమునకుఁ జాతకలలననోలె

జాబిలిక వెన్నెలపులుంగుచందమునను

స్వాతివానకు శుక్తియువలెనె యోన

రేంద్ర! నీరాకక్షై పెద్ద యెదురుసూతు.”

౨౩౩

కం. అని యున్న జాబునుం గని

ననబోడి తలం పెటింగి నానాకథలున్

వినియుంట దానిఁగూటిచి

వెను వెంట నె యతఁడు ద్రిప్పివేసెను “చెక్కున్.” ౨౩౪

కం. నిరతము దారిద్ర్యాంబుధిఁ

దరింపఁదరిలేక బిట్టు తప్పుండయ్యున్

సిరిరా మోకాలొడ్డిన

నరేంద్రుఁడు యతీంద్రుఁడే యనం జెల్లదొక్కో? ౨౩౫

కం. ఒకనాఁడు రామకృష్ణుని

నికటమునకుఁ జని స్వకీయనిష్ఠురదారి

ద్రవ్యకఠోరయాతనలు విని

చి కరంగఁగఁజేసె నతనిచి త్తంబు గడున్.

౨౩౬

గీ. “మనవియొనరించి లోకైకమాతయైన

కాళికాదేవి నా కనుగ్రహము సూపు

క్రమముఁ జింతింపుఁ; ఊతల్లి “కాదు నాదు”

భక్తజనకల్పవల్లి మీ ప్రార్థనంబు.”

౨౩౭

గీ. అని నరేంద్రుండు మ్రోల దీనాననమున  
నిలువ శ్రీరామకృష్ణుండు వలికె నిట్లు  
“వేడనైతిని ము;న్నింక వేడఁబోవ  
వెడఁగుకొర్కులు నాకేనిఁ బెఱలకేని.” ౨౩౮

కం. అని నిర్మొగమోటంబుగఁ  
గనికర మది లేనివానిగతి నని “ఓయీ !  
చని నీవయి ధ్యానింపుము  
మనోరథముఁదెల్పి లోకమాతను భక్తిక్.” ౨౩౯

చ. అనుడు నరేంద్రుఁడేగి విన  
యంబున సాఁగిలి దేవిముందటం  
దనమదికోరికిఁమఱచి  
“తల్లి! మరల్చి ప్రపంచదృష్టి నా  
కనయ మొసంగుమమ్మ! భవ  
దంఘ్రీసరోరుహభక్తి, జ్ఞానముం  
గనుఁగొని నన్ను సంసరణ  
కూపమునుండి సముద్ధరింపుమా! ౨౪౦

మ. అని ప్రార్థించి కడిందివచ్చె; “గురుఁ డ  
భ్యర్చించితే?” యన్నఁ జే  
సినవిజ్ఞాపనఁదెల్పె; “గ్రమ్మఱను సం  
సేవించి యాచింపుమీ!

యనె; నాతండును మోకటిల్లి మరలం

బ్రాధించె మున్నె; “పొమ్మ” నె నాచార్యుడు వెండియున్నతడదే

యధించె జిత్రంబుగఁ.

౨౪౧

గీ. కాళికాదేవి సత్కటాక్షంబు; రామ

కృష్ణుని మనోరథంబు; నీ క్షితిపురంధ్ర

దివ్యచిత్తం బదేయమొ! తెలియు నేర?

కా నరేంద్రుండు ముమ్మాటు నల్ల కోరె.

౨౪౨

గీ. పేడకై కామధేనువు వేడు నెవడు?

గోచిక్షై చక్రవర్తిని గోరు నేడు?

అర్థి చింతామణిని దేవి నాశ్రయించి

పామరుడుదక్క గోరఁ డప్పగిది నెవడు?

౨౪౩

గీ. దేవి దర్శింప డెందంబు దిరిగిపోయె

బ్రా క్తనంబైన పుణ్యంబుపండి యప్పు;

డై హీకకలాపమందు నిరీహుడయ్యె;

నక్కజంపడె దవస్థ కతఁడె కడిది.

౨౪౪

కం. పలికెనిటు రామకృష్ణుడు;

“బలవత్తర మీశ్వరేచ్ఛ; ప్రాపింతువు ని

ర్మలభ క్షిణానంబులె;

యలకాళీమాతహృదయ మార్ద్రము నీపై.”

౨౪౫

౯. ఉపదేశము

గీ. తదుపదేశంబు శ్రుతిసమ్మతంబ యయ్య  
గాదు ప్రభుసమ్మితం ; బింక గమ్మనిదయి  
మిత్రసమ్మితమై సమున్నేష మొసంగి  
హృదికి నానందసందోహ మిచ్చుచుండు. ౨౪౬

కం. ఒకనాఁడు సరేంద్రదాదులు  
ఒకచోఁ గూర్చుండి “ దేవుఁడున్నాఁడే ? త్రియీ  
ప్రకరం బపౌరుషేయమె ?  
సకలంబగు శాస్త్రచయమొ సత్యమె ”! యనుచుకొ. ౨౪౭

గీ. కడచి యొండొరులను దర్శింకొశలంబు  
వెలయ వాదోపవాదముల్ సలుపుచుండి;  
రద్ది గూలించి నగుచు నేమనక గురుఁడు  
వెడలె నద్వివేపు వారును వెంబడింప. ౨౪౮

మ. కనుఁగొం చాతటమందు నొండొరులతోఁ  
గాట్లాడుచుం, జించుకొం  
చునుగొంతుల్, బహుభంగులకొ మొఱుగు కొం  
చుం, బైకి దూఁకొడుచుం  
డినకొన్నింటిని, మెల్లగా మెదలకొ  
తుంకిం గనంబడ్డ పీ  
న్లును భక్షించెడి శ్వావరాహకములం  
గొన్నింటినికొ, నవ్వుచుకొ. ౨౪౯

కం. కనుఁగొనుఁడని శిష్యాశికి  
గనంబఱచె ; వారు దాని గ్రహించి నతా  
ననులై స్వశుష్కతర్కము  
లను రేఁపక ధ్యానయోగలగ్నులయిరికన్. ౨౫౦

కం. “తనుఁదాను దెలిసికొనుటే  
సనాతనంబైన ధర్మసారము ; పడ్డ  
ర్కనములు వేదంబులు నా  
ల్లను జదివినఁ దల్లక్రిందులుగ నృథయ నుండి ! ౨౫౧

కం. తనుఁదా జయించు నాతని  
కనులకు సాక్షాత్కరించుఁ; గా కవ్విధిఁ జే  
సిన సేండ్లుఁబూండ్లుఁ దపముల  
నణుమాత్రంబేసి దేవుఁ డగపడఁడు నుండి ! ౨౫౨

గీ. ఏడ్చిననె పిల్లనుం దల్లి యెత్తికొనును ;  
గ్రాఁగిననె లెక్క పాలు మీఁగడ లభించు  
గాఢసంతాపమునఁజేసి కలుగుఁగాని  
దైవసందర్శనము;గా దయత్నముగ మీకు. ౨౫౩

కం. ప్రతిమానవుఁడును మాధవు  
ప్రతిబింబ మటంచు మీరు భావించుచు సం  
తతమును సేవింపుఁడు ; వ  
ర్ణతారతమ్యంబు క్షాశనముసేయుఁ డెవఁ. ౨౫౪

గీ. మీరు త్రికరణశుద్ధులై మెలఁగికొందు !  
 సరకు సేయకుఁ డన్యదూషణము లెపుడు;  
 కుక్క-మొఱుఁగుల జీటికిఁగొను నె యేన్ను ?”  
 లనుచుఁ బ్రత్యుత్తరించు శిష్యాళి కతఁడు. ౨౫౫

కం. గురు దేవునోటిఁ ప్రత్య  
 క్షర మసిధారావ్రతంబు చందంబున నా  
 చరణమొనర్చి నరేంద్రుఁడు  
 పరశిష్యగణంబునందుఁ బ్రముఖుం డయ్యెన్. ౨౫౬

కం. అరిషడ్వర్గముఁద్రుంచెను  
 విరాగదివ్యాస్త్రమూని వీరేశ్వరతన్ ;  
 ధరణి సనాతనధర్మో  
 ధరణమొనర్పన్ నరేంద్రతన్ మది నూనెన్. ౨౫౭

మ. తన శిష్యావళిలో నరేంద్రుఁడొకఁడే  
 తారాగణంబందుఁ జం  
 ద్రునిచందంబున వెల్లుటంగని తదిం  
 దుం డెప్పుడున్ వృద్ధిబొం  
 ద, నమావాస్యలు, గృష్ణపక్షములు క్షీ  
 ణత్వంబు గల్పింపకుం  
 డను, బ్రార్థించును రామకృష్ణుఁడు జగ  
 న్మాతన్ మహాకాళినిన్. ౨౫౮

గీ. రామకృష్ణుని వదనచంద్రామృతంబు  
నానరేంద్రచకోరకం బానుచుండు ;  
దరుగ దొకబిందువేని సుధారసమునఁ;  
దనియదు చకోర మెన్నొళ్లు ద్రావుచున్న. ౨౫౯

కం. “తన యాధ్యాత్మిక సంపద  
కనంతరీయుఁడు సరేంద్రుఁ డభయమిడి మిముం  
గనిపెట్టు నాతఁ”డని ప  
లెను శిష్యులతోడ రామకృష్ణుఁ డొకతటికె. ౨౬౦

మ. దినముల్ రాత్రులు నిర్వికల్పకసమా  
ధి ముగ్ధి బ్రహ్మైకని  
ప్ర వినోదించెడి భాగ్యలబ్ధి కభిలా  
షం దెల్పు శిష్యుం ‘ డెఱుం  
గవుకాఁబోలును దానికంటె శతథా  
గాణేయమైనట్టి భా  
గ్యవిశేషంబును నున్నదోయి ! ” యని య  
య్యాచార్యుఁ డున్నేత్రుడై. ౨౬౧

గీ. నిర్గుణబ్రహ్మ మొండె ధ్యానించు కొనుచు  
సకలకర్మోపరతుడౌ టసాంప్రతంబు ;  
స్వయముగాఁ దీర్ణుడగువాఁడు సలుపవలయుఁ  
బరుల నుత్తీర్ణులుగఁ; గా కెవండు సలుపు? ౨౬౨



వివేకానందము

ఆ.వె. ఒక్క దివ్య వెలిగి పెక్కింటి దూదిపే  
త్తులను దివ్యులుగ సలుపుపగిది  
దీర్ఘఁడైనవాఁడు దీనుల లాఁతులఁ  
దగవునుమ్ము ! తీర్ణులుగ నొనర్చు.

౨౬౩

క. అరయఁగ సగుణబ్రహ్మము  
చరాచరంబైన జగము ; జగతీరూపుం  
బరమాత్మను సేవించుటె  
పరులఁ దరింపించుటనఁగ భావింపు మెదఁ.

౨౬౪

సీ. కడుపుఁజచ్చార్పఁ గ్రుక్కెడు గంజి దొరకక  
మలమల పలుమంది మాఁడుచుండ్రు  
మాననంరక్షకై మేనిపై జింకిపాఁ  
తయులేక పెక్కండ్రు తలఁకుచుండ్రు  
తగు మందుమాఁకులొప్పుఁగు పథ్యపానముల్  
వడయక కొందఱు మడియుచుండ్రు  
కడు మూర్ఖులై నిరక్షరకుక్షులై యథః  
పతితులై యెందఱో బ్రతుకుచుండ్రు.

గీ. మృగలలోపల నున్నట్లై తనరుఁగాడె ?  
భగవదంశంబు వీరి లోపల నరేంద్ర !  
ఇట్టి దీనులసేవయు నేలపెక్కు ?  
భగవదారాధనంబని వలయుఁదలఁప.

౨౬౫

కం. కనులర్పించెను గ్రుడ్డికి;  
 దినగా బెబ్బలికొసంగె దేహంబు నహా!  
 ఘనుడుగద ! బోధిసత్తుడు;  
 మనదా త్వికుడయ్య విడక మానవసేవల్. ౨౬౬

కం. వెలుపల, లోపల, సమగతి  
 వలయును బ్రహ్మనుభూతి వడయంగా, భా  
 సిలు పంచదారగోలీ  
 వెలుపల లోపలను నేకవిధి రుచిగొనమే? ౨౬౭

కం. పరికింపరాక పరులకు  
 ధరణీగర్భంబునందుఁ దాఁగిన గని నా  
 నరుఁ డే గిరిగుహయందో  
 నిరతంబు సమాధిలో మునిగిన ఫలమే? ౨౬౮

గీ. పడయుదువులెమ్ము ! నిర్వికల్పకసమాధి  
 నలఁతితడవుల ; నదియె లక్ష్యంబుగాదు ;  
 సగుణనిర్గుణముల నిట్లు సమరసముగ  
 జీవి యనుభూతినందుటే శ్రేష్ఠతరము.” ౨౬౯

కం. అని తగ నుపదేశింపం  
 గ నరేంద్రుండెట్లు నిర్వికల్పసమాధి  
 మునుఁగందలంచె నొకపరి;  
 ననయము గాలంబు వుచ్చె ధ్యానైకరతి. ౨౭౦

కం. ఒక దివసంబున నాక'

స్మికంబుగా ధ్యాననిష్ఠ మెలఁగ నరేంద్రుం  
డు కనంబడెఁ దలవెనుకల

నొకానొకటి దివ్యమైన జ్యోతి ఘనంబై. ౨౭౧

కం. క్రమముగఁ బెదపెద్దె యా

క్రమించె నాసాంద్రకాంతిరాశి; నరేంద్రుం  
డమనస్కుండై యద్రా

న మజ్జనోన్మజ్జనము లొనర్చుచు నుండెన్ ౨౭౨

ఆ.వె. ఒక్కతూరి నటించు; నొకతూరి నవ్వు; వే

ఱొక్కతూరి వెక్కి వెక్కి యేడ్చు;

ఆ నరేంద్రుఁ, డిట్లు లాఘూదశాంతర

ములను బొందెఁ బెద్ద ప్రొద్దుదాఁక. ౨౭౩

కం. అతఁ డొకదినమున “ధ్యాన

స్థితుండనైయున్న సన్ను స్పృశియింపు” మనన్

గుతుకమునఁ దోడిశిష్యుఁడు

కృతతత్కార్యుండుగాఁగ నేమందునిఁకన్. ౨౭౪

మ. వడఁకెన్ వైద్యుతయంత్రమున్ గరమునన్

స్పర్శించినట్టుల్ గడు

నడు నాపాదశిఖింబుగా నొడలు; క

నైమ్ముల్ పడెన్ మూత; ల

ప్పుడు బాహ్యస్మరణంబు మెల్ల మెల్లఁగాఁ  
 బోయెన్; సహధ్యాయ శి  
 ష్యుఁడు ప్రాపించి సమాధినిష్ఠను సము  
 ద్యోతిల్లెఁ దత్తుల్యుడై. ౨౭౫

### ౧౦. రామకృష్ణ నిర్యాణము

కం. మొలకెత్తిరామకృష్ణుని  
 గళంబున వ్రణంబొకండు గ్రమముగ గడ్డై  
 బలపడి, వాచి, కడుంగడు  
 నలోకసామాన్యమైన వ్యథ నిడుచుండెన్. ౨౭౬

ఆ.వె. తెలువరాకనోరు, తినరాకయన్నంబు,  
 గుటకపడక కొలఁదికొలుసీరు  
 నిద్రలే కతండు నీరసించియు మానఁ  
 బోక శిష్యతతికి బోధసేయు. ౨౭౭

ఆ. వె. పలుకఁబోయియాఁగుఁ; బలుకుచు సగములో  
 మ్రింగిమింగి బాధమీఱ మానుఁ;  
 గఱపవలయు దానిఁ గనుదోయితోఁ, బెద్ద  
 మూల్గుతోడఁ, గఱపఁబూనెఁ దుదికి. ౨౭౮

మ. కనుసన్నంగొని రామకృష్ణుఁ దఱియం  
 గై మోడ్పుతో భక్తిమూ  
 ర్తి నరేంద్రుండు; దదేకదృష్టిగనె నా  
 దివ్యరిచంద్రుండు; ఛా

త్రునిగాత్రంబున సూక్ష్మసూక్ష్మమగు నే  
 దోశ క్తి యీమాటకం  
 దని దొక్కుమ్మడిఁ జొచ్చె; వీడె నతఁ డ  
 ద్దానన్ స్వభాహ్యస్మృతిన్. ౨౭౯

కం. ఆతఁ డలఁతితడవులకుఁ బ్రా  
 క్స్మృతిగొనె; దివ్యామృతంబు సేవించిన య  
 ల్లతిమాత్రదర్శనీయ  
 ద్యుతితతితోడం దదాస్యతోయజ మలరేన్. ౨౮౦

మ. భగవానుండగు రామకృష్ణుఁ డితనిన్  
 బాష్పాయమాణాత్ముడై  
 తగ వీక్షించుచు నిట్లావలెను; “నరేం  
 ద్రా! అమ్మ నాసంచితం  
 బగు నాధ్యాత్మికశక్తు లన్నిటిని నీ  
 కై ధారవోయించి రి  
 క్తుఁగఁజేసె న్నను; యావదా స్తియును నీ  
 కున్ సంక్రమించెం జుమీ! ౨౮౧

కం. విను! విశ్వశ్రేయార్థము  
 వినియోగింపంగవలయు వీనినని జగ  
 జ్జననీచిత్తము; తుదిదీ  
 వస యిదె”యని యుంచెగేలు వానితలపయిన్. ౨౮౨

కం. కనుచున్న యానరేంద్రుని  
కనులన్ నీర్దిరిగెఁ; బలుకఁగా మాటయు నో  
టను రాదయ్యెను; ముడిఁగెను;  
వినయంబున శిరసువాంచి విరచించె నతుల్. ౨౦౩

గీ. రెండునాళ్లకు రామకృష్ణుఁడు దనమ  
నాత్మతోఁ బంచభూతంబు లానరేంద్రు  
నాత్మమునఁ బంచభూతంబులందుఁ జేర్చి  
నట్లు నెల్లరుగన నదృశ్యత్వ మొందె. ౨౦౪

కం. గురుదేవు నస్థిపాత్రను;  
గురుదేవునిమూర్తి నట్లు గొనివచ్చి గుఱో  
త్తరుఁడు నరేంద్రుం డౌదల  
ధరించి 'బేలూరు'నందు స్థాపనసేసెన్. ౨౦౫

కం. “గురుదేవుం డేగెను సూ  
క్ష్మరూపమున లోకమెల్లఁజరియింప జనో  
ద్ధరణార్థం; బాతని స్థూ  
లరూప మీయస్థిపాత్రలక్షణ మయ్యెన్.” ౨౦౬

కం. అని సోదరశిష్యులఁ గని  
“మనకిది పుణ్యస్థలంబు; మహిమండలికిన్  
ఘనమైనజ్ఞానకేంద్రము;  
జనిత్రు కొటానకొట్లు జగదాప్తు లిటన్.” ౨౦౭

గీ. అనిపలికి తోడిశిష్యాళి యనుసరింపఁ  
బూని సన్నాసమును మంత్రపూర్వకముగ  
నామరమునందు జపతపోధ్యాననిష్ఠ  
లాచరించుచునుండె నత్యంతదీక్షు.

౨౫౪

కం. అదిలేదని యిదిలేదని  
మదినిం జింతిలక యాసమయమునఁ దమకే  
య్యదిదొరకిన నదికుడుచుచు  
సుదీర్ఘకాలము తపస్సుఁ జొక్కిరి వారల్.

౨౫౫

చ. అనయముఁ గోడికూతసమ  
యంబున మేల్కని దివ్యనామకీ  
ర్తనమొనరించి స్నాతులయి  
ప్రాప్తమునందుఁ దపంబునందు వా  
ర్మనిఁగెడివారు; ప్రొద్దుపొడు  
పు న్నొకనాడును బ్రొద్దుగ్రుంకుట  
న్నరయ; రొక్కొకప్పు డశ  
నస్మృతిలేకయునుండి ర త్తటిక. ౨౫౬

చ. అలఁదివిభూతి నాముఖప  
దాంతము గాత్రమునందుఁ గావించి  
రలుధరియించి కేల రుద  
రాకలతావళముల్ వహించి మో

ములఁ దగ బ్రహ్మతేజము న

ముజ్జ్వలతఁ దపమాచరించు వా  
రలలశివావతారముల

రమ్యతఁబొల్చిరికన్నువిందులై. ౨౯౧

౧౧. పుణ్యక్షేత్ర సందర్శనము.

కం. క్షితి నాసేతుహిమాచల

గతపుణ్యక్షేత్రములను గనుఁగొని తత్ర

స్థితిదివ్యదుల దర్శిం

చి తదనుగ్రహమునొంద స్థిరచిత్తుండై

౨౯౨

గీ. తొడరి గోధేనువును లేఁగదూడలట్లు

దన్ను వెంటాడు తన సహాధ్యాయగణము

నెట్టులెట్టులొ ! విడి యీనరేంద్రుఁ డచట

భిక్షువృత్తినిఁగొని యాదిభిక్షువనఁగ.

౨౯౩

గీ. పృథివి సంసారసాగరదీప్తమైన

వారణాసినిఁగాంచి ప్రప్రథమమందు

మోక్షకాంక్షుల ముంగొంగు ముత్యమైన

విశ్వనాథునిఁ బెద్ద సేవించె భక్తి.

౨౯౪

సీ. రామరాజ్య “మయోధ్య” బ్రాపించె ; దివ్యంబు

“బృందావనంబు” దర్శించుకొనియె

వలఁగొనె బుణ్య “గోవర్ధన శైలంబు ;

జనియె “రాధాకుండమునకు” బ్రీతిఁ



బ్రాహ్మతమగు “హరిద్వారంబునకుఁ బోయె ;  
 నిలఁ గీర్త్యమగు “హృషీకేశ”మరిగెఁ  
 బరమపావనమైన “వైద్యనాథము”జేరె ;  
 “బదరికానన”మందు బసనొనర్చె

సీ. రహినిఁ “గర్జప్రయాగ” “దుద్రప్రయాగ”  
 “శ్రీనగర” మన్న క్షేత్ర మీక్షించుకొనుచు  
 ‘వివిదిషానంద’ నామంబుఁ బేర్చిఁదాల్చి  
 యానరేంద్రుండు ‘హస్తిన’ కరుగుడెంచె. ౨౯

మ. భగవద్దర్శన మాచరించుకొనుచున్  
 భక్త్యున్నతిన్ బుణ్యని  
 మ్నగలన్ స్నానమొనర్చుచున్ సలుపుచున్  
 నానాతపశ్చర్యలన్  
 దగ దివ్యానుభవంబుఁ బొందుకొను చా  
 ర్తప్రాణి సంసేవయే  
 భగవత్సేవయకా మదిందలఁచుచుం  
 బైనించె దేశంబులన్. ౩౦

కం. నడచుచు నడచుచు నొకచో  
 బడలి తరుచ్చాయ సతఁడు పండెం జని యొ  
 క్కఁడు పీల్చుచున్న చిలుమును  
 నడిగెన్ ; వాడిక జరిగి యవ్వల కనియెన్. ౩౧

ఆ.వె. స్వామి ! అంటరానివాడను ; మీరలు  
పుణ్యమూర్తులయిన భూసురులరు ;  
కలుషమంటు నాదు చిలుముగొట్టము ముట్టఁ;  
గడఁగియేని నద్ది కడుగరాదు. ”

౨౯౮

చ. అని పలుకఁ గ్రహింపకది  
యాతఁడు గొంచెముదప్పుపోయి నె  
మ్మనమున “నీచరాచర స  
మస్తమునుక భగవత్స్వరూప మం  
చనుకొని జాతిభేదముల  
నంతముసేసియు సన్న్యసించియుం  
గొన వెనుకాడితిం జిలుము  
గొట్టమిసీ! యతినన్న సిగ్గుకు. ౨౯౯

గీ. తరతరంబులనుండి చిత్తమునయందుఁ  
బాఁతుకొని వేఱుదన్నెను వాసనాళి;  
ఏతదున్మూలనంబు నెన్నెన్నొత్పార్లు  
సలిపినను జాక వెండియు మొలకలెత్తె.” ౩౦౦

కం. అనితన్నుఁ దెగడికొంచును  
వెనుకకు విచ్చేసి యాయవెనుకాడెడు మా  
లని వేడి చిలుముగొట్టం  
బును గైకొని కూరుచుండి పొగఁబీల్చి చనెక. ౩౦౧

కం. చనుచుం జనుచు న్నొకపరిఁ

“దనకెది యీనాఁడయూచితముగ లభించుం

దినుదును వానిన”యని దీ,

క్షనుగొని చనుచుండె నతఁడు గారడవిఁబడిన్. 30౨

ఆ.వె. పెనమునోలె నేల బిట్టుఁగాలుచునుండె;

నిప్పుఁ జెరుగుచుండె నిగిడి గాలి;

దారిదొంక లేని తావున నెట్టెటో

దారిఁజేసికొను చతండు నడచు.

303

ఆ.వె. మండుచుండె గడుపు; నెండుచుండెను గొంతు;

బొబ్బలెక్కి కాళ్లు పుండువాటె;

నడుగుదీసి యడుగునిడఁజాలఁడయ్యెను;

నీడయేనిఁ దనకుఁ దోడులేద.

30౪

ఉ. అత్తటి నాయతీశ్వరుఁడు

హత్తినబత్తిని రామకృష్ణునిం

జిత్తమునన్ స్మరించుచు గృ

శించిన నాఁగకసాఁగె; వృద్ధుఁ డె

లెత్తి యెవండో? “ఆఁగుము న

రేంద్ర! నరేంద్ర!”యటంచుఁబిల్చుచున్

నెత్తినిమూటతోడ నత

నిం దటియంజని పల్కె నివ్వధిన్. 30౫

కం. “ఆఁకొన్నాఁడవు పాపము!

ఈకూటినిఁ గుడిచి, గ్రోలి యీచన్నీటిఁ,

జేకొనితగు విశ్రాంతిని

నేకడకేనియును బిడపనేఁగుము తండ్రి!”

30౬

కం. అని మూటనొసఁగి “నాకత

వినుతును బిమ్మటను; ముందు వేగఁగొనుము! భో

జన;మింతలోనవచ్చెద”

నని క్రమ్మఱ రాకయేఁగె నాతం డెటకో!

30౭

కం. అమృతంబు నారగించిన

క్రమంబున నరేంద్రుఁ డపుడు గజబలుఁడై చి

త్తమునందు రామకృష్ణు మ

హిమంబుఁ గొండాడుకొంచు నేఁగెను బైకిఁ.

30౮

ఆ.వె. ఆఱవయిచి తీరమందుఁ గౌపీనంబు

న్నానమాడ నొకట నది మునింగె;

లేచిచూచునరికి లేదయ్యెనయ్యది;

యపహరించె దానిఁ గపియొకండు.

3౦౯

కం. తలపాగా రచియించును;

నలెవాటుగఁదాల్చు బుజముపైకి; మెడను దా

నళమట్లు వ్రేల్చు; జుట్టును

మొల; కీయక యాతఁ డెంతమొక్కుచునున్నఁ. 3౧౦

కం. కడ కతఁడు విసివి కానలఁ

బడి నిరశనవృత్తిఁబూని పయనమయి చనన్  
నడిబాట నతనికంటం

బడె నాకౌసీన; మెట్లువచ్చెనో? యటకున్. 300

గీ. ఆతఁ డుత్తరదిశ నమ్మహాహిమాద్రి  
యాత్రలుముగించి పొంది దివ్యానుభూతిఁ ;  
బూర్ణయాత్రనుగావింప బుద్ధిపొడమి  
పయనమయ్యెను దక్షిణాపథమునకును.

301

విగ్రహారాధనము 10

ఆ.వె. నిగురుగప్పినట్టి నిష్పాచందంబునఁ,  
బడగముడిఁచికొన్న పామునోలఁ,  
గావిపుట్టములను గట్టి క్రుమ్మఱె|గుప్త  
తేజుడతఁడు దేశదేశములను.

303

గీ. సురక్షురము పిచ్చుగుంటును దరిసినట్లు  
జంగమంచైన తీర్థ మాస్వామి పూజ్య  
పాదుఁడు నరేంద్రుఁ డరిగెఁ దత్ప్రభునిపుణ్య  
భూతి నాళ్వారుసంస్థానమునకు నంత.

304

గీ. ఆపురీవీధి విచ్చేయు నతనిఁగాంచి  
బింబిసారుని పురరథ్య వెడలుచున్న  
బుద్ధదేవుని స్మరియించి పూర్ణభక్తిఁ  
బూజసేసిరి కరపద్మములను బ్రజలు.

305

కం. కనుఁగొని మఠ మొక్కం డం

దునికినిఁగొనియుండ నొక్కరొక్కరె తద్ద

ర్శనమునఁ గృతార్థతఁగొన

ననిశం బరుదెంచుచుండి రా యతికడకున్.

30౬

సీ. వ్యాఖ్యాన మొనరించు నరఁటిపండొల్చిన

ఘోషనిషదర్శహస్యములు విప్పి;

పరవశుండయిచేయు భజనలు పాడుచుఁ

జైతన్యముఖభక్తజనుల పాట;

లతిలోకగతి నుపన్యసియించుఁ దా శ్రుతి

స్మృతిపురాణైకవాక్యతఘటించి;

గాలించిపైకెత్తుఁ గైస్తవ స్నేచ్ఛుల

సిద్ధాంతములలోని చేవయెల్ల;

గీ. రామకృష్ణునిమహిమ వర్ణనముసేయు;

సకలమతముల సామరస్యమును జాటు;

స్వానుభూతి నివేదించు నాయతీంద్రుఁ

డెల్లజను లుల్లమందు సముల్లసిల్ల.

30౭

కం. ఒకఁడేదై నము ప్రాప్యం;

బొకటేవర్ణంబు; జాతియొకటే; సర్వం

బొకటే; యని“ నేహ నానా

స్తీ కించన“యటన్న శ్రుతి నదికె సతఁ డెదకున్.

30౮

శా. ఆకారంబున మీన కేతనుఁడు, వి

ద్వారాశి వాద్దేవి, ప్ర  
జ్ఞాకౌశల్యమునందు గీష్పతి, సమం  
చద్గీతరాగంబునక  
బై కాగ్రేసరుఁ; డాంగ్లవాక్చణులలోఁ  
బ్రాచార్యవర్యుం; డెవం  
డాకర్షింపఁబడండు వాని సదుప  
న్యాసంబు నాలించినక ? 309

సీ. మురళీధరుని గానమును విని ముగ్ధులై  
వివశలై పఱతెంచు వ్రేతలట్లు  
వత్సభూపతి ఘోషవతిహృద్యగీతికిఁ  
జెవులూఱు మదగజశ్రేణులట్లు  
అలమహాశ్వేత వీణారావ మాలించి  
క్రేళ్ళుదాటుచుఁ బాఱు లేళ్ళులట్లు  
అహితుండికుని శ్రావ్యమైనట్టి నాగస్వ  
రమునఁ బైకుఱుకు సర్పంబులట్లు

గీ. వరనరేంద్రుని ధార్మికప్రవచనంపు  
వార్త నాత్మక్రియాకలాపములు మఱచి  
జనులు తండ్రోపతండముల్ వెనుదిరుగక  
యెండనక వాననాక, వత్సలతలుల

గీ. ఇక్షుఖండంబు ముసిరెడు నీగలట్లు  
సురభిళసుమంబు మూఁగు బంభరములట్లు  
ఆ మహాత్మునిఁ జుట్టి యహర్దివంబుఁ  
గోలుచుండిరి వాని వాక్కుధలు జనులు. 3౨౧

శా. ఆయాశ్వురు ధరాధినాథుని యమా  
త్యాగ్యుండు దివ్యుని దే  
శీయుక్ స్వామిని విన్న స్వప్రభుని నా  
స్తీక్యంబు నిర్మూలమై  
శ్రేయంబొందునటంచు నెంచి, కొనితె  
చ్చెక్ స్వామి దర్శింపఁగా  
నా యుర్వీపతి వచ్చి జోతలిడి  
మర్యాదక్ విడంబించుచున్. 3౨౨

కం. “మీరలు లెస్సగఁ జదివిన  
వారఁట; మీచేయరాని పనియుండద; యీ  
తీరునను నీచయూచనఁ  
బ్రారంభించితిరి గౌరవంబడుగంటన్ 3౨౩

గీ. కావు గ్రుడ్డివి; కుంటివిగావు నీవు;  
మల్లమర్తాండునట్లుండి మాన ముజ్జ  
గించి క్రుమ్మలుదని యేవగించుకొనరె ?  
కాయకష్టంబుచే బ్రదుకంగరాదె ? 3౨౪



గీ. ఈయమాయికలోకంబు నిట్లుగాని  
మోసపుచ్చంగరాదంచుఁ బూనుచుండ్రు  
పలువు రాషాఢభూతులు; వారివంటి  
వార లొకవేళఁ గాకపోవచ్చు మీరు.”

3..౨౫

ఆ.వె. అనుచుఁ గరుడువాఱినట్టి నిర్లక్ష్యభౌ  
నమునఁ దన్నెదిర్చిపలుక నెవఁడు  
నాహసించునంచు సరవి దేవానాంప్రి  
యుండు నలికెఁ గొడుకకుండ లవము.

3౨౬

మ. యతి యాలించి తదీయవాక్య మనె “రా  
జా! ముందువాక్రువ్వు; మా  
తతమోహంబున రాజ్యనిర్వహణతం  
దాగ్రుండవై భోగినీ  
తతితోఁద్రాగుచు నాడు చెందుకుఁ బ్రజా  
ద్రవ్యంబు వెచ్చింతునో ?  
మతిమంతుండవు; కాయకష్టమున సం  
పాదించితే యీసిరికొ ?

3౨౭

కం. అని వెనుకాడక పలుకఁగఁ  
జనులందఱు చూచి స్వామిసాహసమును ద  
మ్మును గోపగించునో తేఁ  
డనుకొని చేష్టుడిగియుండ యతి క్షాతఁ డనెన్.

3౨౮

కం. “నాయిష్టంబది; పరులు మ  
 దీయచరిత్రంబుఁగార్చి యేలతడవ? నా  
 శ్రేయస్కురమెదో! యెఱుఁగుదు”  
 నా యతియనె నాజవాబు నదియే నీకు 3-29

మ. నినుయూచింపఁగరాను; నీవలనఁ గా  
 నిన్నేనిఁగైకొను బో!  
 తృణముఁ మేరునగరంబు నాకు నొకరీ  
 తిందోచు; సన్నాసి; ధా  
 త్రి నినుంబోలిన మత్తచిత్తులకు బో  
 ధింపంగ గుర్వాజ్ఞఁగై  
 కొని సంచారమొనర్తు; గాయసుఖముల్  
 కోరంజుమీ! నీనలె 330

ఆ.వె. అత్తచేయుదాని కారళ్లులేవు; పా  
 తకములేదు పెద్దతలలకండు;  
 నిన్నెదర్చి పలుకనేరమి నీప్రజ  
 సాగుచుండె నీదు నాగడంబు. 331

కం. ఓయీ! రంధ్రాన్వేషము  
 సేయకు; మేపుట్ట నెట్టిచిలువగలదో? క  
 ట్టా! యదిబుస్సనిలేచిన  
 దూయంగావలయుఁ గాలు దుందుడుకుమొయి.” 332

కం. అని కోపంబును హాస్యం  
బును సమముగ మేళవించి బుధవరుఁడాడక  
జనపతి ముడింగి తెలివిగ  
క్షణమూరకయుండి తత్ప్రసంగముమార్చెన్. 333

గీ. “స్వామిజీ! కాదెహార్థ్యంబు? ప్రాణశూన్య  
విగ్రహంబులఁ బూజఁగావించుక్రమము;  
క్షైస్తనమహమ్మదీయు లీకరణి విగ్ర  
హప్రతిష్ఠార్చనములు సేయర నిజంబు. 334

శా. ఓతప్రోతముగా జగంబలమి తా  
నొప్పార నీశుండిలక  
రాతికొరప్పను గట్టెఁగట్టను సమా  
రాధించు నేలా? జన  
వ్రాతం బిట్టలు! మొక్కఁ బుణ్యసతి వి  
శ్వస్తం, దనుం బోలుచుం  
బ్రాతికొవధెల్లుమన్నరీతి ఫలలా  
భంబొగదా! వారికిన్. 335

గీ. అనవుడు నరేంద్రుఁ “డితనికి నాణేదాకు  
బోధఁగావొత్తు” ననుకొని ముందుసూచి  
గోడపయి వ్రేలుచున్న యాక్షోణినాథు  
చిత్రపటమును దెప్పించి చేతఁదాల్చి. 336

గీ. సేవకులఁబిల్చి “మీరు నిష్ఠీవనంబు  
సేయుఁడీ కాగితపుబొమ్మఁ; జేయ కిట్టు  
లొండొరులమోములను జూచుచుంటిరేల?  
కొదుకుకొండేల? మదినేల గొణుగుకొందు? 332

గీ. దీననున్నాఁడు మీధరాధీశ్వరుఁడని  
తటపటాయించుచుంటి; రాధరణివిభుని  
స్వస్వరూపంబుగాదిది; ప్రాణహీన ;  
మిందు నుమియంగఁ బిర్వీకదేల మీకు? 33౩

చ. అనవెఱఁగంది పెగ్గడ “మ  
హాత్ము నరేంద్రునిఁ దన్ను తేఁడు ము  
న్వెనుకలుసూడ కల్క-మెయి  
బెట్టిదముల్ పలుకాడునేమొ! దు  
ర్వినయ మొనర్చునేమొ!” యని  
భీతివడంకు “చిదేమి! స్వామి ! మా  
జనపతిపూజ్యచిత్రమును  
జన్నె పొనర్పగదూష్య మీక్రియ ?

కం. “నావిష్ణుః పృథివీపతి”  
నా వినుచున్నాము; భూమినాథుని చిత్రం  
బావిష్ణుచిత్రమేకద!  
దేవర! పాపక్రియోపదేశ ముచితమే?” 3౪౦

మ. పలుకంగానిటు లాయమింద్రుఁ డనియెన్

“ద్వద్రాజచిత్రం బిటన్

మలినీభూతమొనర్ప మైలవడునే

క్షా జాని? దూషించు మి

మ్మలుకంజూచు నె? చంపవచ్చునె? త్వదీ

యస్తోత్రముల్ కాని పూ

జలుగానీ కొని సంతసంపడిన యా

చందంబు మున్గంటిరే ?

38౮

ఆ.వె. రాతివిగ్రహమునఁ బ్రాణంబులేనట్లై

చిత్రమునకు లేదు జీవితంబు;

అయిన మీరు దానినర్చిత్ర భక్తిప్ర

పత్తులలర”నంచుఁ బ్రభువుఁగాంచి.

38౯

శా. “రాజా ! చూడుము ! నీదుసేవకులు చి

త్రంబున్ విలోకించి నిన్

బూజల్ సేసినయట్లచేయుదు; రొక

పున్ దానినిర్జీవపున్

నైజంబెన్నరు; దా నికెట్టియవమా

నంబున్ సహింపంగఁబో;

యృజై నంబడనీక కాతు రనయం

బుం ద్వత్పరోక్షంబునన్.

393

గీ. విగ్రహంబులఁ బూజఁగావించువార  
 వీశ్వరుఁప్రతీకమున దాని నెంచుకొందు  
 దానికర్పించునర్చలు “దైవతంబు  
 స్వీకరించున”యని విశ్వసించుచుందుగి 388

కం. ఓతప్రోతముగ నమా  
 మ్నాతుండగు నీశ్వరుండు నానాప్రతిమా  
 వ్రాతమున నేలయుండం ?  
 డాతనియర్చనమె విగ్రహారాధననన్. 389

కం. ఏరూపముగోడ నలం  
 కారంబులుగానబడ్డఁ గాంచనమొకఁజే !  
 ఏరూపునదోచిన వే  
 ర్వేఱియి యీశ్వరుండొకండె విగ్రహములలోన్. 390

కం. “ఎనఁగతి భావించిన  
 నవుదునుబ్రాహ్మముగ వారికారూపముగో  
 భువి”నంచును భగవంతుం  
 డు నచించెనుగీత నస్తునున కిదివినన్ ! 391

కం. ప్రసచింపఁగ నివ్వధమున  
 నవసీనాథుండు గరద్వయముమోడిచి “నా  
 యవివేకము మన్నింపుము !  
 తవిలితిఁబాశ్చాత్యమోహతంతువులందున్. 392

కం. జనుపాంధుడనగు నాదగు  
కనుగవఁదెఱచితివి; స్వామి ! కాకుండిన నే  
మునిఁగెడివాడను బాపా  
భిని; నీ యీ ఋణము నెట్లుదీర్చుగల నిఁకన్ ? ౩౪౯

కం. అని చరణంబులవాలగఁ  
దనదర్పముకరఁగి, యతియుఁ దలఁగేలిడి యా  
జనపతితో “ మన్నించును  
నిను భగవంతుండు యాతనిం గొలుపు ” మనెన్. ౩౫౦ ✓

✓ టారిఘాట్ స్టేషను ౨.

కం. కానీలేకయుఁ గరమున  
నానాయాత్రలనతం డొనర్చు చొకతటిన్  
బూనికిని రాజపుత్ర  
స్థానమునఁ బ్రయాణకంబు సలుపుచునుండెన్. ౩౫౧

కం. మలమలమాడ్చుచుఁబెనుమం  
గలముకరణి నేలనెల్లఁ, గడు వేచుచుఁ బ్రా  
ణులఁ బేలగింజలను వలె  
జెలరేఁగె నిదాఘమంతఁ జెరగుచు నిప్పుల్. ౩౫౨

కం. వడఁదాకి యెండిగొంతులు  
పుడమింబడెఁ బెక్కుజంతువులు గనుఁగొని న  
ల్గడల మరీచికలను జల  
తడాగములటంచు బ్రమసి తఱియఁబఱచుచున్. ౩౫౩

కం. సురగాలి దుమారంబును  
గోరమరుదుగ రేపి నాసికాకర్ణములం  
జోరఁగా నుక్కిరి బిక్కిరి  
పఱచుచుఁ గలఁచెం బ్రయాణపరులను రథ్య౯. 3718

గీ. అట్టి వేసంగి మట్టమధ్యాహ్నమందు  
స్వామి పయనించు చొకనాఁడు ధూమశకటి  
'టారిఘాట్టున'డిగి నిరాహారుడగుట  
డీలునడియుండె గాల్చియఁజాలకుండె. 3719

గీ. పంచపాత్రెడునీ ర్విక్రయించుచుండి  
రొకయణవెల; కాస్వామినికటమందు  
నెఱునేగానిలేద; నోరెండుచుండె  
నున్నరనుకొంచు సందాతఁ డొరిగెనేల. 3720

గీ. నచ్చి యమకింకరునిబోని భటుఁ డొకండు  
'వలదుపండంగనిటు' నంచు వెలలనడఁచె  
సదనముంగాచు నీచంపుశ్వాస మదియె  
దొరనటంచును దర్పంబుతో మొఱుంగు. 3721

గీ. విస్ఫులింగంబులట్టులు బెట్టిదముగ  
మండుచుండినరాళ్లతో నిండియున్న  
బయలునం గూరుచుండె నాభవ్యతముఁడు  
పండునిప్పులకొలిమిఁ గూర్చిండినట్లు 3722



గీ. స్వామిసామిప్యమునఁ దరుచ్చాయచుందుఁ  
బురుషుఁ డొకరుండుగూర్చుండి మూటవిప్పి  
భోజ్యములనారగించు చంబువులఁగ్రోలి  
త్రేన్చుకొంచును స్వామిజీదెనకుఁ జూచి 3౫౯

గీ. “ తిండియుం దీర్థమును లేక యెండియెండి  
యిగిరిచచ్చు టెకాఁబోలు! నీయతులకుఁ  
బ్రాహ్మమగుమోక్షమం”చు నప్రాజ్ఞతముఁడు  
కృపణుఁ డొనరించె బిట్టవహేళనంబు. 3౬౦

గీ. తుట్టిపాసార్తికిందోడు తుద్రభటుని  
ధూర్తవర్తన, దానికిఁతోడు మెండు  
మండుభువి, వీనిలెక్కింపకుండు నాతఁ  
డీ యధముహేళనంబు లక్ష్మించునొక్కొ? 3౬౧

ఆ.వె. “ నడుమువంచి కష్టపడి కూలిసేసినఁ  
గడుపునిండఁగూడుఁ గుడుతువుగద !  
జోగివేసమూని సోమరిపోతవై  
తిండిలేక చచ్చుచుండె దేల?” 3౬౨

కం. అని మరియుఁదెగడఁగా మా  
షణభూషణధిక్రియావిజయిగావుట నా  
ఘనుఁ డూరకుండె వినుచున్;  
శునకముమొలుఁగంగ నేన్గు త్రోభిల్లు నొక్కొ ! 3౬౩

మ. అలభ్యుంబులు, భోజ్యచోష్యములు, లే  
 హ్యంబుల్ కడుం బేయముల్  
 గలపశ్యంబు శిరంబునందునిచి యొ  
 క్కండెవ్వడో? యెల్లది  
 క్తులు వీక్షించుచు వచ్చి స్వామికడకున్  
 గుర్తించి పెన్బత్తి సాఁ  
 గిలి చిత్రాసనమున్ భువింబటచి ని  
 క్షేపించి యావల్లమున్. 3౬౪

ఉ. “స్వామి యనుగ్రహించి నను,  
 సాపడు”డంచును దోసిలొగ్గఁగా  
 నామహానీయుఁ డద్భుతము  
 నందుచు “భద్ర! యెవండవీవు? ని  
 న్నే మునుజూచియుండ; నను  
 నెవ్వరిగా భ్రమియించినావో? యీ  
 గ్రామముకేనుగ్రొత్తసుమి!  
 కావునఁ బొ”మ్మన నాతఁ డిట్లనెన్.

శా. “దేవా! నేను మిత్రాయీవర్తకుండ; రా  
 త్రిక్ నాకుస్వప్నంబులో  
 దేవోత్తంసుఁడు రామచంద్రుఁడు దయో  
 త్సేకుండు ప్రత్యక్షుడై

ఏవంరూపుని నిన్నుఁగన్పఱచి “నా  
 యీభక్తునికొ డ్డుత్పిపా  
 సావైవశ్య భుజింపఁజేయు”మని యా  
 జ్ఞాపించిపోయెన్ ననున్

3౬౬.

కం. కల కల్లగదా! యనుకొని  
 చలింపక శయింప మరల స్వప్నమువచ్చెన్  
 దొలివలె నె; బద్ధకించితి  
 మెలఁకువగొని; యెవఁడొ? కేల మెయిఁదట్టె ననున్

3౬౭

గీ. భగవదాదేశమియ్యది వాస్తవముగ  
 దాఁటరాదంచుఁ గైమోడ్చి తానమాడి  
 దాల్చిధౌతంబు వండి పదార్థములను  
 దెచ్చితి; భుజించి ననుఁబ్రసాదింపుడయ్య!

3౬౮

గీ. అనుచు బ్రతిమాలఁగా స్వామి యాలకించి  
 రామచంద్రుని దివ్యదర్శనముకలిమి  
 ధన్యుడగు వానినిం దాఁకి తలఁచి తన్ను  
 ధన్యునిగ నారగించె బదార్థమెల్ల.

3౬౯

ఆ.వె. అవిరతంబుడ న్ననన్యభక్తినిఁగొల్చు  
 భక్తకోటి కొంగుఁబసిఁడియగుచు  
 నేడుగడయునగుచు నెపుడు యోగక్షేమ  
 మరయుచుండు దైవ మనఁగవినమె?

3౭౦

కం. ఈదృశ్యంబును గాంచుచు  
నాదిక్కున నిలిచియున్న యామూర్ఖుఁ డెదం  
బ్రాదుర్భూతవివేకుం  
డై “దోసమునైపు”మని తదంఘ్నులవ్రాలెన్. 32౧

క్షేత్రీనగరము. ౩

ఆ.వె. యాత్రసేయుచాతఁ డాదేశమందున్న  
క్షేత్రీనగరమున వసించె; బ్రజలు  
దినదినంబుఁ దదుపదేశార్థమరుదెంత్రు  
పండ్లగంపకడకుఁ బఱచునట్లు 32౨

గీ. కంచుగీసినగతి వానిగళముఁమోఁగు;  
నన్నివేళల శ్రోత్రపేయముగఁబాడు  
చిలను బుంభావభారతి యీతఁడనఁగ  
సంతతము ధర్మబోధలు సలుపుచుండు. 323

ఆ.వె. మంత్రబద్ధులట్లు మాటాడరెవ్వరుఁ  
గదలిపోరు; వానికడ నెయుందు;  
రిద్ది నిద్రవేళ, యిద్ది భోజనవేళ,  
యిద్ది స్నానవేళయేని ననక. 32౪

ఆ.వె. అరుగుదెంచువారియం దొక్కరుండేని  
స్వామిభిక్షగూర్చి పలుకఁడయ్యె;  
జద్దితిన్నపడతి స్వపతియాకలిగూర్చి  
యెఱుంగఁడన్నమాట సరిపడంగ. 32౫

గీ. చర్మకరుఁడొక్కఁ డీరహస్యం బెఱింగి  
స్వామిదర్శించి తనజాతి స్పష్టపఱచి  
“వంటఁజేయింతు బ్రాహ్మణప్రవరుచేత  
భిక్షుఁడైకొండు! నాకుదృష్టిగ” నటంచు

౭౬

మ. బలిమాలంగ యతీశ్వరుండనియె “స  
ర్వంఖల్విదంబ్రహ్మ”యన్  
శ్రుతిబోధించు “చితండుపంచముఁడు; వి  
ప్రుండీతఁ” డన్ భేదమున్  
మాతిఁబాటింతు నె? నీన నండికొని తె  
మ్మా! శంకలందక్కి”యం  
చతఁడర్పించిన మైలకూడుది నె; బ్ర  
హ్మజ్ఞం డమూదృక్షుఁడే!

322

కం. ఎఱుంగంగవచ్చె శ్లేఠ్రీ  
పురపతి కాస్వామిఁగూర్చి; పోయియతని నా  
దరపూర్వంబుగ వేలుపుఁ  
గరణిం దోడ్తెచ్చి పూజఁగావించె గడున్.

32౩

ఆ.వె. అడుగులొత్తె; నుదికియాటవైచెను శాటి;  
స్వయముమోసి తెచ్చి పఱచెఁబాన్పు;  
మహితభక్తి దత్క-మండలువుం దోమె;  
దొడిగెఁబాదుకలను బుడమితోడు.

32౪

ఆ.వె. భర్తమించిభార్య; భార్యను దామించి  
భర్త స్వామిఁ గట్టి భక్తితోడ  
సహరహంబుగొలుచు చాతని యుపదేశ  
మమృతరసమునట్లు లానుకొనిరి.

3౮౦

ఆ.వె. స్వామి మెచ్చి వారిభక్తికి నారాజు  
వాంఛితంబెఱింగి పాణిపద్మ  
మతనిసిరనుపైని నాన్ని “పుష్కోదయ  
ప్రాప్తిర” స్తటంచు వరమొసంగె.

3౮౧

గీ. “వివిదిషానందుఁ”డామహీవిభునిప్రార్థ  
సమునఁ దా‘వివేకానంద’నామమొందె;  
నాచురూపంబులప్రధానంబులైనఁ  
గోవిదులు భక్తహృత్ప్రీతిఁ గూర్తురిట్లు.

3౮౨

కం. చనుచుండ నొక్కపరిఁ గా  
ననమునఁ బులియొక్కఁ డాయనకు నెదురయ్యెన్  
అనుకొనెనా? “నచ్చెబుట్ట”ని  
చనియెం బెడదారి నతనిచక్కిం గనుచున్.

3౮౩

ఆ.వె. “శివునియాజ్ఞలేక చీమేనిఁగుట్టద”  
టన్నసూక్తి సత్య మక్షరాల;  
నరునిఁగాంచి మీఁది కుఱుకక వ్యాఘ్రంబు  
పరుగువాఁతెనన్న నరిదియొక్కొ?

3౮౪

ఆ.వె. జయపురంబు, నాబుశైల, లిష్టి, భూజ  
నగరపుణ్యపత్తన, మహిళార,  
కొచ్చిదేశములను గోర్కిమైంగనుచు రా  
మేశ్వరమున కాతఁ డేఁగె బిదప.

309

దక్షిణయాత్రలు ౪.

మ. తొలిజన్మంబులపాపముల్ కడుగు సే  
తున్నానముంజేసి, బి  
ట్టెలమిక్ సైకతలింగదైవతము, రా  
మేశాఖ్య, మాజానకీ  
లలనాప్రాణపతిప్రతిష్ఠిత, మన  
ల్పంబైనభక్తికొ సమ  
ర్చలుగావించి యతీశ్వరోత్తముఁ డెదం  
బ్రాపించె బెహార్నము

310

ఆ.వె. కడలికరుడులీఁది 'కన్యాకుమార్యగ్ర'  
మునకు నచటు గదలిపోయె నతఁడు;  
సరవి దుస్తరంపు సంసారసాగరం  
బీఁదినట్టిఁ డేది యిఁదలేఁడు?

311

ఆ.వె. ఆతఁ డమ్మవారి నర్చించి యచ్చటి  
జలధితీరగండశిల వసించి  
తనకు దారినడుమ ననుభూతమగు లోక  
వృత్తమును స్మరించి యిల్లనుకొనె.

312

చ. చిలుకలనోలె శాస్త్రము వ  
 చీచినపల్కులె యెల్లకాలముం  
 బలుకుచు స్వానుభూతి యణు  
 మాత్రముఁగానక తారు పట్టుకుం  
 దెలుసకు మూఁడుకాళ్ళని ప  
 దిం బదిగాఁ బిడివాదమాడు మూ  
 ధులగు మతాధికారులట !  
 రోతగదా! మతధర్మరక్షకుల్. 3౮౯

మ. అడుగంటెన్ మనభారతీయమగు వి  
 ద్యల్; పుచ్చిపోయెన్ గడు  
 న్గడుధర్మంబును; వేషభాషణములున్  
 బాశ్చాత్యలోకంపుఁ బో  
 కడలన్ మైలనడెన్; సమస్తజనల  
 క్ష్యం బర్థకామంబులై  
 పెడదారింబడె; బూతిగంధియయి యీ  
 విశ్వం బిసీ ! కన్పడున్. 3౯౦

మ. తినఁగామూఁగుచు నెంగిలాకులపయిన్,  
 దీర్పంగఁ బెన్దప్పినిం  
 జనుచున్ నీ ! గవులూఱుగుంటలకు, వృ  
 క్షచ్ఛాయలంబండు చెం



డను వానక్, మెయిఁజింకిపాఁతలను మా

నంబెట్లొ ! రక్షించుకొం

చును జీవించెడిపేదలం గనఁగఁ జిం

చుందుఁఖి మీ యందమున్.

3౯౦

గీ. సప్తభూమికమైన ప్రాసాదములును,

బంచభక్త్యాన్నములు, జిల్లువలువపిండుఁ,

గడిదిసిరిసంపదలుగల్గి యడరువార

తెఱుఁగఁబోవర వీరు సోదరులటంచు.

3౯౧

సీ. ముక్కారుఁబండుభూములు పచ్చగడ్డియు

మొలవని చవిటిపట్టలుగ మాత్రఁ;

బ్రాణికోటులకు జీవనములిచ్చుచునుండు

వారిద్రశ్రేణులు వట్టిపోయె;

బండ్లకొలంది నెప్పట్లఁబండులనీను

చెట్లమొత్తంబుల చేవదగ్గఁ;

బిదికినఁగడవల పెచ్చుగాఁబాలిచ్చు

నెల్లయాలపొదుంగు తెండిపోయె;

గీ. నోవధులశక్తియడుగంటె నూచముట్టు;

దీసె విజ్ఞానవాహిని తేఘమమిగుల;

నానవాలునుగాన్పింప కాటిపోయె

బొత్తిగా దేహబలరేఖ భూజనులకు

3౯౨

గీ. ఆక్షరాస్యులు నూట దశాంశముండి;  
రుండెవేయింటమెటియ యొక్కండుమాత్ర;  
గలఁడు గండరగండఁ డొకండు కోటి;  
భరతఖండంబు క్షయరోగిపగిది నుండె. ౩౯౪

మ. ఘనశిల్పంబుల, దత్తశాస్త్రమున, సం  
ఖ్యాశాస్త్రమందున్, రసా  
యనతంత్రంబున భూఖగోళముల, నై  
ద్యంబందు, నిట్లన్నిటన్  
గనె లోకోన్నతి భారతంబు మును; లో  
కాలోకముల్దాటిపో  
యెను దత్తిర్తి; యదృష్టరేఖ యిపు డి  
స్సీ ! మాసిపోయెం గదా ! ౩౯౫

గీ. తమకు సేనకు వలసినంతగనె యలఁతి  
యలఁతివిద్యల నేర్పింతు రాంగ్లవిభులు;  
“మాటలకుఁగన్నతల్లియు మాఱుదల్లి  
పెట్టున” కటన్నగతిఁ గానిపింతు వారు. ౩౯౬

శా. చాల్మూలయు లేని  
సాంఘికదురాచారంబులే యయ్యెఁబో  
నేలుంబంతులు జాతికే భగతభూ  
మిం ; దత్పురోవృద్ధికిన్

అలోచింపఁగ వేరుపున్దులు మఠా  
 ధ్యక్షుల్ ; పురోహోగణం  
 బేలా ! పెక్కులు ? దయ్యముల్ కరణి నెం  
 తేఁ బట్టి పల్లార్చెడిన్.

3౯౭

గీ. నఖశిఖాంతంబు మార్చె మైందవు నెల్లఁ  
 గ్రాఁకి పాశ్చాత్యసభ్యత వ్యాధివోలె ;  
 గౌరమార్థికదృష్టి కోల్ప డెను; దానఁ  
 స్వార్థచింత విశేషించె ననధిగడచి

3౯౮

గీ. స్వస్వరూపంబు మఱచిరి భారతీయు  
 లకట ! యాత్మస్వరూప మన ర్థమంచుఁ  
 దృఢులయిరి పాశ్చాత్య లీయరువురికిని  
 గనులు దెలిపింపవలె గలికమును వేసి

3౯౯

కం. అన్నట్లు స్మృతికివచ్చెను ;  
 మొన్న “అమెరికా”ఖ్యదేశమునను “షికాగో”  
 యన్నగరిఁ బ్రపంచమతన  
 భన్నజిపింతురని వింటిఁ బ్రతికవల్లన్.

౪౦౦

మ. అదిగో ! సాగరుఁ డూర్మిహస్తముల  
 నాహ్వనించుచుండెం బ్రతీ  
 చ్యదిశాయాత్రకు నన్ను ; విశ్వమతన  
 భ్యక్తేణిలో రామకృ

మృదయన్ భారతధర్మదుందుభి నభి  
 మృత్యుంబు మ్రోగించి త్రి  
 ప్పదు నానాటికి నా రసస్కృతికి ను  
 దోబ్బింపించి పాపండులన్.

రంగ

గీ. చిల్లిగవ్వేనియును నాదుచెంతలేద ;  
 అమెరికాదేశమున కెట్టు లరుగఁగలను ?  
 బిలిచె రత్నాకరుఁడు నన్ను వెఱపదేల ?  
 కలదునా తల్లియగు రత్నగర్భ మరియు. ”

రంగ

గీ. అనుకొని ముగించుకొని తీర్థయాత్ర నంతఁ  
 జెన్న పత్తనమునకుఁ విచ్చేసె నతఁడు ;  
 తరణి దర్శనమునకయి తమ్ములట్లు  
 తనుఁ బ్రతీక్షించు ప్రజల సంతసము పఱుప.

రంగ

గీ. అపరశంకరుఁడని పండితాళి పలికె ;  
 బామరగణంబు “పైల్వానుస్వామి” యనియె ;  
 యశావతము “మస్మధస్వామి” యనుచుఁ బొగడె;  
 వాని విద్యాబలాంగసంపదలు గాంచి.

రంగ

కం. అమృతంపుజల్లు పగిదిని,  
 హిమాంబుపూరంబు కరణి, నేతదుపన్యా  
 సము కంఠమాధురియు, వా  
 క్చమత్కృతియుఁ గలిగి తద్ద శ్లాఘ్యంబయ్యెన్.

రంగ

కం. “తెలిసియుఁదెలియ కహర్నిశ  
ముల సలుపు సమస్తపాపములఁ దొలఁగింపన్  
దలపుము! రేపును మాపును  
నలసతఁగ్రమముం ద్యజింప కాపర మేశున్.      రం౬

కం. కొనిపోవుఁ బ్రాచ్యసభ్యత;  
జనుధర్మాశ్రయత నీశసన్నిధి; కనుపున్  
వెనుకకుఁ బ్రతీచ్యసభ్యత  
ఘనార్థకామైకబద్ధ గావుట సతమున్.      రం౭

గీ. శ్రీపరాత్పరుసాక్షాత్కరించుకొనఁగఁ  
దివిరి దగ్గఱిదారినిఁ దెలుపునట్టి  
మతమె యత్యుత్తమంబైనమతము సుమ్ము!  
అనుసరింపుము! తద్ధర్మమును గ్రహించి.      రం౮

గీ. కడుపుఁ జంకకుఁ దగిలించి పుడమినాల్గు  
చెఱుగులందు యథేచ్ఛఁగ్రుమ్మలుము; కాని  
వేషభాషాప్రపర్తనల్ వీడకొయి!  
వీడదే మానవత్వంబె వీడు నిన్ను.      రం౯

గీ. జ్ఞానముంబట్టి యుచ్చనీచతలు గలుగుఁ  
గాని కేవలజాతిచేఁగాదు! కాదు!  
కాన గర్వోన్నతంబు నీడైన చూపుఁ  
గ్రిందికిం దింపి సామాన్యవృత్తి మనుము!      రం౧౦

కం. “చిలుకుఁడు సంస్కృతవిద్యా  
జలధి; ననర్ఘ్యమగురత్నజాలము దానం  
గలదుచుఁడి! దేవభాషను  
వెలివెట్ట దరిద్రుఁడగును విజ్ఞానమునకొ. రంగం

ఆ.వె. ప్రకృతిశాస్త్రములను బరియించి నాస్తిక  
వాదులై మెలంగవలదు! వలదు!  
ప్రకృతిశాస్త్రములను భారతీయులతత్త్వ  
శాస్త్రములను జతగఁజదువ మేలు! రంగం

కం. నిరతంబు సాముసేయుడు !  
శరీర మాద్యమగుధర్మసాధనముగదా!  
మెఱుఁగిడుకొను నన్యోన్యము  
శరీరబలమును ధరిత్రి జ్ఞానబలంబుకొ. రంగం

కం. పరదేశ్యులువ్రాసిన మన  
చరితలు కల్లలకరుళ్లు; స్వమహిష్ణత, స్వే  
తరుల లఘిష్ణత వారికి  
గుఱి; భారతబుధులై వ్రాసికొనవలె నింకకొ. రంగం

కం. తొలి గూడుగుడ్డలిడి బీ  
దల సాదుల మనుషవలయుఁ; దదుపరిఁ గఱపకొ  
వలె విద్యయు; మానవసే  
వలె మాధవసేవలంచు భావింపుఁ డెదకొ. రంగం

- గీ. “భూతదయ” “భూతదయ” యంచుఁ గ్రాంతిఁబలుకఁ  
బోవకుఁడు! భూతదయగాదు భూతసేన  
సకలభూతంబు లీశ్వరాంశములుగాన;  
భూతదయ నా నహంయుతానగ్నార్తిదోచు. ” ర. ౬
- గీ. అనుచుఁబ్రత్యుత్తరించె నాయాయి ప్రాజ్ఞ  
సంచయప్రశ్నములకెల్ల స్వామి సథల  
విచ్చె సంతయములు మంచువిచ్చినట్లు;  
తేజరిల్లెను జిత్తముల్ దెసలునోల. ర. ౭
- గీ. స్వామిసంకల్పముగ్రహించి సభ్యులెల్ల  
నాయనప్రపంచమతసభాయాత్రకై న  
వ్యయమునకు నైదుసూర్ల గూప్యంబులొసఁగఁ  
గైకొనండయ్యె గుర్వాజ్ఞగామి నపుడు ర. ౮
- గీ. పశ్చిమాదికిఁజను నాత్మశాంధవుఁగని  
ముడుఁగుతమ్ములచందాన మోడ్పుఁగేలు  
పరగఁ జారులు హైదరాబాదుకరుగు  
స్వామివరు సాగనంపిరి భక్తిమెరయ. ర. ౯
- గీ. హైదరాబాద్ నవాబు నాహ్వనమంది  
పోయి దర్శించి యాతని ముగ్ధుఁజేసె;  
జదువులసరస్వతీయకదా! సందియంబె?  
అతనిప్రాగల్భ్యముంగాంచి యబ్రపడఁగ. ర. ౧౦

గీ. వ్యాసుడో? వసిష్ఠుడో? యీమహామహుండు  
అంగ్లవిద్యాచణుండయి యవతరించె  
‘శకపురుషు’డన్నజెల్లు నీస్వామియంచు  
దదుపదేశంబువిని ప్రజల్తలంచుకొనిరి. ర.౨౦

ఉ. కానుకలిచ్చి ధన్యతను  
గాంచ నవాబుదలంచి పంపనా  
హ్వనము నిస్పృహుండగుట  
నాయన వానిదిరస్కరించె; నా  
పైని ‘నిజా’మికెట్టులని  
“పశ్చిమఖండపుయాత్రకై న్యాయం  
జేసిభరింతు” నన్న నద  
నియ్యదిగాదని యిచ్చె దీవనల్. ర.౨౧

కం. ‘ఇసలాము’ మతముగూఱిచి  
ససిగ ముసల్మానుబుధుల సంప్రశ్నింపక  
అసమర్థులయిరి వారలు  
సుసంగతంబగుజవాబుఁ జూచి నచింపక. ర.౨౨

గీ. తనదు పశ్చిమఖండయాత్రనుగుఱించి  
యెదను దలపోసికొంచు వహింప నిద్ర  
స్వామి గలఁగాంచెనొకనాఁడు రామకృష్ణు  
డుదధిఁజొచ్చుచు దనుబిల్చుచున్నచుట్లు ర.౨౩



గీ. అంత మేల్కొంచి స్వామి సాష్టాంగనతులు  
సేసి యనె“దేవ! యిగో! ప్రతీక్షించుచుంటి  
దావకాజ్ఞకు; నేటికి సేనకుండగు  
నాపయి న్నీకు దయగల్గెనా? ” యటంచు ర-౨౧

గీ. హైదరాబాదునుండి ప్రయాణమయ్యె  
స్వామి యాచార్యదేవుని రామకృష్ణు  
పత్నియగు శారదాదేవి పాదపద్మ  
దర్శనమొనర్చి దీవనలోతగ్గఁగఁపింప. ర-౨౨

కం. గురుపత్నినాఁగ రెండవ  
గురు దేవతయంచు నెంచుకొందురు శిష్యుల్;  
గురువుకడకఱచువిద్యకు  
గురుపత్ని శుభాశిష్యములగున్ దోహదముల్. ర-౨౩

గీ. శారదామాత దివ్యాశిష్యులబులంది  
స్వామి చింతించుచుండంగ వ్యయముఁగూర్చి  
సిద్ధసంకల్పుడగుట విచ్చేసె నొక్క  
కమ్మఁగొని లెంకయొక్క; డిట్లుగలదు దాన. ర-౨౪

గీ. “పూజ్యులగు వివేకానంద బుధతలకుల  
పాదపంకజసంచరద్బంధరంబు;  
క్షేత్రిపురరాజు, పెద్దలసేవకుండు  
వినతిపూర్వకముగ వ్రాయువిన్నపంబు. ర-౨౫

మ. భవదాశీర్వాచనప్రభావమున నా

భాగ్యంబుపైకుబ్బె; మ  
ద్భవనంబం దుదయించెఁ జంద్రుఁడు; మదు  
ద్యానంబుపుష్పించె; నా  
భువియందుఁ లభియించె రత్నఖని; యీ  
పుష్కోదయానంద మే  
భవదీయంబగు దివ్యదర్శనముచే  
వాంఛితుఁ బూరింపఁగన్. ౪౩౦

గీ. తమరు పశ్చిమఖండయాత్రను గుఱించి

ముచ్చటించుచునుంటిరి యచ్చటచట  
నా వ్యయంబును భరియించునట్టిభాగ్య  
మొదవునే? నాకటంచుఁబొందుదును జింత” ౪౩౧

కం. అని యున్న జాబుఁగని యూ

క్షణమున “సంపన్నమయ్యె సర్వంబును నా  
కనఘుఁడు గురుదేవునిదయ”  
ననుచున్ ష్టేత్రీపురప్రయాణ మొనర్చెన్. ౪౩౨

ఉ. పొచ్చెములేనిభక్తిమెయి

భూపవరేణ్యుఁడుఁ దల్లతాంగియున్  
వచ్చినస్వామిదివ్యపద  
పద్మయుగంబును సమ్మదాశ్రులం

గ్రచ్చఱగడ్డి స్వీయకర

కంజములన్ నరివస్యసేసి తా  
రిచ్చిరి వానిచేతి కతఁ

డిచ్చిన యా పసిముద్దుపాపనిన్ ర33

గీ. శిరసునంజేయినిడి ' చిరంజీవ ' యంచు  
నతఁడు "స్వస్యస్త"టంచు 'శ్రీర' స్టటంచు  
బిడ్డనాశీర్వదించి, దీవించి వారిఁ  
బ్రణతశిరసుల సంతోషపఱచెఁ గరము.

ర3ర

౧౨ మొదటి అమెరికా ప్రయాణము.

గీ. సర్వసన్నాహములొనర్చి స్వామియాత్ర  
కార్యుడగు క్షేత్రిపతి యాత్మకార్యదర్శిఁ  
బంప వెంబడి, జేరి ముంబాపురంబు  
నెక్కెనోడను వీడ్కోలునీయఁ బ్రజలు.

ర3౫

శా. చీనాలోదిగి బౌద్ధమందిరము లీ  
క్షించెన్; జపాన్ దేశ్యముల్  
నానాయంత్రపరిశ్రమాలయములం  
దర్శించె; దద్వర్ణవి  
జ్ఞానాభ్యున్నతి, దేశభక్తియును, ద  
జ్ఞాత్యోర్వనిద్రాణ ని  
ర్మాణప్రౌఢినిమెచ్చుకొం చమెరికా  
రాష్ట్రంబుఁ జేరెం దుదిన్.

ర3౬

కం. అతడు “షికాగో”నడుగిడ

“మతసభజరుగు నిక రెండుమాసములకు; ద

త్పత్తినిధులును నిర్ణీతుల”;

యితి విని తనరాకయ్యెవృథయని వగచె. ౪౩౭ ?

గీ. స్వామి క్షణమూరకుండి “శ్రీరామకృష్ణు

నాజ్ఞ, శారదాదేవిదివ్యాశిష్యములు

గావు నిష్ఫలములుగ; మార్గంబు నాకు

దొరకకుండద”యని ధైర్యమటకయుండె.

౪౩౮

కం. ప్రతిభాసమన్వితుండగు

నతండు పెదవింగదల్ప నచ్చటి ప్రజయ

దృఢతపడె; గర్హకర్ణిగ

శ్రుతమయ్యెను వానిలోతు సూరివరులకు.

౪౩౯

కం. మతపరిషత్ప్రేషిత పం

డితులనె ప్రతినిధులఁగాఁగ నియమించెడి ప

ద్ధతి నుల్లంఘించి సభా

పతి స్వామిని నర్హతమునిఁ బ్రతినిధిగఁ గొనె. ౪౪౦

మ. నియతంబైన దినంబునందు సభ సం

ధింపంబడె; దిగ్విశా

లయశోధుర్యులు వేలమంది విబుధుల్

పాండిత్యనిష్ఠాతు ల

య్యయిదేశార్హములైన వేషములతో  
నాసెనులై రందు ది  
వ్వియ లాస్యంబులయొద్ద నిష్ప్రభములై  
పెంపేది కానంబడెన్.

రరగ

౧౩ విశ్వమత సభారంగము.

ఆ.వె. కావిశాటితోడఁ, గావిలుంగితోడఁ  
బసిఁడివన్నెలీను పాగతోడ  
బ్రహ్మతేజముట్టిపడు నాననముతోడ  
నచట దర్శనీయుడయ్యె స్వామి.

రర'౨

కం. “ఎవరీతం? డెవరీతం?  
డెవరీతం?” డంచు మోములై త్తికనిరి స  
భ్యవరులు; వైలక్షణ్యము  
ప్రవచింపఁగరాని దెదియొ? వారి కగపడెన్.

రర3

చ. ప్రతినిధు లొక్కొక్కరై స  
భాపతివేదిక నెక్కి తీసి కా  
గితములు ముక్కుటద్దము లొ  
గిన్ సవరించుచు మధ్యమధ్య దృ  
క్తి సభపై నిగుడ్చుచును,  
దాండవమాడుచు, బల్లగుడ్డుచున్  
క్షితి స్వమతంబె మోక్షమును జేర్చునటంచు  
సహంకరించుచున్.

రరర

కం. పులుముడు పులిమిరి యా యా  
పలుకుల, నాపాతమధురభావంబుల, వా  
రలు; 'బయటబటారము లో  
పలను లొటార' మనుగతి నుపన్యాసములన్ రరగి

కం. ప్రతిప్రతినిధియును దనకా  
గితమె మహా త్తమమటంచుఁ గీర్తించుకొనెన్  
ప్రతివాఁ డద్దమున ముఖ  
ప్రతిబింబముఁగాంచి నుందర మ్మనుకొనఁడే? రరఁ

కం. తరువాతి వంతువచ్చెను  
నరేంద్రునికి; మొదటఁ గంపనమునొంది యతం  
డఱముడిఁగి రామకృష్ణుని  
స్మరించి యుత్సాహమొంది చనివేదికకున్. రరఁ

గీ. మొగిచికేలు “సభాయై నమో” యటంచు  
హైందవాచారముంబట్టి “అమెరికా స  
హోదరీ సహోదరులార !”నాఁ దదీయ  
నవ్యసంబుద్ధిఁ గరతాళనాద ముబ్బె. రరఁ

కం. అడఁగఁగ సముద్రఘోషము  
వడుపునఁ గొండొక్కవడి కుపన్యసియింపన్  
గడఁగె నతఁ డాశుభక్తినిఁ  
జిడిముడిగొనకుండఁ బలుకుచేడియపగిదిన్. రరఁ

గీ. “కలఁడు భగవంతుఁడొకఁడని యిలఁగలట్టి  
యెల్లరు మతస్థులొప్పిరిం; కేమి భేద ?  
మనఁగ నదసీయమందిరంబునకుఁబోవు  
మార్గములె భిన్న భిన్నముల్; మతము లివియె ! రఘు

గీ. వంకలెల్లయుఁ గడలికేపాఱునట్లు  
వివిధమతసంప్రదాయముల్ వేయునేల ?  
ఋజువులైనను, గుటిలంబులేని నిజము  
సాగు నాపరమేశ్వరు సన్నిధికి నె. రఘు

కం. “ఎవరేగతి భావించిన  
నవుదును బ్రాప్యముగ వారి కారూపముతో  
భువి”నంచును భగవంతుం  
డు వచించెను గీత నర్జునునకుం బ్రీతికొ. రఘు

గీ. శ్రీపరాత్పరు సాక్షాత్కరించుకొనఁగఁ  
దివిరి సామీప్యమార్గంబుఁ దెలుపునట్టి  
మతమె యత్యుత్తమంబైన మతము నుండు !  
కాదు నిర్ణాయకంబు సంఖ్యాబలంబు. రఘు

గీ. మానసం బద్ధమట్లు నిర్మలినమైనఁ  
బ్రతిఫలించును దానఁ బరాత్పరుండు ;  
జీవి యంతర్ముఖమున నీక్షించెనేని  
నతఁడు సాక్షాత్కరించు; దివ్యత్వమొదవు. రఘు

కం. భగవత్సాక్షాత్కార మ  
నగ నపరోక్షానుభూతినా, మోక్షమునా  
భగత్సాయుజ్యమునా,  
భగవత్ప్రియన నొక్కభావమె చుండి! ర'గిగి

గీ. పుణ్యఫలముగ స్వర్గంబుఁబొంది జీవి  
యది సమాస్తంబుగా భూమియందుఁబుట్టు;  
గర్మనాశంబువలన మోక్షము లభింప  
మరలఁబుట్టక కలియు బ్రహ్మంబునందు. ర'గిల

గీ. జనుఁడు సేవింపవలయు నౌషధము విడక  
దీర్ఘరోగంబు నశియింప దీర్ఘకాల;  
మట్ల మనపూర్వపూర్వజన్మాఘ మడఁగఁ  
బెద్దనడి దైవతంబు సేవింపవలయు. ర'గి2

గీ. విరియఁగ మొగిల్లపిండు వేవెలుఁగులడర  
నంబుజాప్తుండు ప్రత్యక్షుఁ డగునుగాదె ?  
సంచితంబగుకర్మ నాశమునుబొంద  
సరగఁ బరమేశ్వరుండు సాక్షాత్కరించు. ర'గి3

మ. చెఱసాలంద్రుబుధుల్ ప్రపంచము నిసీ !  
జీవుల్ పురాజన్మలం  
బొరిఁగావించిన పాపకర్మలఫలం  
బుం బొంద నే తెంచుచుం



దురు; త త్తదురితంబుఁబట్టి కలుగున్ .  
 న్యూనాధికంబైన శి  
 క్ష రుజాదుఃఖముఁ దొట్టి; శాశ్వతిక సౌ  
 ఖ్యింబబుట్టి మోక్షంబునన్ .

రగణ

ఆ.వె. మరలమరల జననమరణముల్ లేకుండ

భగవదైక్యమగుట ప్రాణికిగుఱి;  
 కర్మజిత్తశుద్ధి; జ్ఞానమద్దానఁ, ద  
 ద్భగవదైక్యమొదవు దానఁదుదికి.

ర౬౦

౩. అన్యులెల్లరు దలఁచి సుధాబ్ధియంచుఁ

జిత్తగింపంగ సంసారజీవనంబు  
 భారతీయులు ముఱికికూపంబటంచు  
 నూబినేలంచుఁ గడు నేవగించినారు.

ర౬౧

సీ. పసిఁడిదువ్వలువలు విసిరిపాఱఁగవైచి

కావిపుట్టంబులఁ గట్టినారు  
 రమణీయరత్న సౌధము లలక్ష్మ్యమొనర్చి  
 చీకటిగుహల వసించినారు

రసరసాన్నములు నీరసమంచుఁ బోఁద్రోసి

వేళ్లు వెల్లఁకుల సేవించినారు  
 పువ్వులసెజ్జలు దవ్వుదవ్వుల రోసి  
 పఱపురానేలలఁ బండినారు.

గీ. ఆత్మభోగార్థము విచిత్రయంత్రములను  
బరులు గనిపెట్టుచుండంగ భారతర్షు  
లాత్మమోక్షార్థము తపంబు నాచరించి  
యాపరాత్పరుఁగాంచి రత్నద్భుతముగ

ర౬౨

గీ. అన్యదేశ్యుల గమ్యలక్ష్యంబు చూడ  
నాకలోకంబ; ప్రాచ్యదేశర్షి “అదియు  
సశ్వరంబిసి” యని గోసి శాశ్వతంబు  
నపునరావృత్తియగులోక మభిలషించె

ర౬౩

గీ. అన్యదేశ్యులసంస్కృతి యాశ్రయించి  
పత్తనపురంగములఁ దాండవంబునాడ  
భరతదేశ్యులసంస్కృతి వాసముండె  
శైలగుహలందు వనతరుర్చాయలందు

ర౬౪

కం. పరతత్త్వంబును సాక్షా  
త్కరించుకొన్నట్టి ఋషులు ద్రష్టలు గల రెం  
దఱా! హిందుదేశమందుం;  
బరదేశములం దొకండు పరగెనె! చెప్పుడా!

ర౬౫

మ. తనచుట్టుం బెనుగూటి నల్లుకొని త  
ద్గర్భంబునంజిక్కి పె  
ల్చిన రాజులకపైకి నందె మడియున్  
సాలీం; డ్లటల్ భోగ్యవ

స్తునికాయంబును సృష్టిసేసికొని హ  
ద్దుల్మీఱి నందుండి మో  
క్షణముంబొందఁగ దారిఁగన్గొనరు పా  
శ్చాత్యుల్ శతాబ్దాలకుఁ

౪౬౬

౩. ఇదె సనాతనమతతత్త్వ; మీమతంబె  
హైందవీయంబు, వైదికం, జౌపనిషద,  
మార్షము, నటంచు భిన్నభిన్నాహ్వాయముల  
వ్యవహరింతురు; వీని సిద్ధాంత మొకటె !

౪౬౭

౪. విశ్వభాషలఁగల గ్రంథబృందమందు  
నాద్యములువేదముల; వానియాది దెలియ;  
దట్లగుట వేదమతమును వ్యవహరింతు  
విబుధులు సనాతనంబని పేరుపెట్టి

౪౬౮

౫. అవనిఁ గ్రీస్తుమహమ్మదీయాదిమతము  
లయ్యిప్రవక్తలంబట్టి యాధునికము ;  
లీసనాతనమతము గాకివ్వధంబు  
ఉన్న దజ్ఞేయకాలంబునుండి కనుఁడు.

౪౬౯

౬. కావున సనాతనమతంబె కన్నతల్లి  
యఖిలమతముల; కిందులేనట్టి వితర  
మతములం గానరావు ధర్మములు; దీన  
నున్న వేకొన్నియో యొప్పుచుండు నందు."

౪౭౦

ఆ.వె. ఇట్లు సజలజలదమట్లు గంభీరరా  
 వంబుతోడ సభ నుపన్యసించు  
 చాఁగి నిముస, మడిగె హైందవమతతత్త్వ  
 మెఱిఁగియున్న వార లెంద? అంచు

౪౨౧

చ. అసవుడుఁ జేతులెత్తి గట

నైదుగు రాధురె వేలమందిలో

ననె నపు డావివేకుఁ డిటు;

“లక్కట! మామతఁబాలశిక్షలుం

గనుఁగొననట్టి పండిత శి

ఖామణు లెందఁటా! వెఱ్ఱిగా విమ

ర్శనమొనరింతు; లాఁతు లిటు

సల్పిన మీరలు సైఁచియుందురే? ౪౨౨

గీ. స్వమతపరమతధర్మతత్త్వము లెఱింగి  
 పరమతవిమర్శనముసేతె పాఁడియగును;

జ్ఞానలవదుర్విదగ్ధులఁ గాంచి వీరి

బాలకు 'లటంచు క్షమియింతు ప్రాజ్ఞవరులు.”

౪౨౩

ఆ.వె. అని యుపన్యసించి హస్తాబ్జములుమోడ్చి  
 వినయమునఁ గృతజ్ఞతను వచించి  
 యాసనంబుడిగ్గ నత్యద్భుతముగఁ జ  
 ప్పట్లవాన గురిసి పెద్దవఱదవాఱె.

౪౨౪

కం. ప్రతివిషయము కొంగ్రొత్తై  
ప్రతిశబ్దము నూతనార్థబంధురమగుచున్  
అతితమముగ నాశ్చర్యచ  
కితులం గావించె నతనికృతభాషణలోన్. ౪౭౫

కం. దివిటీకడ దివ్వెలవలె  
'వివేకు'కడఁ గానఁబడిరి పెఱపఱినిధు; ల  
స్థవలోకించిరి సభ్యులు  
భువికి దిగిన దేవదూతపోలికి నతనిన్. ౪౭౬

కం. కరచాలనంబొనర్చిరి  
తఱిసి మహామహులు పండితశిరోమణు ల  
తఱి; స్వామిఁబ్రశంసించిరి  
పరస్పరముఁ ద్రోసికొంచువచ్చి సభికులున్. ౪౭౭

చ. మతసభయందుఁబొల్లొనిన  
మాన్యులలో శశివోలె దారకా  
వితతినిఁదేజరిల్లెను వి  
వేకుడె సర్వకళాప్రపూర్ణుడై  
కుతుకమెలర్ప సభ్యులు చ  
కోరములట్టులు ప్రీతిఁ దద్వచోఁ  
మృతమునుఁగ్రోలి; రివ్విధము  
నెవ్వరుఁగాంచరు పూర్వ మెన్నఁడున్.

సీ. పులకండములమొత్తమును బైకిదొరలించు  
 మాది నింపారెను మధురకంఠ;  
 మతిలోకమైన పూజ్యతకు సాక్ష్యంబిచ్చు  
 తెగనుండె వినియవిధేయవృత్తు;  
 లమరగంగాప్రవాహమునకు సైదోడు  
 రహినొప్పె నాశుధారాక్రమంబు;  
 విజ్ఞానరాశిని వెనఁ జేటలంజెర్వు  
 నట్టులం దగె నుపన్యాససరణి;

గీ. మేరమీటిసప్రతిభ, మైసా, రివెల్ల  
 మించి యొకదానినొకటి యూహించరాని  
 పగిది లోకోత్తరత్వంబుఁ బగటు; నిట్టి  
 విబుధమణి “నభూతో నభవిష్యతి”క్షితి ౪౭౯

కం. అతని ముఖనిస్సృతంబగు  
 ప్రతిశబ్దము వదల కక్షరము నాత్రముతోఁ  
 బ్రతివారు వినిరి; నిశ్చే  
 ప్తితులయి వీక్షించి; రుగ్గడించిరి వానిన్, ౪౮౦

శా. వార్తాపత్రికలెల్ల స్వామిమహిమో  
 పన్యాసముం, గాండితీ  
 స్ఫూర్తిం, గీర్తనె, బూర్తినిం బొగడుచున్  
 ముద్రించె వ్యాసంబులన్;

హాత్రింబట్టై 'షికాగో' పత్తనజనరి  
 బాపూజ్యూ మూరేగుచో;  
 నర్తించెం బురకుడ్యపంక్తిని నగ  
 ణ్యంబైన తచ్చిత్రముల్. ర౦౧

కం. అహమహమిక నప్పారులు  
 మహామహునికి నతనికి నమర్పించిరి తా  
 రహరహ మాతిధ్యంబులు;  
 విహాయనంబంటి యతఁడు వెలింగె రవివలెన్. ర౦౨

కం. అలక్తైస్తవపాపండుల  
 కులపత్తికవాసె; "నిట్టికోవిదులకుఁ దా  
 వలము భరతదేశము; వా  
 రలకే మనబోధకులు గజపువార లిసీ? ర౦౩

కం. రతనంబు శ్రీవివేకుం;  
 డితరబుధులు గులకరా లిసీ! మతనభలో;  
 రతనము లితరులునగుచో  
 నతఁడు \* "కులీనక" రతనమయగు నిక్కముగన్. ర౦౪

\* ప్రపంచమందలి రత్నములన్నిటిలోఁజెద్దది 'కులీనక' రత్నము. ఇది 3౦౧గో  
 కేరట్లతూకము గలది.

గీ. వేయునేటికిఁ ? బాశ్చాత్యవిజ్ఞకోటి  
వారి శుశ్రూషఁగావించి వ్రాల్చి శిరసు  
వారివిద్యలుగఱచుటే వాంఛనీయ;  
మందుకై బోధకులఁబంపు టర్హ” మనుచు. ర౮౫

చ. “ నలువదియేండ్లనాఁడు మత  
నాయకులైన భవాద్యశాయ్య లీ  
స్థలమున నిట్లు క్రైస్తవ ను  
తంబు విమర్శమొనర్చియున్నచో  
శిలలను కువ్వెయో ? శిరసు  
భిన్న మొనర్చియొ ? కాల్చివేసియో !  
నిలువునఁ జంపియుం”ద్రని య  
నెక బుధుఁడొక్కఁడు డాసి స్వామిశోక

కం. “స్వమతాహంకారోన్నా  
దము నరనరముల జిహించి తచ్చితరుగు ప  
శ్చిమసీమఁ జికిత్సింపఁగ  
నమోఘనైద్యుండవేవె !” యని మొక్కఁడ నెక. ర౮౬

గీ. సభ్యరంజన మొనరింపఁజాలనట్టి  
వక్త్రప్రస్థాసమును వీడి బయలికేగు  
పారిషద్యులఁగని సభాపతి వచించు  
“వేఁచుడి ! యుపస్యసింతు వివేకు”డంచు. ర౮౭



గీ. “అయిదునిమిషాల తడవే మాటాడు”ననిన  
గొణుగుకొంచేదో? వ క్తపై నణుగుకొంచు  
నయిదుగంటలు వేచియుం ద్రతనికొఱకు  
విసరుకొంచును నా మండువేసగితటి.

ర౯౯

### ౧౪ అమెరికాదేశ పర్యటనము

కం. మతసభలోఁ బ్రాపించిన  
ప్రతీతినింగాంచి స్వామ్యుపన్యాసములక  
ఇతరత్ర యేఱుపరచిరి  
మతిమంతులు గొండ్ల తొక సమాజముపేరక. ర౯౯౦

చ. అనుకొనె స్వామి” యయ్యెమెరి  
కాదిక పశ్చిమసీమలక సనా  
తనమతధర్మత త్వమును  
దానఁ బ్రచారముసేయనచ్చు ” నం;  
చనుకొని రాసమాజగతు  
లా మిషచే ధనముంగడింప వ  
చ్చుననుచు ; స్వార్థబుద్ధు లవి  
శుద్ధులు పశ్చిమఖండమాసవుల్. ర౯౯౧

గీ. అమెరికాదేశమందు ముఖ్యాతిముఖ్య  
పట్టణంబుల నన్నింటి స్వామి దిరిగి  
వరసనాతనధర్మ ముపన్యసించి  
మోహముండ్రుంచి వారి యపోహ లడఁచె. ర౯౯౨

కం. పలువురు క్రైస్తవ గురువులు

గల యొక సభయందు నమెరికాఖండమున

బిలువబడి స్వామి చని యటు

దులిపినయిచె హైందవమతదూషకుల నిటుల్. ౪౯౩

శా. “ మీరల్ క్రీస్తుమహాత్ము శిష్యులరు మే

ల్లేల్ ; మీ మతాచారముల్

చారిత్ర్యంబులు రొచ్చుగుంటల పరీ

క్షంజేయ ; మా భారత

క్షారంగంబు మరమ్మతుం జలుపు సా

క్షా ద్వేవదూతల్వలె

నోరుకొవాయియు లేని జానపదుల

మోసించి లోకగొం ద్రినీ ! ౪౯౪

చ. గుడికడనిల్చి మీదుమత

కోవిదు లచ్చటి కేగుడెంచుచుం

డెడి జనసంఘమాఁపి “ గమ

నింపుడు ! విగ్రహపూజసేసి మీ

రెచ్చెదురు ; నారకంబునకుఁ

జేరుదురందురు ; మాదు వేల్పుల

గుడులను , వేదశాస్త్రముల

గ్రుక్కను ద్రిప్పక తిట్టుచుం దొగి.

కం. పరనిందయు, నాత్మస్తుతి,  
యరయఁగఁ గులవిద్యమీకు ; నా శాస్త్రమునన్  
బిరుదులుగాంచినవా ర్మత  
గురువులు ; లోకోద్ధరణమె గుఱికాఁబోలున్. ర'౯౬

గీ. ఏల? ప్రేలెత్తిచూపుఁడా! యెవ్వఁడేని  
హైందవుండొక్కఁ డీగడ్డ కరుగుదెంచి  
మిమ్ము విమృశించినాఁడె? నమ్మెదము మేము  
క్షోణి “శ్రేయాన్ స్వధర్మో విగుణ” యటంచు ర'౯౭

ఆ.వె. కత్తిదూసి నెత్తుకాల్వలు గట్టించి  
కాదె? మీరు ఖండఖండములను  
బ్రాఁకఁజేసితిరి; భవన్మతంబునఁ బ్రేమ  
సహనములకుఁ గలదె స్థలము నిలువ ? ర'౯౮

మ. పతితోద్ధారముపేరుపెట్టుకొని సం  
పాదించి యీసీమ ద్ర  
వ్యతతిం గ్రీస్తుమతప్రచారమునకై  
యద్దాని వెచ్చించి భా  
రతదేశంబున “జీల్పియేలు”డను మీ  
రా ధర్మముం గార్యరూ  
పత నొందించుచునుంటి; రా జనులు చూ  
పమాపయిన్ ద్వేషమున్. ర'౯౯

ఆ.వె. ఓనమాలురాని, యోబయ్యలకు నెర  
గొలిపికాదె? మీరు గలుపుకొందు;  
పాలకులును మీదు వంశస్థులగుటచే  
సాగివచ్చు మీదు నాగడంబు.

౫౦౦

కం. శ్రుతియు క్త్యనుభవములచే  
మతపీఠులతోడఁబోరి మార్చెను దొలిఁ ద  
స్మృతమును శంకరుఁ; డీరలు  
వెతకి నిరక్షురుల మార్చివేతురు సరియే!

౫౦౧

కం. హిందూమహాసముద్రము  
నందుంగల యడుసుఁదీసి యా మీపై మే  
మందఱమువేసినను మా  
యందలి మీచేయుద్రోహ మడఁగదు చుండీ!

౫౦౨

గీ. ఎంతవిద్వాంసులైన మీ రిక్కతమునఁ  
గారు నిజమైనక్రైస్తవుల్ కారు! కారు!  
పరమతద్వేషమును గీర్చి గఱపినాఁడె?  
అతఁడు జీవించియున్న నేమనితలంచు?

౫౦౩

కం. నిజముగ మీయాచార్యత  
“సజీవమయి యుండవలయు” సవిదలఁచితిరే  
ఋజుగతి మతప్రచారముఁ  
బ్రజలకుఁజేయుండు! సవ్యపథమున మనుఁడా!”

౫౦౪

మ. అనుచుం గైస్తవదేశమధ్యమునఁ గై  
 స్తాచార్యసంసత్థులిం  
 బెనుభూతం” బిదినాఁగ నిర్భయముగా  
 నిశ్శంకగాఁబల్కి యి  
 ట్ల నె; “నే నిచ్చకమాడ; నున్నయది యు  
 న్నట్లందు మోమోటలే  
 కను; దప్పెంచినవానినిఁ సఖునిఁగాఁ  
 గైకొంద్రు మాహైందవుల్” ౫౧౫

కం. సుడిగాలి ధూళిరేపిన  
 వడువునను వివేకుఁడిడు నుపన్యాసమునఁ  
 గడుఁగడు నుక్కిరిబిక్కిరి  
 పడిరి మతాచార్యు లా సభారంగమునఁ ౫౧౬

కం. విని దీనిఁ గొంద ట్లత్తమ  
 జనులెద సిగ్గిలిరి; పరులశక్తయును దు  
 దుర్జనతయుఁగలవారగుటను  
 ఘను నాతని బ్రువ్వఁ దిట్టగాఁ గడఁగి రిసీ! ౫౧౭

కం. అతనిపయి వేయఁబూనిరి  
 మతకరిపూఁబోండ్ల వాని మనికి కనిపి కు  
 త్పితమతులగు నామతగురు  
 హతకులు సీలాపనింద లనవధికముగాఁ. ౫౧౮

కం. కుక్కలు మొఱిగిన నేనుఁగు  
 లెక్కింపనిచంద మెద నిలిపి దూషణముల్,  
 ధిక్కారములు, గణింపక  
 ముక్కుకుసూటిగ సతండు పోవుచునుండెన్ గిం

గీ. ఆ యుపన్యాససంస్థకు నధికధనము  
 స్వామ్యుపన్యాసములచేత వచ్చుచున్న  
 దొంగ లెక్కలు సూపి యాదొర లొసంగి  
 రందు నాలసనంతె యాయతివరునకు. గిం

కం. తెలిసికొని వారియన్యజుతఁ  
 దొలంగి యాసంస్థనుండి దూరంబుగ, న  
 ర్మిలి నుచితమొనఁగుచుండెను  
 వలసినవారలకుఁ దా నుపన్యాసములన్. గిం

కం. ఎచ్చటవిన్న వి వేకుని  
 ముచ్చటె ! యెచ్చటఁగన్న బూజ్యతముని భా  
 స్వచ్చితములే గోడల ;  
 మెచ్చెడిపత్తికలె నాఁ 'డమెరికా' యందున్. గిం

చ. పలువురు శిష్యులై యతని  
 వద్దను బాసికపట్టువైచి భూ  
 తలమునఁగూరుచుండి యమి  
 తంబగుభక్తియు శ్రద్ధయుం దగన్

గొలుచుచుఁ బాఠముల్ చదువు

క్ష్మాగదొడంగిరి యాత్మవిద్యలో;  
సలఁతితటికా సుశిక్షితుల

నాతఁడొనర్పఁగ నైరి పండితుల్. ౫౧౩

గీ. ఆబుధుఁడు గుడజహ్వాకాన్యాయమునను  
దెలుపు దుర్గ్రహవిషయముల్ తేట తెల్ల  
హాస్యమధురోక్తులనుముంచి హర్ష పఱచు;  
చతనిబోధన మద్వితీయం బటండ్రు.

౫౧౪

గీ. అమెరికాలోని స్వామి జయారవంబు  
పిక్కటిలె మాఱుమోఁగుచు దిక్కులెల్ల  
స్వసుతు వైభవముంగాంచి భరతమాత  
విడిచె నానందబాష్పంబు లెడఁదగరఁగ.

౫౧౫

కం. మదరాసుపత్తనంబునఁ  
బెదపెద్దలు గూర్చిసభ వివేకానందుం  
బదిఁబదిగఁ బ్రశంసించిరి  
తదీయమతసేవకొసఁగి తగ జోహారుల్.

౫౧౬

కం. కలకత్తానగరంబునఁ  
బలువురుపండితులుఁ బ్రాడ్విపాకులు, నుద్యో  
గులుఁ, బత్తికాధిపతులును  
సలంకరించి తొకసభఁ దదర్శార్థముగాక.

౫౧౭

కం. “భూనుతయశస్వికి, వివే  
కాసందస్వామికి, మహాపూజ్యనికి  
మానితసనాతనమతా  
ఖ్యానకదుందుభికి నివియె ! సాష్టాంగంబుల్.      ౫౧౮

శా. స్వామీ ! కై స్తవలోకమధ్యమున నా  
స్మాకీనహిందూమత  
ప్రాముఖ్యంబు సహస్రకంఠములతో  
వ్యాఖ్యానముంజేసి త  
ద్దీమత్సంఘము బుద్ధిమార్చిన భవ  
త్కీర్తనల్ శ్రవణపేయముల్;  
సామోదం బభిసందసంబులను మీ  
కర్పించుచున్నా మిగో !      ౫౧౯

మ. మనకు సభ్యతలే; దధిపతిత మా  
స్మాకంబు సంఘంబటం  
చు నవాచ్యంబులు పెద్దవాగెడు ప్రతి  
చ్యుల్ పాసి దృష్టోష మా  
ననముల్ వ్రాల్చిరి నీప్రభోధమున; ధ  
న్యత్వంబుగాంచెన్ నినుం  
గని శ్రీభారతమాత; నీయనుజులై  
గర్వించు మేమున్ సుధీ !      ౫౨౦



కం. తనుఁగనఁజాలక విశ్వం  
 బునుగనఁగయతించు నెడైఁమూఁకకు దయఁతో  
 ననఘమగుదృష్టి నొసఁగిన  
 మనీషిచంద్రా ! యివే ! నమస్కారంబుల్. ౧౨౧

గీ. ఆర్షమతధర్మసంప్రదాయములఁ బెరిగి  
 తదవలంబంబు విడిచి హైందవుల కీవు  
 నాయకతఁబూని యార్ష ఋణంబుఁదీర్చి  
 జాగరూకులఁజేసితి స్వామి ! జేజే. ౧౨౨

గీ. అర్థకామైకతత్పరం, బాత్మమాని  
 యయిన పాశ్చాత్యఖండమిం కననరతముఁ  
 బ్రాచ్యఖండంబునొద్ద, ఛాత్రక మొనర్ప  
 సాఁగు; నీయధమర్ణ లీజాతివారు. ౧౨౩

గీ. మీసదుద్యమ మెల్లభూమితలంబుఁ  
 బ్రాకి శాఖోపశాఖలై వర్ధిలంగ  
 స్వామి ! దీర్ఘాయురారోగ్యభాగ్యము లిడి  
 చెలఁగి విశ్వేశ్వరుండు రక్షించు మిమ్ము. ” ౧౨౪

కం. అనుచు న్నభినందనలే  
 ఖ నైకకంఠ్యముగ వ్రాసి కడుబత్తిని వా  
 రనిపి రమెరికాఖండ  
 స్థ నభోమణియైవెలుంగు స్వామివరునకుఁ. ౧౨౫

క. పలువురు హిందూదేశపు

నలుమూలలనుండి సదభినందనశత మి

ట్టులెపంపిరి ; పత్రికలుం

దొలిపుట నింపెను జోహార్లతోడనె ప్రీతికొ.

౧౯౧౬

మ. పౌరి నాపశ్చిమఖండదేశ విబుధుల్

పుంఖానుపుంఖంబు పం

పిరి యాహ్వనము లామహామహుని వా

క్ష్మీయాషముంగ్రోల నా

తురులై ; స్వామియు నుద్దిధీర్వవయి యు

ద్యోగించి తద్యాత్రకై

చరియించె న్నగరంబులుం, బురము, ల

శ్రాంతంబుగాఁ బల్లెలుకొ.

౧౯౧౭

గీ. ఇసుకవేసిన రాలక యెల్లవేశఁ

జుట్టుకొనుచుండ్రు చుబ్బనచూఱఁగ్రోల

స్వామియుపదేశదివ్యవాచామృతంబు

వీర వారన; కాతండు విసువుగొనఁడ.

౧౯౧౮

మ. ఒకరా ? యిద్దఱ ? ముగ్గురా ? నలువురా ?

యూరూర వేవేలు స్వా

మిక్మపం కైస్తవధర్మమువదలి సా

మీచీన్యసంపాదివై

దికధర్మంబును బూని తత్పదయుగాం  
తేవాసు లైరన్న, బం  
ధకమా లాఁతిమతంబు; హిందుమత మే  
తన్నోక్షకంబై తగున్.

౫౨౯

గీ. మతమునేకాదు; వారు నామములు, వేష  
ములును మాఱిచికొనిరి సమూలముగ నె;  
మాఱ హృదయంబై యెయ్యది మాఱిపోదు?  
అదియ మాఱుట కష్టసాధ్యంబుగాని.

౫౩౦

గీ. నా స్తికులు, క్రైస్తవులును, మాససికశాస్త్ర  
వేత్త, లక్ష్యవాదులు, భిన్న భిన్న  
ప్రకృతిశాస్త్రజ్ఞు లాతనివాదమునకు  
నంజలిఘటించి యయిపోయి రా స్తికులుగ.

౫౩౧

కం. వాదింపవచ్చి యయి త  
త్పాదాక్రాంతండు క్రైస్తవమతాచార్యుం  
డాదినమునుండి శుశ్రూ  
షాదులఁగావించె శిష్యుడై స్వామి కొగిన్.

౫౩౨

ఆ.వె. స్వామితో నొకండు చర్చింపఁగావచ్చి  
చదురులేమిఁ ద్రుతినిఁ జదికిలఁబడి  
గుండెజాఱి, నాలుకెండ, మంచముఁబట్టి  
బ్రదికెఁ జావుదప్పి తుదికి నెట్లా !

౫౩౩

గీ. స్వామిసం దేశమాలించి వానిఁగొలిచి  
యాత్మవిద్యోప దేశంబునంది తుదికి  
సన్న్యసించిరి స్త్రీపుంసజనులుగొండ;  
ఱమృతములభించెనేని స్పృహంబుగలదె? ౫౩౪

కం. తదుపన్యాసశ్రవణముఁ,  
దదీయసాన్నిధ్యవృత్తి, దచ్చిష్యత్వం  
బాదపుటయుఁ బ్రజలు దలఁచిరి  
యదృష్టఫలమేయటంచు నా ఖండమునకె. ౫౩౫

గీ. అతని సన్నిధియందున్న సతని దివ్య  
బోధ లాలించుచున్న, స్త్రీపుంసగణము  
దివ్యలోకంబునందువర్తిలుచు గొందు  
రద్భుతంబు నతీంద్రియంబగు సుఖంబు. ౫౩౬

కం. ఎక్కడిపశ్చిమఖండం ?  
బెక్కడిప్రాక్కాలికంబు హిందూమత ? మె  
ల్లెక్కెనొ ? గిరిశృంగముపై  
కెక్కినచదంమునఁ గ్రిందియేఱబ్రముగకె. ౫౩౭

మ. తమ ప్రాబల్యము నాఁడునాఁటికిని  
విద్యన్మండలంబందు క్షీ  
ణముకాఁజొచ్చె; మోక్షోద్యమార్థము వదా  
న్యత్వంబు లోపించె లో

కమునక; రాబడిదగ్గఁ; క్రైస్తవగురుల్  
గగ్గోలుపాటొంది స్వా  
మి మహత్త్వంబున మచ్చఁదే దెగి రిసీ!  
మిథ్యాప్రవాదంబులక.

౫౩౮

ఆ. వె. లోకబాంధవుని విలోకింపజాలక  
గుహల నణఁగియుండు గూబలనఁగఁ  
గట్ట! యెదురుపడక క్రైస్తవాచార్యులు  
చాటుమాటులందు నణఁగుచుందు.

౫౩౯

ఆ. వె. మాటలాడకుంటె మందని స్వామి ప్ర  
త్యుత్తరింపఁబోఁడు దూషకులకు  
నంతరదుల గెలిచినట్టివాఁ జెప్పండు  
సరకుసేయు బాహ్యశత్రువులను?

౫౪౦

౧౫. లండన్ సమాగమము

గీ. అమెరికాలోని స్వామి డిండిమముమ్రోత  
వినికి “లండన్” మహాపురీ విజ్ఞగణము  
అతని దరిసింపఁ, దద్బోధ లాలకింప,  
నట్టులను సాచియుండి రాహ్వనమంపి.

౫౪౧

సీ. “ ఈ దివ్యపూరుషుండే? షికాగోపురీ  
మతసభానాయకమణి యనఁబడె; ”  
“ ఈ జగాజెట్టియే? యీ మనక్రైస్తవా  
చార్యులపాలి చిచ్చఱపిడుగట ”



కం. అడిగినప్రశ్నలకిడు నా

తఁడు ప్రత్యుత్పన్నబుద్ధిఁ దగిన సమాధిన్;

బిడివాదమునకు దిగెనా?

పడుపాటులు బ్రహ్మకెఱుక ; పలుకం దరమే ? శిరశి

కం. ద్యుతి నలుగడఁజిమ్మెడు వై

ద్యుతదీపసహస్రకంబు ప్రోవ వెలుంగున్

యతిచంద్రుండు సభాంతః

స్థితుఁడయి సభ్యుల కుపన్యసించుచునుండన్. శిరశి

కం. తదుపన్యాసపరంపర

పదింబదిగ సాగఁదొడఁగె ; బామరులును స

మ్ముదితాంతఃకరణుల ; త

ద్వదావదుని కౌశలం బవన్వ్రంబుగదా ! శిరశి

కం. దొలుతటి గురుకులమందుం

బలె నాంధ్రులు, మగలు, నేలఁ బద్మాసనులై

కొలువందొడఁగిరి ; పాశ్చా

త్యలోకమును స్వామి సలిపె నధరోత్తరమున్. శిరశి

కం. జనసంఖ్యపెరగఁదొడఁగెను

దినదినమును స్వామిసభలఁ దేప్పలఁదేలన్;

వినఁబడియె నతనినామమె

వనముల, వీధులను, విడిదిపట్టుల, నిండ్లన్. శిరశి

కం. ప్రకటించెను వార్తాప  
 త్రిక లాతనియమ్మతోపదేశములను, ద  
 త్సకలోదంతములను, విడు  
 వక యొకటియుఁ బూసఁగ్రుచ్చుపదిగిఁ బొగడుచున్. ౫౫౦

మ. యతిసం దేశముఁ బ్రత్యహంబు విను చా  
 స్తోదించి “ మిన్ మార్గెరెట్ ”  
 సతి విద్యాధనశీలసంపదల కా  
 స్థానం; బుపాధ్యాయి; య  
 ర్పితముంజేసి సనాతనార్ష మత సం  
 వృద్ధ్యర్థమై స్వామికిన్  
 సతృణంబాత్మధనంబు, శిష్యయి దీ  
 క్షంబొందె మోక్షేచ్ఛతోన్. ౫౫౧

కం. నామకరణంబొనర్చెను  
 స్వామి ‘సవేదిత’యటంచుఁ బ్రస్తుతయగు సా  
 ధ్వీమణికి; నామె భగవ  
 త్కామినియై తను సవేదితంజేసి కొనెన్. ౫౫౨

ఆ.వె. విడువలేక తన్ను విడువ లండెన్ పౌరు  
 లమెరికాకుఁ దిరిగి యరిగె స్వామి  
 ఆత్మదర్శనంబు నర్థించు ‘ హరిదాసి ’  
 ముఖ్యశిష్యతతి సముద్ధరింప ౫౫౩



గీ. అమెరికాదేశ విశ్వవిద్యాలయముల  
స్వామి యాహూతుడయ్యె నుపన్యసింప;  
విని యుపన్యాస మాతనివేడికొనిరి  
ప్రాచ్యతత్వోపదేశకపదవిఁగొనఁగ

గీగీర

కం. పిలువఁబడి మరల మరల  
న్నొలికించెను రాజభక్తియోగంబుల ని  
ట్టలముగ బోధాసవమును  
బలుసంస్థల; స్వామిఁ దేసెపట్టనిరి జనుల్.

గీగీగీ

కం. మొదలిడి కఱపందొడఁగెను  
వదలినపుటనుండి క్రొత్తపాఠంబుల నొ  
ప్పిదముగ శిష్యావళికిం;  
దదభ్యుదయకాంక్షఁ బ్రార్థనముసేయు గురుల్.

గీగీఁ

కం. కనుచుం గ్రమ్మఱఁగ్రమ్మఱఁ,  
బునఃపునము వినుచు నతనిబోధలు, ఛాత్రుల్  
తనిసియుఁ దనియరు మది ధా  
త్రిని శ్రేయసికేనతృప్యతే?" యండ్రు గదా!

గీగీఁ

కం. గేహేశూరులు బళిరా!  
గేహేనర్దులును నయిరి కీస్తుమతగురుల్  
బాహుబాహి నెదుర్కొన  
సాహసమెదజూఱి స్వామిసాన్నిధ్యమునన్.

గీగీఁ

కం. “ అనుభూత్యాచరణంబులు  
వినా కఱపుచున్న క్రైస్తవీయగుగుల క  
న్నను లెస్స యవ్విగల యీ  
ఘనుండు శ్రేష్ఠుడని పత్రికలు స్తుతియించెన్. ౫౫౫

౧౯. కేంబ్రిడ్జ్ (అమెరికా) మహిశాసంఘాభినందనము.

గీ. అమెరికాఖండ “ కేంబ్రిడ్జ్ ” యందు స్వామి  
చని యుపన్యాసమొనఁగె స్త్రీసమితియందుఁ  
దమిని హిందూపురంధ్ర యాదర్శములను  
వారలాలించి యద్భుతంపడి స్తవింప ౫౬౦

కం. మఱునాఁడు సభ్యురాండ్రు  
దఱు స్వామిని గౌరవించి తనయక దానన్  
బరిపూర్ణభక్తి భువనే  
శ్వరీ'మహామాత కిట్లువాసిరి లేఖన్. ౫౬౧

శా. “ మేరీమాత కుమారత్నమును స్వా  
మిక్ లోకకల్యాణకా  
ర్యారంభార్థము కీర్తిస్తునింగనినయ  
ట్లత్యంతపుణ్యాన దే  
వేరీ! కాంచితి దివ్యమూర్తియయి పృ  
థ్వీరత్నమై, సర్వలో  
కారాధ్యుండయి శ్లోఘ్యుడై తగు వివే  
కానందునిం బుత్రునిన్ ౫౬౨

కం. దరిసించి, యా మహామహు  
కఱపులు విని, దేవదూతగా ననుకొని, శి  
ష్యుఁటికంబు సేయుచుంటిమి  
తరింప ; నీకతన మేము ధన్యుల మంబా ! ౫౬౩

కం. తావకసుతుమూలంబునఁ  
గావించెడు లోకసేవఁగని భగవతి ! నీ  
పానపదపద్మములకు  
మావిధి యందుము నమస్సమర్పణ మిదిగో ! ౫౬౪

గీ. తల్లి ! “హిందూపురంధ్ర యాదర్శము”లను  
స్వామ్యుపన్యాస మాలించి సత్యముగను  
నీచరిత్రంబె యంచుఁ జింతించినాము  
స్వామి రోమాంచహర్షబాష్పములఁబట్టి. ౫౬౫

ఆ.వె. పుత్రనతివి నీన భువి వివేకానందు  
కతన ; మాతృమంతుఁ డతఁడ జనని !  
వేల్పుటావునోలె విబుధార్చ్యుడైన నీ  
కతన ; మిమ్ముఁబట్టి క్షితియు ధన్య. ౫౬౬

కం. నీపెంపకము మహత్త్వమొ ?  
నీ పుణ్యాశీఃఫలంబొ ? నీ దివ్యతయో ?  
నీ పుత్తుఁడు నీరాజన  
దీపంబై వెలిగె భూమిదేవి కరమునఁ. ౫౬౭

ఆ.వె. అందుకొనుము ! మాత ! అస్మదర్పితము కృ

తజ్జతాపురస్కృతంబునైన

వందనాళి ; మాకు నందింపుమీ ! దివ్య

జీవనంబు గలుగ దీవనంబు.”

౫౬౮

గీ. అమెరికాయందు స్వామియుద్యమము సాగె

మూఁడుపూలాలుకాయల పొలుపుతోడ;

సరవిఁ జదలంతు న్నారవిజ్ఞానమందు,

హైందవులయందు బూజ్యత్వ మద్భుతముగ.

౫౬౯

గీ. స్థాపనముసేసి “ న్యాయార్కు ” పట్టణమున

స్వామివద్యుండు వేదాంతసంఘ మొందు

అచట వేదాంతపాఠ, ప్రవచన, మోక్ష

పథగ వేషణ, మతసహత్వము లమర్చె.

౪౭౦

కం. దరిసింప మరల “ లండన్ ”

పురజను లాహ్వానమంపఁ బోయెను ; శిష్యో

ద్ధరణంబు, జగత్త్రేమం

కరకార్యాగంభ మివియె కద ! లక్ష్మ్యంబుల్.

౫౭౧

శా. ఆరంభించెను స్వామి పాఠములు వే

దాంతంబునన్ ; మెల్లఁగా

పారిం గన్గొని వీరు, వీరిగని వా

ర్వార్వచ్చి భూమిష్టులె

తా రబ్రంబుగఁదాల్చి టెక్కల నమాం  
తం బ్రభమార్గంబునన్  
సౌరావాసము కేగుచున్నటులె చిం  
తంజేయుచుం ద్రత్తటిన్.

౫౭౨

గీ. కర్మయోగంబు, జ్ఞానయోగంబు, రాజ  
యోగహతయోగములు, భక్తియోగకథలు,  
భౌతఁబాడిన యట్లె యుపన్యసించె  
విజ్ఞఁ డాతండు ; కొట్టినపిండిదెల్ల.

౫౭౩

గీ. తివిరి పాశ్చాత్యతత్వశాస్త్రీయ, హిందు  
తత్వశాస్త్రీయవిషయ సిద్ధాంతములను  
ద్రాసునం దూచి తత్తారతమ్యములను  
స్వామి సభ్యుల నిర్ణయింపంగ నడుగు.

౫౭౪

గీ. స్వామ్యుపన్యాసములు పెద్దవరదల వలె  
ముంచివేసెను లండనుపురజనంబు;  
నలజడి జనించె వారి హృదంతరముల ;  
విపరిణామంబు గలిగె జీవితమునందు.

౫౭౫

కం. ఆతని సందర్శనమును,  
నాతనితో ముచ్చటించు, టాతనితో సం  
గాత మొనర్చుటయు, బ్రజా  
వ్రాతంబు విశిష్టపుణ్యఫలమని తలఁచెన్.

౫౭౬

చ. వదలిరి బేరసారములు

వర్తకు ; లిండ్లకుఁ బెట్టి తాళముల్  
కదలిరి పిల్లజెల్లగొని  
కాంతలు ; బాలురు వీడి రాటలన్  
ఉదయమునందు సాయమున  
యోగివివేకుని బోధలన్ వినన్;  
దదమృతపాసలాలసమ  
నస్కుల కన్య మిలన్రుచించునే ? ౫౭౭

కం. శతవృద్ధగు 'మాకున్మల్లరు'  
యతి నామంత్రింపఁబోయి యాంగ్లంబునకున్  
శ్రుతు లనువదించిన మహా  
మతి యాతనిచేతఁ బెద్దమన్నన లందెన్. ౫౭౮

కం. ఇరువురును జ్ఞానవృద్ధులె;  
యిరువురుఁ దా త్వికులె; వారి యాకూటమి సుం  
దరమయ్యెను రత్నముతో  
ధర రత్నముగూడుకొను విధంబున బళిరా ! ౫౭౯

కం. చనె నంత స్వామి \* 'ప్యారి'కి  
'జినివా'కు న్నచటుగదలి "స్విజ్జర్లాండుం"  
గని 'సిమ్మటఁజేరెను "జ  
ర్మని"కిన్ "హో"యినను" బుధుని మన్నన లందెన్. ౫౮౦

\* "ప్యారిన్" లోని 'స' కారము ము. కాక్షరము (Silent letter)

మ. తను స్తోత్రించు యతీంద్రుడోఁబలికె నం  
తన్ “ఁదోయినన్” పండితుం

“డనఘా ! హైందవు తొరసుల్ నిగమవి

ద్యారాశి; కస్మాదృశుల్

వినుమీ ! దత్తులు; పంచమాంశకమే ప్రా

ప్తించుంగదా ! మాకు; నొ

య్యన వేయెండ్లు తపంబొనర్చినఁ జతు

ర్థాంశంబునున్ రాదుగా !”

గీ॥౧

ఆ.వె. బ్రహ్మరథముఁ దనకుఁబట్టినయట్టి “ఁదో

యినను” పండితునకు నొసఁగి ముదము

విడువలే కతండు వెంబడింపఁగ స్వామి

మరల లండనునకు నరుగుదెంచె.

గీ॥ ౨

ఆ.వె. అతఁడువచ్చినట్టి యానాఁడు ‘లండను’

పౌరజనము దలఁచెఁ బండువుగను

దప్పిగొన్నయట్లు దదోభధనములకుఁ

బరుగువాఁడె దొంటికరణి బత్తి.

గీ॥ ౩

కం. మరల నుపన్యాసంబులు,

మరలం బోధనలు, మరల మరలం బ్రశోన్న

తరములుఁ స్వామిప్రయత్నం

బరయఁగఁ బ్రతివాని మోక్షమందించుటయే.

గీ॥ ౪

కం. కని తనయుద్యమ మెంతే  
 గొనసాగుచు వేరుదన్నుకొనఁ బశ్చిమ భూ  
 మిని, స్వామి పయనమయ్యెను  
 దన మాతను మాతృభూమి దరిసింపంగఁ. గీ॥గీ

మ. తనవేదాంతమోప దేశములచే  
 తఁ లోకముట్టూత లూఁ  
 పి నివ ర్తించి తదీయదృక్పథముఁ దె  
 ల్విం ద త్వజ్జిజ్ఞాస నా  
 త్మను బుట్టించె; విచిత్రవృత్తమిది; ప్ర  
 త్యగిప్రవాహంబుఁ దూ  
 ర్పునకుండ్రిప్పిన ప్రాజ్ఞచంద్రుఁడు నరేం  
 ద్రుం డర్చనీయుం డిలఁ. గీ॥౬

గీ. తెలిపి తనయాశయంబు శిష్యుల కతండు  
 పయనమునకు ముహూర్తనిర్ణయ మొనర్ప  
 నదలి ప్రేషల్లె మధురకుఁ బయనమైన  
 శౌరినింబోలెఁ గాంచిరి పౌరులెల్ల. గీ॥౭

౧౭. లండనువీడ్కోలు

ఆ.వె. ఛాత్రపుంగవుండు 'స్త్రీ' మహాశయు  
 యాజమాన్యమునను యతివరునకు  
 వీడుకోలాసంగ విపులసన్నాహంబు  
 నాగరాళి యొక్కనాఁడొనర్చె. గీ॥౮



మ. కమనీయంబు వితానమంటప మలరి

కారంబుఁ గావించి, ఘో  
పములఁ, దీపములఁ, మనోహరముగా  
భాసించి, పూఁదోరణి  
ప్రముఖద్వారములందుఁగట్టి యొకసౌ  
వర్ణాసనంబందు స్వా  
మి మహోత్సాహతఁ గూరుచుండ నిడి రు  
న్నీలింప హస్తధ్వనుల్. ౫౬౫

కం. విభవోపేతము, దివ్యం

బభూతపూర్వమగు నా సభాంతరమందుఁ  
అభినందనపత్త్రంబును  
సభాపతి పఠించె నిలిచి 'స్తరి' బుధుఁ డిటుల్. ౫౬౬

కం. “శ్రీమహనీయగుణా! ఉ

ర్వీమండలమండనా ! వివేకానంద

స్వామీ! సర్వప్రేమీ !

గోమీ! గ్రహియింపుమీ! యిగో! మాప్రణతుల్. ౫౬౭

చ. దినదినవర్ధమానమయి

దిక్కుల శాఖలు విస్తరిల్లుగా  
ఘనముగ నేలవేరులు ది

గఁ బ్రబలంబగు మాదు సభ్యతం

గొని తగ నాత్మవిద్యయను

గొడ్డలిపెట్టులువేసి చేసిచే

దనమును, దివ్యజీవనర

ధంబున కడ్డెడలించి శో యతీ! ౫౯౨

గీ. యుగయుగంబులనాటి; దనూహ్యమైన  
యాదిగల దార్ల సంస్కృతి యార్యమిశ్ర!  
'ప్రాతది పసిండి'యను మేలిపలుకు మాకు  
ననుభవమునకువచ్చె నీదైన దయను.

౫౯౩

గీ. బుద్ధభగవాను నెల్లరు పూజసేతు  
“రాసియా జ్యోతి” యంచు ; మహాత్మ! నీవు  
శోభమానుండ నల‘జగజ్యోతి’నాగ  
నగు స్వభావోక్తియిది; కాద యతిశయోక్తి

౫౯౪

ఆ.వె. నేలవిడిచి సాము నెఱపుచు గడపైని  
నెక్కి తాండవించు నీప్రజలకు  
నీవు “బ్రహ్మవిద్య యిదిగాద ” “యిది”యంచుఁ  
దెలిసి గర్వముడిపితివి మహర్షి !

౫౯౫

కం. వడఁగొన్నయట్టి వారల  
కెడసీరన జీవయాత్ర నెంతయుఁదాపం  
పడు మాదృశులకు దేవా!  
ఇడఁ గడునూఱటఁ ద్వదీయహితబోధనముల్

౫౯౬

కం. నీమేలు మఱువఁజాలము

స్వామీ! కైకొంటి మమ్ము ఛాత్రులఁగా; మీ  
భూమికి మాభూమికిన్

క్షేమంకర! కట్టినావు సేతువు నడుమన్ ౫౯౭

గీ. లోకబాంధవు భాతి సుశ్లోక ! నీవు

పూర్వపశ్చార్ధగోళముల్ పొందఁబెంపు

నిలిచి పర్యాయమున వాని వెలుఁగఁజేసి

తమముఁబాఁపుము దివ్యబోధమున సతము.” ౫౯౮

మ. పెరలుం బల్లు రొకల్లోకభ్రగ సభా

వేదీతటి నిల్చి “ స్వా

మిరుణం బెట్టెలుఁదీర్పఁజాల”మనుచున్

“ మేమింక నేరీతిఁ దం

డిరినిం బాసినయట్టి యర్భకుల మా

డ్కిన్నుందు?” మం “చెల్లరుం

బరిదేవించుచు స్వామి నాఁపుఁ”డనుచున్

భాపించి రుద్రాబ్జమై ౫౯౯

చ. పలుకుచు బల్కు చొక్కఁడు స

భాస్థలి నిల్చి యెలుంగు రాల్పడన్

బలుకఁగ రాక పైపలుకు

మానె సగంబున; నాఁచి యాఁచి యె

ట్టులో! యొకరుండు, వాక్కులఁగ

డుం దడఁబాటువహించు చొండు, మా  
టలఁదునియించుకొం చొకఁడ

టన్ స్వకృతజ్ఞతఁ దెల్పిర త్తటిన్ ౬౦౦

కం. ఒక కన్నానందాశ్రువు,

లొకకను దుఃఖాశ్రుకణము, లొలికింపంగా

సకలజనంబులు స్వామికిఁ

బ్రకటించిరి తమజోహ ర్లపారపుభక్తిన్

౬౦౧

గీ. తదభినందనపత్త్ర మాతఁడు గ్రహించి

సభ్యకరతాశనాదముల్ చదలుముట్ట

శాంతరసమొల్కుచున్న యాస్యమున నిలిచి

శిష్యవత్సలుఁడై వచించెను సమాధి.

౬౦౨

కం. అనుకొన్న ముహూర్తంబున

జనవంద్యుం డాంగ్లశిష్య సహితుండు త

న్ననుపఁగ వేవేల్పెద్దలు

వసధితటిన్నిలిచి నావపయిఁ బయనించెన్.

౫౧౩

గీ. పత్తికావార్తలం బట్టి స్వామిరాక

నెఱిగి యాసేతుహిమ్మశైల భరతదేశ

మార్షధర్మసముద్ధర్తయైన యతని

కర్పణ మొనర్పనుండె సుస్యాగతంబు.

౬౦౪

౧౮. సింహళ స్వాగతము

ఆ. వె. విజయభేరితోడ వేంచేయు యతి కర్ఫు  
 పాద్యముల నొసంగఁ బరమభక్తి  
 నోడరేవునొద్దఁ గూడిరి సింహళ  
 ద్వీపగతులు పెక్కు వేలమంది.

౬౦౫

మ. మినుముట్టంగను హర్షనాదములు స్వా  
 మిం దింపి; కైసేసి యా  
 యన కంఠంబును బూలమాలికలతో,  
 నర్పించి నీరాజనల్,  
 పెనువాద్యంబులు మ్రోగ బుష్పరథసం  
 విష్ణుక యతిం బుష్పతో  
 రణమార్గంబున వారు సేర్చిరి సభా  
 రంగోల్ల సద్యేదికక.

౬౦౬

కం. అనఘుం డలంకరింపఁగ  
 గనకమయాసనముఁ గురిసెఁ గల్పితసుమవృ  
 ష్టి నభంబునుండి వింతగ ;  
 జనకౌతూహలము పెరిగెఁ జాలకయెల్లల్.

౬౦౭

గీ. దివ్యలోకంబునుండి ధాత్రికిని దిగిన  
 దేవఋషి కట్లు ప్రజలు జేజే వరింప  
 శాంతరసమును, బ్రహ్మతేజంబు మెరయ  
 వేయిసూర్యులపెట్టయి వెలిగె గడ్డె.

౬౦౮

కం. హిందూప్రతినిధి యగు “ ఆ  
నందకుమారుండు ” ముందునన్ నిలఁబడి యా  
నందాశ్రువుల వివేకా  
నందస్వామ్యంఘ్రులకుఁ బ్రణామ మొనర్చెన్. ౬౦౯

ఆ. వె. “ స్వాగతంబు ! స్వామివర ! వివేకానంద !  
స్వాగతంబు ! నీకు జ్ఞానరాశి !  
స్వాగతంబు ! నీకు సర్వలోకారాధ్య !  
స్వాగతంబు ! నీకుఁ బారికాంక్షి ! ౬౧౦

కం. స్వామీ ! విశ్వమతసభా  
ధామము శృంగమున నార్వధర్మపతాకన్  
స్థేమమున నిలిపి పశ్చిమ  
సీమ తలను వ్రాల్చు నీకు జేజేలయ్యా ! ౬౧౧

గీ. ఓ మహామతి ! యయ్యగస్త్యోదయమున  
బురదవితిగినయట్లు నీపోకకతన  
వితిగి పాశ్చాత్యపాపండ వివిధమతము  
లాసభం దేతె జలమట్టు లార్వమతము. ౬౧౨

కం. మనలను బానిసలనుకొను  
జనులను మనబానిసలుగఁ జలిపితి స్వామీ !  
నిను గౌరవించుటనఁ జం  
ద్రునకున్ నూల్పోగొనంగు త్రోవ యగుఁగదా ! ౬౧౩

ఉ. ముప్పదిమూడుకోట్ల జన

ముల్ తలయెత్తి మనంగజేసి నా ;

వెప్పుడు నీదుపేరు స్మరి

యించుకొనంగను జేసినావు ; క

న్విప్పొనరించి మోక్షపద

విక నడిపించితి నన్యధర్ములక ;

ఇప్పుడమిక భవాదృశుల

నెయ్యెడలం గనమైతి మోఘుషీ! ౬౦౪

గీ. మన సనాతన మత ధర్మమునకు స్వామి !

నీవొనర్చిన మహనీయ సేవఁ దలఁపఁ

బదములు సమర్థములుగావు పలుకుటకును

వ్రాయుటకు ; మానమే సమర్థకము నిజము. ౬౦౫

కం. ఏతఁడు జననంబందుట

జాతిసమున్నతి వహింపఁజాలును భువి యం

దాతని జన్మమె సఫలము;

లాఠులుగారే? యజాగళ స్తనసదృశుల్. ” ౬౦౬

చ. అనిపతియింపఁగాఁబడిన

స్వాగతపత్రిక స్వీకరించి యా

యన కరతాళనాదనిన

హంబులు నింగినిముట్ట నిల్చి వం

దనములచేత వారికిఁ గృ  
 తజ్ఞతఁదెల్పి వచించెఁ దా "సనా  
 తనమత ధర్మదేవతదే  
 త్వత్ప్రతసత్కృతి"యంచు నమ్రముడై.

మ. మరియుం బల్కెను స్వామి "ఆర్షమతధ  
 ర్మంబుం గ్రియాశూరులై  
 చరియింపుండు ! గ్రహించి సాంఘికదురా  
 చారంబులం ద్రోలుడీ !  
 పరిరక్షింపుఁ డనాథలోకముఁ గృపా  
 వచ్చిత్తులై నిచ్చు; లి  
 ధరణిఁ మాధవసేనగాఁదలఁపుడీ !  
 తత్సేవ మోక్షార్థులై." ౬౧౮

కం. అతఁ డంతటఁ "భావనభా  
 రతవర్షము"గుఱిఁచి కనులు రహివిప్పి కనన్  
 శ్రుతపూర్వముగాని కథా  
 తతితోడ నుపన్యసించెఁ దత్రత్యులకున్. ౬౧౯

గీ. ఆ 'కొలంబో' పురమునుండి యతఁడు గదలి  
 "కాండి" 'జాఫ్నా'దులందు స్వాగతముఁగొంచు  
 దివ్యసందేశ మిడుచుండఁ దీర్థసేవ  
 కట్లు తనుఁజూడవచ్చినయట్టి ప్రజకు. ౬౨౦



౧౯ భాస్కర సేతుపతి స్వాగతము

కం. అటనుండి స్వామి 'పాంబక్'  
పుట భేదనమునకుఁ జనియె; భూనాథుం డా  
దట “భాస్కర సేతుపతి” య  
చటఁ బ్రతిపాలించుచుండె సందర్శింపన్.

౬౨౧

మ. అతఁ డాస్వామిపదాంబుజంబులకు సా  
ప్టాంగప్రణామంబు లా  
యతభక్తి సవరించి యిచ్చియును బా  
ద్యార్థ్యంబు, లర్పించి హా  
రతి, నాసీనునొసర్చి యాత్మశకటీ  
రాజంబుపై, లాఁగె నూ  
డ్చి తురంగంబుల రాజవీధిఁబడి “జే  
జే స్వామి”కం చాడుచున్.

౬౨౨

గీ. రామలింగేశ్వరస్వామి స్వామివరుఁడు  
దర్శనమొనర్చి యాత్మసందర్శనమున  
కరుగుదెంచిన భక్తసంప్రార్థితుఁడయి  
భక్తియోగంబుగుఱిచి యుపన్యసించె.

౬౨౩

గీ. “తీర్థమందురు తోష్టోపదేశనమును,  
దదుపద్యేషను; నిలను దత్ప్రాప్తి పొంటె  
దేశదేశంబులందు యాత్రింపవలయు;  
నతఁడు హేమమును రవివోలె నఘము లడఁచు.

౬౨౪

ఆ.వె. భక్తిలేనిపూజ పత్తిచేటందురు;  
 పత్తిపూజ సలుపవలయు భక్తి;  
 హృదయసరసిజమున నీశ్వరాచ్చనసేత  
 యుత్తమోత్తమంపు బత్తి నుండు. ౬-౨౫

కం. గుడిలోపలివిగ్రహమే  
 యెడఁదను భ్రమియింపవలన దీశ్వరుఁడని; యీ  
 తఁడు సెడుగుపేకలై యొ  
 ప్పెడుఁ దరతమభావముడిగి విశ్వమునందున్. ౬-౨౬

కం. విరిదండ బొందునలె నీ  
 శ్వరుండు భాసిల్లు జీవజాలమునఁ, దదీ  
 శ్వరు సేవింపుఁడు దీనో  
 ధరణద్వారమునఁ జూపి త్యాగము సతమున్. ౬-౨౭

గీ. సకలకాలంబెనో ! దురాచారములనె  
 సలుపుచు జనుండు దీర్ఘయాత్రలకు వెడలుఁ;  
 గడుగఁజాలవు జలములక్కల్మషములఁ  
 గాలు నను తాపతప్తుండు గా సతండు.” ౬-౨౮

ఆ.వె. ఇట్లు బోధసేసి యెలమిఁగొల్పిన స్వామి  
 బ్రీతిగొలుప నాఁడు సేతుపతియు  
 నన్నవస్త్రదాన మాచరించెను; బీద  
 సాదు లెదిగినట్లు మోదపడిరి. ౬-౨౯

గీ. సేతుపతిరాజు శ్రీస్వామి మాతృభూమి  
నడుగువెట్టిననాటి చిహ్నముగఁ బెద్ద  
ప్రస్తరస్తంభ మొండు నిర్మాణపటచి  
యందుఁ జెక్కించె నీ కింది యక్షరములు. ౬౩౦

మ. “ అనవద్యుండు ప్రతీచ్యఖండము వివే  
కానందుఁ డుద్యోధఁబా  
ననముంజేసి సనాతనార్ష మతము  
స్థాపించి సౌభాగ్యత్రముం  
జెనుపొందించి, సశిష్యుడై భరత భూ  
మిండిగి మున్ముందుగాఁ  
దనపాదార్పణముంబొనర్చిన పవి  
త్రక్షేత్ర మీసీమయే. ” ౬౩౧

ఆ.వె. రామనాథనగరరాజు భాస్కరసేతు  
పతిని ననుగమించి స్వామి సభను  
'స్వాగతము గ్రహించి స్తవియించె 'రాజర్షి'  
యంచు ధర్మరతుని నతనిఁబెద్ద. ౬౩౨

ఆ.వె. మహితుఁ డతఁడువెడలి మధురను, తిర్చునా  
పల్లి, కుంభఘోణపత్తనములఁ  
గనుచు, స్వాగతములు గొనుచుఁ జెన్నపురంబుఁ  
జనుచునుండె ధూమశకటిపైని. ౬౩౩

ఉ. స్వామిదిదృక్షమాణజన సంఘ

మొకానొకస్తేషనొద్దఁ ద

త్వామిని రైలునాఁపుమని

(ప్రార్థనఁజేసి, వృథాశులై ఊణం

బేమియుఁదోచకుండి దుది

నెల్లరు నిన్నపటాలబద్దెలం

‘దేమయినకొ సరే’ యని శ

యించిరి పెద్దశతించి యత్తటికొ. ౬౩౪

ఆ.వె. దూరదర్శియైన ధూమశకటయంత

బండినాఁపఁ, గనులపండువుగను

దర్శనంబొనర్చి తండ్రోపతండముల్

ప్రజలు గొనిరి స్వామిపాదధూళి

౬౩౫

కం. ఆశీర్వాదించి, ధర్మ

ప్రాశస్త్యము, దుర్గోద్ధరణమును దగ ను

ద్దేశించి కఱచె స్వామి ; హృ

దాశ ఫలించుటను వారలరిగిరి ప్రీతికొ.

౬౩౬

మ. భగవానుండగుస్వామిరైలు నట “నాఁ

పంజాల”నం చెంతయుం

బొగరుంబోతయిపల్కు ‘మాస్టరు’ మహా

మూఢుండు దర్శించి కే

ల్మోగిచేకస్వామికి ; నాప్రజంబలికే

“మీ పుణ్యాన నేగంటి శ్రీ  
భగవత్పాదాని ; దోషి నైతిమొదటం ;

బ్రార్థింతు”నంచుక దగ్గ. ౬౩౭

౨౦ చెన్నపుర స్వాగతము.

గీ. స్వర్గపురలక్ష్మి ధర్మదేవతకుఁబోలె

జెన్నపురలక్ష్మి యాగాగ్నిసన్నిభుఁడగు

స్వామి కాతిధ్యమర్పింప సజ్జితయయి

చెలుపుమెయినిల్చె “ఎగ్మూరుప్తేష”సద్దదు ౬౩౮

కం. పురజనులెల్లరుఁ దమ హృ

త్తురంగమంబులనుగట్టి తోడ్కొని వెసఁదె

చ్చిరి తద్విశంబమోర్వక ;

యరుఁడెంచెను రైలు జయజయధ్వని చెలఁగె ౬౩౯

ఆ.వె. త్రొక్కుకొంచు నొండొరులఁ ద్రోసికొంచును

స్వామిగూరుచున్న బండి డాసి

ప్రజలు గర్భగుడినిఁ బరిధవిల్లెడువేల్పు

భాతి మెరయుచున్న పానిఁ గనిరి. ౬౪౦

కం. తోమాఁలెఁబోని చక్కని

పూమాలను జారుకంతమునఁ దొడుగఁగా

దామోదరుఁడై మెరసిన

స్వామికిఁబాద్యార్ఘ్యములను సలిపిరి పూజల్ ౬౪౧

- ‘ జయ ! వివేకానంద ! జయ ! రామకృష్ణ శి  
 ష్యాగ్రగణ్యా ! స్వామి ! స్వాగతంబు ”
- “ జయ ! సనాతన ధర్మ సంస్థాపనాచార్య !  
 జయ ! విద్వద్గ్రణీ ! స్వాగతంబు ”
- “ జయ ! విశ్వమతసభాజయపట్టభూషణ !  
 జయ ! పుణ్యపూరుషా ! స్వాగతంబు ”
- “ జయ ! భారతీయ యశశ్చంద్రికా చంద్ర !  
 జయ ! దీనసేవకా ! స్వాగతంబు ”

స్వస్తి ! భువనేశ్వరీ పుణ్యభాగ్యమూర్తి !

“ స్వస్తి ! శ్రీ విశ్వసాధార్య వంశరత్న ! ”

అని పతాకితమగు సోరణాధ్వమంఘ్ర

బ్రజలు మెరవల్లు నడిపింప స్వామివెడలె.

౬౮౨

పునరుక్తవదాభాసము

లనఁదగె జయజయరవంబు, లాయతివర ద

ర్శనములును, వానిమృదుభా

షణసంశ్రవణములు, నాప్రజాస్తోమములొక.

౬౮౩

స్వకళాశాలసమీపము

నకురాఁగ మహోత్సవము ప్రణతులిడి విడి త

చ్చకటాశ్వంబుల లాగిరి

స్వకరంబుల ‘జీ’యటంచు బాలురు స్వామి.

౬౮౪

ఆ. వె. అడుగులంటి, కావిమడుగుంగండ్లకునద్ది;  
తోడనడచి, పాదధూళిఁదాల్చి,  
గాలిదాఁకుఁగోరి, కడిది సేవించిరి  
చిన్న పెద్దలెల్లఁ జెన్నపురిని.

౬౪౫

మ. నవరాత్రంబులు చెన్నపత్తనమునకొ  
వాసించి కావించె శి  
ష్యవరప్రార్థితుడై యహర్దివ ముప  
న్యాసంబులకొ స్వామి” హైం  
దవవేదాంతులు”; “భారత్స్వితతిఁ”; బ్ర  
త్యక్సీమ నాయుద్యమ  
పువిధానంబు”ల “భావిభారతపథం  
బుం”గూర్చి రుచ్యంబుగకొ

౬౪౬

గీ. చెన్నపురమందు స్వామి యున్నన్నినాళ్ళు  
ప్రజకుఁ దిరునాళ్ళయయ్యెను; స్వామికథయు  
రామకథయయ్యె నదనీయరమ్యమూర్తి  
శ్రీసదాశివమూర్తియై చిత్తమెక్కె.

౬౪౭

గీ. ధర్మశాస్త్రోక్తసన్న్యాసిధర్మముల న  
తండు పాటింపఁడట; నిషిద్ధము సముద్ర  
యాన మొనరించెనంట; యయ్యఘము మోఁపి  
తెగడికొనుచుండి రచటి శ్రోత్రీయులు వాని.

౬౪౮

మ. తిలకోపాహ్వయఁడు, లోకమాన్యుఁడు, మహా

ధీ బాలగంగాధరుం

డలస్వామిం దనపుణ్యపత్తనమునం

దర్శించి సందేశవా

క్కుల నాలింపఁగఁజేయ రాష్ట్రీయులకు

త్కుండయ్యె; నాకోర్కిని

ష్ఫలమయ్యెన్ ససిలేమి స్వామికిఁ దదా

హ్వనంబు సెల్లంపఁగన్.

౬౪౯

ఆ.వె. లోకమాన్యుడతఁడు; లోకమాన్యుడితఁడు;

నొంజొరువులకెడఁదనుండెఁ బ్రీతి;

కర్మయోగి యతఁడు; జ్ఞానయోగి యితఁడు;

క్షేమకరులె జగతికిని నిరువురు.

౬౫౦

ఆ.వె. పలనరించుచుండె స్వసుతరత్నము, లోక

రత్నమైన స్వామి రాకకొఱకు

నంగదేశమాత పవలును రేయియుఁ

గనుచునుండె దారి దినదినంబు.

౬౫౧

ఆ.వె. చెన్నపురికి స్వామి చేరిన ట్లాలింప

నారటంబు హెచ్చె నతనిఁ గాంచఁ;

బ్రయజనంబు దగ్గఱించినకొలఁది సం

బంధిహృదయ మక్షమత్స్వ మొందు.

౬౫౨



౨౧. కలకత్తా స్వాగతము

కం. కలకత్తానగరమునకు

వెలల బయలుదేరు శ్రీ వివేకానందున్

జలనిధి తలపైదాలించి

కొలువరిచందమున మోసికొనిపోయె దగన్

౬౫౩

మ. అలదర్భాంగ మహామహీధవుని యా

ధ్యక్ష్యంబునం బెద్ద పె

ద్దలతో స్వాగతసంఘమేర్పడియె ; బ్ర

స్థానించి మున్నుందు న

భ్యులు ప్రద్యుద్గమియించి పావనపదం

బుల్ మొక్కి యయ్యోడ దిం

పి లలిందెచ్చిరి వేఱురైలుపయి స్వా

మిన్ వంగభూభాగ్యమున్.

౬౫౪

ఆ. వె. వేచియున్న వేలవేలజనం బైక

కంఠ్యమను జయప్రకారరవము

ప్రీతి వంగ జనని వేనోళ్ళ దదభినం

దన మొనర్చునట్లు దనరె నపుడు.

౬౫౫

మ. తను, శుభ్రాంశుని నాచకోరముల చం

దానం బ్రతీక్షించు వా

రి నమోవాకములం గడుందనిపి త

త్రేష్టుండు వార్వారు వే

సినపూదండలరాసి మున్ని విజయం

చేసెం బ్రహ్మోళీముఖం

బున సౌధస్థపురంధ్రు లాదట

మెయిం బుష్పంబులం జల్లంగఁ.౬౫౬

గీ. ఆంగ్లశిష్యసమేతుడై యరదమందు

వచ్చుస్వామిని దరిసించి పౌరజనులు

సపరిజనముగ నూరేగు శంకరునకుఁ

బగిది గొబ్బండ్లు, బూలు, నివ్వాళులిడిరి.

౬౫౬

ఆ. వె. ఆపి స్వామిరథము నచట మధ్యేధ్వము

తురగములను విప్పి యోలి దవ్వు

జనులు లాగినారు 'జై స్వామి' కనుపల్కు

భూనభోంతరముల బోరుకలంగ.

౬౫౭

ఆ. వె. స్వామి యుత్సవంబు సాగిన రథ్యలో

నేల రాలినట్టి పూల నేటి

నేత్రములకు నద్ది నిర్మాల్యముగ నెంచి

పౌరజనము శిరసుపైనిఁ దాల్చె.

౬౫౮

మ. చనుచుం దోరణలం, బతాకలను, భా

స్వంతంబుగా నున్న ర

థ్యను పాద్యధ్వని పిక్కటిల్లంగ వివే

కానందుఁడానాటి య

ద్రువికాయంబు గరుత్పరంపర సము

త్కృత్తంబుఁ గావించి వ .

చ్చిన వాస్తోష్పతినిం దలంపునకుఁ దె

చ్చెం దద్భ్రజాశ్రేణికిఁ.

౬౬౦

కం. జనులెవ్వరుఁ గనివిని యెఱుఁ

గని స్వాగత సభను స్వామిఁ గాంచనపీఠం

బున నునిచి పుష్పవృష్టి స

తనిపైఁ గురియించి స్వాగతముఁ జదివిరిటుల్.

౬౬౧

గీ. “స్వాగతము ! రామకృష్ణ శిష్యాగ్రగణ్య !

వంగ జననీ శిరోరత్న ! స్వాగతంబు !

భారతజ్యోతి ! కైకొమ్ము స్వాగతంబు !

వైదికమతోద్ధరణ ! యిగో ! స్వాగతంబు !

౬౬౨

గీ. “ఇది మహోదయంబ” “యిద్ది బ్రహ్మాత్మవం”

“ బిదియె విజయదశమి యిలకు” ననిరి;

సర్వపర్వములును స్వామి మొత్తంబయిఁ

కూడినట్లు మాకు నేడు దోచె.

౬౬౩

కం. ధరియించినావు స్వామీ !

నరేంద్రనామంబు చిన్ననాఁ; డది యయ్యెం

బిరు దపుడు నిపుడు; పొగడం

దరంబె ? త్వత్ప్రతిపత్తిసదీర్ఘదర్శిత్య మిలన్.

౬౬౪

ఆ.వె. ఆటిపోవనున్న యార్షధర్మజ్యోతిః  
జమురు నింపి లెస్స శతసహస్ర  
భానుదీప్తి వెలుగు దానిచే నెల్ల ఖం  
డముల యిరులఁ దొలఁచినావు స్వామి !

౬౬౫

గీ. రత్నగర్భాహ్వాయంబు సార్థత వహించె  
స్వామి ! సుతరత్నమైన నీ జన్మమునను;  
'మాతృదేవో భవ' యటన్నమాట నిలిపి  
తివి భరతమాత ఋణమును దీర్చివెచి.

౬౬౬

గీ. రాష్ట్రముల నీకతన వంగరాష్ట్ర మలరె;  
దేశములయందు భారతదేశ మొప్పె;  
ఖండములయందు 'అసియాఖండమమరె';  
“అత్యతిష్ఠద్దశాంగుళ మ్మృ”నఁగ స్వామి !

౬౬౭

ఆ.వె. మా సహోదరుడవు; మా సహాధ్యాయివి;  
మా సఖుండ; వింక మా గురుండ;  
వొక్కటేమి ? స్వామి ! నిక్కంబు మాకేమి  
కావు ? నీకు నేమి కాము మేము ?”

౬౬౮

గీ. సభ్యపక్షంబునఁ బరించి స్వాగతంబు  
రజతపేటిక నిడి సమర్పణ మొనర్ప  
స్వామి తదనుగ్రహార్థంబ సంస్మృశించె;  
ధన్యవాదంబులు వియత్పథంబు నంటె.

౬౬౯

ఆ.నె. అంత స్వామి లేచి హర్షధ్వనులతోడఁ  
దన కృతజ్ఞభావమును వచించె  
మొగిచి కేలుదోయి దృగమృతపూరంబు  
సభ్యజనము మీఁద జాలువాట.

౬౨౦

మ. 'ఎనరెస్ట్' శృంగముకన్నఁ దుంగమునుండి !  
హిందూమతం బొండె; యి  
య్యవనిం; గన్నడరాత్మదర్శనముకై  
యంతంత యన్నించిన  
ట్టి వివేకుల్ మననేలఁ దక్క, 'నహి' చుం  
డి ! యూర్షధర్మంబుక  
న్న విశాలంబు సహిష్ణువైన దొకఁడ  
న్యం బీ ప్రపంచంబునన్.

౬౨౧

కం. శ్రుతియు క్త్యనుభవముల నీ  
మతంబె స్థాప్యంబు; లాఠిమతములు గావీ  
క్షితి; మన కుపదేశింపఁగ  
నితర మతాచార్యవర్గ మేమి యెఱుంగున్?

౬౨౨

కం. మన కెద్ది హేయమో ! దా  
ని నుపాదేయముగ మది గణించు ప్రతీచ్యుల్  
మనకుం గఱపెడివారట!  
జనుషాంధులు చూపఁగలరె సరియగు బాటన్?

౬౨౩

ఆ.వె. ఒక్కయూరి కొప్పుచుండు వేస్తోనలు;

దనరు నందు సత్పథంబొకంజే;

ముక్తికున్న మార్గముల నార్వమార్గంబె

యిర్వీయందు నుత్తమోత్తమంబు.

౬౨౪

కం. మనల సనాతన సంస్కృతి

యనుదార, మనుత్తమంబు, నని పొగడికొనం

బని తీటునె? యశాపథగుణ

మును వర్ణించిననె రోగము ప్రశాంతిలునే?

౬౨౫

కం. “సకలంబు బ్రహ్మమయ” మని

శుకానువాదంబొనర్తు సూరులు గడు జా

తి, కుల, తరతమత్వంబులు

ప్రకటించుచు; సందోసంగై కైస్తవుల కిదే!

౬౨౬

కం. కులతారతమ్యరాహువు

గళంబు వెల్వడినఁగాని కనఁబడదు నుడీ!

ఇలవేరికినిఁ బ్రహ్మము;

కలుగదుగద! మోక్షమవుడుగానియరయఁగన్.

౬౨౭

ఆ.వె. నట్టిసాంఘికములు వర్ణధర్మంబులు;

కావు పారమార్థికములు దలఁప;

ఆకు నాకుచుండి రవివేకులై బెల్ల

మవలఁ గొఱవైచి యవనిజనులు.

౬౨౮

గీ. తల్లి రోసిన పిల్లను దాదిరోయు ;  
 బ్రాహ్మణుడుదాచకున్న నెవ్వండు దాచు ?  
 మాలనింగాంచి శ్రోసి చాచాలకేగ  
 నీశ్వరుడు వాని చాచాలకేగఁడేమి ?

౬౭౫

ఆ.వె. వాదులాట వలదు పరమతస్థులతోడ ;  
 నెవరితోవ వారినేగ నిండు ;  
 ఆత్మరక్షణార్థ మాయత్తులరగుండు ;  
 రమ్మనుండు వారు రాదలంప.”

౬౮౦

కం. అనిమరియు ‘షికాగో’ పుర  
 మునుపన్యాసముల సారమును, దద్దేశం  
 బునఁ దనపూనిన యుద్యమ  
 మును బూసంగ్రుచ్చినట్లు బోధలొనర్చెన్.

౬౮౧

## ౨౨. ‘రామకృష్ణ నేవా’ సంఘస్థాపనము

కం. తరువాతఁ గొలఁదినాళ్ళకు  
 జరిపించెను రామకృష్ణ జన్మోత్సవ మే  
 గురువున కేశిష్యుండును  
 జరిగింపనిపగిది లోకసంస్తుత్యముగన్

౬౮౩

కం. మతసామరస్య పూర్వము  
 క్షితివేదాంత ప్రచారకృత్యము, దీనో  
 ద్ధృతి, దేశీయపరిశ్రమ  
 తతివృద్ధియు, సంస్థ ముఖ్య ధర్మములయ్యెన్.

౬౮౪

ఆ.వె. సూత్రములకు వ్యాఖ్యచొప్పున నిమ్మాడు  
ధర్మములకు వివృతి దద్దబెరిగె ;  
త్యాగసేవలే ప్రధానంబు ; శుద్ధస  
న్న్యసివరులె దానినడపువారు.

౬౮౧

మ. నిగమాంతంబుల నాత్మమోక్షణమె వ  
ర్ణింపంబడె లక్ష్యమై ;  
తగ నీసంస్థకు దీనమానవసము  
ద్ధారంబు వేటొండు రెం  
డగులక్ష్యం ; బిదె యార్థధర్మమగు ; గ  
ణ్వాదుల్ స్వమోక్షార్థు లి  
వ్వగ దుఃఖార్తశకుంతలాదులకు సే  
వల్ సేసి రక్షింపరే ?

౬౮౨

### ౨౩. స్వామి దివ్యానుభవములు

ఆ.వె. దాని దీనిఁగూర్చి తన్నుఁబ్రబ్ధించెడు  
వారలకు వచించు స్వామివరుఁడు  
స్వానుభూతు లప్పుడప్పుడు ; శంకింప  
వలనుగాదు ; నమ్మవలయు వాని

౬౮౩

గీ. “ అమెరికాఖండమున నొక్కయంబుజాక్షి  
నిండుఁబ్రాయంపుఁజిన్నది ; నే వచింపఁ  
గృష్ణకథ విని యెడఁద రేకెత్త బత్తి  
విడిచి సర్వస్వ మొక్కదీనిఁ దపించె. ”

౬౮౪



మ. “ఎలప్రాయంబునఁగామ పీడ పడ లే

కిడ్డానినిఁ మించు బా

ధ లభింపం బ్రశమిల్లు నిద్దియని ని

రగజ్వలత్స్వేదినీ

స్థలిఁ గూర్చుంటిని ; మాయమయ్యె స్మరసం

తాపంబు; నేఁ బొందితిఁ

బలవద్బాధను బుండువాఱుట నితం

బద్వంద్వ మార్కాసముల్.”

౬౮౬

ఆ. వె. “పెక్కుచోట్ల నాకుఁ బెనుపిశాచంబులు

కానిపించి నన్ను దీనముగను

గాంచుచుండ వానికథ నెఱింగి విముక్తి

కొఱకుఁ బ్రార్థనములు జరిపియుంటి.”

౬౯౦

ఆ. వె. ‘అమరనాథ’ శివుని నర్చించు నాకు సా

క్షాత్కరించి కని ప్రసన్నదృష్టి

సంస్పృశించి శిరసు “స్వచ్ఛందమరణంబు

గలుగు నీ” కటంచుఁ బలికి పోయె.

౬౯౧

మ. “గుడినింగూల్చిరి క్రూరకర్ములు దురు

ష్కుల్; దేవి మైలయ్యె” నం

చెడ ట్కోభిల్లుచునుండ నొక్కయెడ నే

నెందుండియో వింటి ని

నుడువుల్; “ నీదగు కొంపగూలినటులకా

దుఃఖంతు; వేమయ్యో? నా

కెడరే? మెవ్వఁడు బొంపు వాఁడు? నను ని

స్త్రీ! నీవు రక్షింతువే?” ౬౯౨

గీ. యుద్రదేవతావిష్టుఁడొక్కొనువుఁ డొకటఁ

గడిచి జ్వరతాపమునఁ గేకలిడుచుఁ, బఱచు,

చెగురుచును, సొమ్మసిలుచుండ, నే స్మృతింప

వానియకాదల, ద్రుతిలోన స్వస్థుఁడయ్యె. ౬౯౩

కం. మఱునా డెటనేని సభాం

తరమందు నుపన్యసింపఁ దలచిన విషయం

బఱిచిగ నారాతిరియె

వ్వరొ? నాకుంగఱపుచుండ్రు స్వప్నంబులందుకా. ౬౯౪

చ. అలసటఁజెంది కూలఁబడి

నప్పుడు గొటను, నింకిపాతయుం

గలుగని వేళఁ గప్పకొన,

నాకట నేలనువ్రాలి నత్తఱిం

బలము నొసంగి గాత్రమున,

బట్టను బైబడవైచి, కూర్చి ని

చ్చలమగు చద్ది చేతికిడి

సాకె మహత్తుఁడెవఁడో యాత్రలకా

కం. జ్వరితుడయి శిష్యుడొక్కఁడు  
 నుగఱోన్ముఖుడైనతఱి నమఃపూర్వముగా  
 గురుదేవు సస్థితీర్థము  
 శిరసునఁ బ్రోక్షించి త్రాగఁజేసితి; బ్రతికెఁ. ౬౯౬

కం. ఒకనిమొగంబును గనఁగ నె  
 సకలంబగు ప్రకృతియగును సాక్షాత్కారం  
 యి కరామలకంబన రా  
 మకృష్ణుని యనుగ్రహము సమగ్రము నాపై. ౬౯౭

### ౨౪. శిష్య సన్న్యాసదీక్ష

గీ. తన మతంబునఁ దనబోధ లనుసరించు  
 చు త్తమబ్రహ్మచర్య సముజ్జ్వలులగు  
 నాత్మశిష్యుల కతఁడు సన్న్యాసదీక్ష  
 శాస్త్రవిధి నిచ్చి యిట్లు శిక్షణ మొనర్చె. ౬౯౮

ఆ. వె. “మీర లింతదనుక దూరస్థులయి లోక  
 మునకు జపతపముల మునిగి సతత  
 మాత్మమోక్షమునకె యారాటపడుచుంటి;  
 రింకవలయు లోకహిత మొనర్ప.” ౬౯౯

కం. గురుదేవుఁడు వాక్రువ్వఁడె ?  
 దరిద్రనారాయణులను దమి సేవింపం  
 బిలువీడను బుట్టఁగ వే  
 మఱుజేనియు శ్వాసమయ్య మహియం దనుచుఁ.

గీ. జాతిమతభేదములు ద్రుంచి సతము మీరు  
గ్రుడ్డివాండ్రకుఁ గన్నులై, కుంటివాండ్ర  
కడుగులై, త్నుధార్తుల, కామయావితతికి,  
నోరెమై, యశాపథంబయ్యు నోమవలయు. 200

శం. నెలకొలుపుఁ డన్న సత్రం  
బులు, విద్యావైద్యశాలములు భైక్షముచేఁ;  
గొలువనలె సర్వథా పతి  
తులఁ; డమ్ములనలె సముద్భృతులఁ జేయవలెన్. 201

గీ. మూత్రృగమనాదులగు మహాసాతకముల  
కర్తలైనను మన కనుకంపనీయు ;  
లవని సనుతాపవహ్ని దాహం బొనర్చి  
స్వర్ణమునుబోలె వానిఁ బావను నొనర్చు. 202

శం. ప్రతిపానియందుఁగల ని  
ద్రితశక్తిని మేలుకొలిపితిరయేని క్షితిన్  
అతఁడు హనూమంతుండగు  
ప్రతిరోధములేని వీరవరుడై పొలుచున్. 203

అ.నె. కడుపు గాలుచుండఁ గావలె నెవనికి  
ధర్మబోధ? తాపధమునఁ గాక  
శాంతిపడునె? తీవ్రసన్నిపాతవ్యాధి  
పూయఁ జందనంపుబూయె పైసి. 204

ఆ.వె. “కర్మబంధకంబుగాదె ? మోక్షార్థికి”

నంచు మీరు సంశయించుచుండ్రు ;

ముక్కుమూసికొనియె మునులు గూర్చుండిరే ?

చేయరైరె లోకసేవ వారు ?

20౬

ఆ.వె. స్వసుఖసిరభిలాష భాస్కరుండటు లోక

బాంధవులుగ మెలగవలయు మీరు;

గాలకూటమట్లు కామిసీకాంచనం

బులను దొలగ్రదోయవలయుఁ జుండు !

20౭

ఆ.వె. కోసివేసి మమతఁ, ద్రోసివేసి యహంత

మానవాళియెల్ల మాధవులని

నీచమనక దేనినేనిఁ గార్యంబును

సలుప నుత్సహింపవలయు ! వినుఁడు !

20౮

గీ. కాదు ! మన లక్ష్య మాత్మమోక్షం బొకండె

లోకమోక్షంబుగూడ నాస్మాకలక్ష్య;

మిద్ది వెలియైన యాత్మమోక్షేచ్చ దగదు;

పరులు పస్తుండఁదాఁదింట భాన్య మగునె ;

209

మ. తమప్రార్థనలం బవశ్యమనుభో

క్తవ్యమృతం చార్తబృం

దము నీక్షింపనివా రపండితులు స

న్నాసీబ్రువుల్చుండి ! యా

స్తమతాదర్శము రామకృష్ణగురు భా  
 వ్యం బిద్ధిగా ; దాత్తమో  
 క్షముతో పాటు యతింపఁగావలె జగ  
 త్కల్యాణ కార్యార్థమే. ౭౧౦

కం. యములగు సస్మాదృశులే  
 యమోఘముగ నిర్వహింప న్నర్తులు పైకా  
 ర్యములను ; గృహీ సంస్కృతి సం  
 కము నుండి పదంబుఁ గదపఁగాఁజాలఁ డయో!” ౭౧౧

గీ. ఛాత్రు లుపదేశములు శిరసానహించి  
 వ్రాల నడుగుల దీవించి స్వామిపలికె  
 “ జీరితిరి మీరు జీవితశిఖరమునకు ;  
 ధన్య మీమాత ; మీజన్మధన్య ” మించు. ౭౧౨

కం. పదంబుడి సుక్రీవాజగ  
 నెద గురునానతిఁ దలంచి యేగిరి శిష్యుల్ ;  
 మొదలిడిరి నాఁటినుండియె  
 నదలక తూచా లొనర్ప స్వామినచనముల్. ౭౧౩

గీ. అలసి వేదితతో ‘జోస్తప్తెను’కాంత  
 ‘సీలిబుల్’ సతి, ‘మెక్లొడు’ యువతి, ‘ముల్ల’  
 రంగసయు బ్రహ్మచారిణులయి సురాప  
 గాతఁడవింపఁజనిరి దీక్షనువహించి. ౭౧౪

గీ. తీక్షణతపములనేని సాధింపరాని  
యాత్మసాక్షాత్కృతి లభించె నాసతులకుఁ  
దనదు గురుదేవుఁడీడిన చందమున స్వామి  
తనదు కరపంకజమున నొదలను దాఁక.

౭౧౫

ఆ.వె. వచ్చికర్మతుండు స్వామిఁబ్రచ్చించె “న  
స్పృశ్యులగు ప్రతీచ్యశిష్యుల కెటు  
నీవు బ్రహ్మ విద్యనేర్పితి? వారినో  
గలిసి కుడుతువిద్దికాదె దొనఁగు?”

౭౧౬

కం. ఇతరులనుకొందురనియును  
మదిఁదలఁపక యొంగ్లయువతిమండలిలోడక్  
సతతంబుఁ జరింతువు ‘మిం  
డతపసి’ వను బిరుదు నీకు న్యాయము దాల్చుకొ”

౭౧౭

ఆ.వె. అనుడు స్వామియనియె “నార్య! యియ్యవని నె  
వ్వనితాతముల్లె బ్రహ్మవిద్య?  
చేరి నోరినట్టి జిజ్ఞాసువులకెల్లఁ  
గాదు నాక కఱపఁ గడఁగవలయు.

౭౧౮

కం. మడుఁగేమిటి? మైలేమిటి?  
పుడమిని సన్న్యాసులకు; నపుణ్యులనే నీ  
తఁడు తాఁకులఁ బుణ్యులఁజే  
యఁడె? చేయఁజేని నెల్లు యతియనఁబరగుకొ ?

౭౧౯

లోకము మూయఁగ గలదే!

మూకుడు; ట్నుద్రులగు కోతిమూఁకల యజ్ఞపుల్

కైకొనము; ధర్మమార్గము

నేకరణిసి విడువఁజాల మేల పెక్కుల్ ?”

290

ఒకనాఁడు స్వామి శ్రీ రా

మకృష్ణమతస్సప్తిసేయ మదిఁదలఁపఁగఁ గొ

చ కహంప్రథమిక నిజ శి

ష్యకోటి గావించె సిద్ధ సంకల్పునిఁగాఁ.

291

వె. నామ శేషుడయ్య రామకృష్ణుఁడు మఠా

కృతినహించి మానవృత్తిఁ బూనె

శిష్య శిక్షణంబు; సిద్ధులు మరణింఁ తే!

అపరమూర్తిఁదాల్చి యనరింఁతు.

292

గురుకులవిధానమున నే

ర్పఱచి కళాశాల శిష్యనర్గంబునకుం

గ జపుచు, గళ, లాగమములు

జరిపెను గాలంబుఁ గొంత స్వామి మతమునఁ.

293

అమరనాథాదులయిన క్షేత్రములఁ గొంచు

తమినిఁబయనించి దేశదేశములయందు

స్వాగతంబులు గొంచు స్వభక్తతతికి

ధర్మశిక్ష నొనర్చు చాతండు దిరిగె.

294



౨౫. ద్వితీయ 'అమెరికా' ప్రయాణము

ఆ. వె. తన్ను నమెరికాకు దయసేయుడని రాగ  
 విన్నపంబుపైని విన్నపంబు  
 శిష్యవత్సలుండు, శ్రేయోభిలాషి; జి  
 జ్ఞాసుదీప మతఁడు చనియె మరల.

౭౨౫

కం. తనతన సమీపమందే  
 జనకుండు వసింపవలయు సవిఁ బుత్తుఁడు గో  
 రిన, నాతఁ డెల్ల పుత్త్రకు  
 లను బర్యాయమునఁ గాంచి లాలించుఁగదా !

౭౨౬

గీ. స్వాగతములంది స్వామి 'న్యాయార్కు' పురినిఁ  
 బోయి యాహూతుఁడయి కాలిఫోర్ని యాకు'  
 'లాసు ఏంజిల్సు' నకు "ఓకులాండు" నకును  
 నట శతౌధికమిడె నుపన్యాసములను.

౭౨౭

కం. స్థాపించి గతని వేదాం  
 ధోపన్యాసముల విని యహో ! ' సమితుల' నా  
 నా పత్తనములఁ బౌరులు  
 దీపి జనింపంగఁ దదుపదేశములందున్.

౭౨౮

కం. దినదినము నుపన్యాసము,  
 దినదిన మభిలాషిశిష్యదీక్షాదానం  
 బనుదినము సంఘసంస్థా  
 'పనయాత్రలు; లేదు తీగుబడి స్వామికటన్.

౭౨౯

కం. చెఱకును బిండిన కరణి న

మెరికాదేశజులు స్వామి మిక్కిలియును బిం

డిరి; యతిది రసముమాత్రము

తఱుగక చిప్పిల్లె ధారధారలుగాఁగన్.

230

అ. వె. స్వామి విడువరైరి పోరులు; వారిని

స్వామి విడువఁడయ్యెఁ బగలు లేదు;

రాత్రిలేదు; సిద్ధురయు లేదు; శృంఖలా

బద్ధు లట్టులుండ్రు వారు సతఁడు.

231

అ. వె. బ్రహ్మచర్య పట్టభద్రుఁ; డస్థలితతే

జన్ముఁ, డవని భీష్మసదృశుడైన

స్వామి యొక్కనాఁడు బ్రహ్మచర్యముఁగూర్చి

వైద్యరాజసభ నుపన్యసించె.

232

అ. వె. “బ్రహ్మచర్య మిలను బ్రకృతివిరుద్ధమం”

చన్న మీదువచన మర్థసూన్య;

మున్నవారు వేగు రూర్ధ్వరేతస్కులు

భరత దేశశైల వనము లందు.

233

కం. వనియే యుండరు మీరలు

ముసింద్రుడగు శుకునిఁగూర్చి; పూవుంబోండ్ల

తనిఁగని బిత్తల లయ్యును

వెనుకొడరు; లోకదృష్టి విరహితుడనుచున్.

234

చ. జనకునికై వివాహమెల

జవ్వనమందె పరిత్యజించి వా  
జ్ఞానసములం, గ్రియన్, మగున  
మాట స్పృశింపక వీరమకాళి శాం  
తనవుడు బ్రహ్మచర్యమును  
నైషికుడై నడపెన్ శత్రుబుముల్  
జనములు చేతులెత్తి సుతి  
సల్పిరి ధార్మిక చక్రవర్తిగాన్. ౨౩౧

కం. గురుదేవుడు దన తల్లిగ

స్మరించి బ్రాహ్మణినిఁ బూజ సలిపెను; గలచి  
ధర నసిధారావ్రతములు  
చరించియున్నట్టి బ్రహ్మచారు లనేకుల్. 23౨

కం. ప్రకృతి విరుద్ధంబనికద

ప్రకటింతురు మీకు సాధ్యపడనట్టిక్రియన్;  
బ్రకృతిసహజంబునుండి ! యశా  
గికసిద్ధులఁ బుడికికొన్న కృతులకు మాకున్. 23౩

గీ. బ్రహ్మచర్యవ్రతం బధర్మముగ మదినిఁ

గొనఁ దలంఁతేనిగో ! వట్టి గొడ్లు మీరు !  
ధర్మజనుషాంధులరు; 'పవిత్రత'యటన్న  
సర్థమెఱుంగని మూర్ఖుల రవనిమీరె." 23౪

కం. అని కొదమసింగమన న

య్యనఘుడు గర్జింప గుండెలదరంగ, నొకడుం

గనరాడయ్యెను శ్రీ స్వా

మి నెదుర్కొనువాడు; నిర్గమించిరి మెల్లఁ. 23౯

కం. నెఱుజసి 'శాక్రఫాస్తికా'

పుర 'కనకద్వారభవనమున' నాతండు

త్తటి "విశ్వమతాదర్శము"

గుఱించి భాషించి మేలుకొలిపెను జనులఁ. 2౪౦

చ. తనియకవారు స్వామి పద

తామరసంబులఁ గొల్చి పాఠముల్

దినదిన మభ్యసించుచుఁ బ

దింబది సూక్తులు విను, యోగ సా

ధనము లొనర్చుకొంచుఁ దము

ధన్యులుగా నెద నెంచుకొంచు, జీ

వస మొనరించుచుండీ, భన

బంధము లూడ్చుతలంపు పెంపునఁ.

కం. ఒకతూరి 'జ్ఞానయోగం';

బొకపర్యాయంబు "రాజయోగంబును"; వే

టొకతడనఁ "గర్మయోగం"

బొకపరి యతి కఱచె భక్తియోగంబు నిఱుల్. 2౪౧

## ౨౬. రఘునాథదాసచరిత్ర

చ. మును 'రఘునాథదా'సను ప్ర  
 భుత్వమువారి సిపాయి యొక్క తా  
 వున 'పహరాజవా' నయి ప్ర  
 బుద్ధత నుండఁగ నాటిరేయి నా ..  
 తనికడనుండి భక్తజన  
 తండము పెద్దగ రామనామ కీ  
 ర్తన మొనరించుకొంచుగఁ  
 నత్తణమందు నొడల్ గగుర్పఁగాఁ.

ఆ. వె. తీసిపాటవైచి వేసంబు, బ్రాసంబు,  
 సరగ దూకి భజనసంఘమందుఁ  
 గలిసిపోయెఁ గానఁగారాక; మినుముల  
 రాసియందు నల్లపూసనోలె. ౨౪౪

కం. అతఁడొసరిచిన నియోగ  
 వ్యతిక్రమంబునకుఁగినిసి వానిని సేనా  
 సతి "ఓయి! యెఱుంగవే? త్వ  
 త్కృతాపరాధార్హ దండ మీటు గాల్చుటయే." ౨౪౫

కం. అని గుఱివెట్టి తుపాకిని  
 క్షణమూరకయుండి మనను గరఁగఁగ" ఓయీ !  
 నిను సైచితి నీతడవకు;  
 జను; మిఁకముందెన్నఁడిట్లు చరియింప"క నెఁ. ౨౪౬

- కం. మఱునాటిరేయి నాతఁడు  
మఱచి గతకథానకం బమాంతముగ నొడల్  
పెరుగంగ భజనసంఘపు  
వఱదంబుడివోయె నా ప్రభాతం బెటకొ! 282
- ఆ. వె. దండనాయకుండు దయచేసి “రఘునాథ  
దాసు” బ్రహ్మరితిరుగు తావునందె  
తొంది తొల బరామృశించె ముమ్మాఱులు;  
బదులునల్క. “దాసు” ప్రశ్నములకు. 283
౪. దాసు మరన్నాటి ప్రొద్దుట దండనాథుఁ  
దఱిసి వచ్చియించి తన నాటితప్పిదమును  
దన్నుదండింపుమనుచుఁ గ్రార్థనమొనర్చె;  
సక్కి-బంపడ దళవాయి యతని కథకు. 284
- ఆ. వె. సమ్మొడయ్యె దండనాథుండు దదపరా  
ధంబు; దోషినంచు దాసు నలికె;  
బ్రహ్మగిఁ జట్టినట్టివాఁడు ‘రాముఁడె’ యంచు  
సిరువురెడఁది నిశ్చయించుకొనిరి. 285
- ఆ. వె. దండనాయకుండు దాసుని ధన్యుఁగాఁ  
దలచి కౌఁగిలించె; దాసు మ్రొక్కి-  
రామదర్శనమున రారాజమానుఁడై  
యున్నవానిఁ బెద్ద సన్నుతించె. 286

ఆ. వె. ప్రభువు కొలువు కోసి భక్తవ ర్ణయందు  
దాసు గోరియవుడు దండనాథు,  
దాస్యబంధము క్కీ దత్త బంబందె సం  
సారబంధము క్కీ సాధనముగ.

౭౫౨

కం. ఈద్రౌళభగవద్భక్తులు  
మా దేశమునందుఁ గోట్లమంది గలరు ; ప్ర  
హ్లాదుండు గృహ స్తంభము  
లో దేవునిజూపెఁజూడి ! ఖలుండగు పితకుఁ.

౭౫౩

కం. పరికించితి యతియాయతఁడు  
“ సరస్వతీ ” తీరమున వసతిగొని యన్న  
తురులకు స్థాపించిన స  
త్తరువును ; స్మరియించి యతని ధన్యుడనైతిఁ.”

౭౫౪

గీ. దినదిన మొనర్చుచు మతోప దేశముట్టు  
ల మెరికాదేశ సంఘార పూచరించి  
“ మతచరిత్రసభా ” హృదయ మతఁడు పొంది  
‘ ప్యారి ’ పత్తనమునకుఁ బ్రయాణమయ్యె.

౭౫౫

గీ. భరతభూమినిఁ బ్రభవించి ప్రబలియున్న  
“ సర్వమతదర్శనచరిత్ర ” స్వామి యచటి  
బుధుల ఖండనమండన పూర్వకముగ  
నచ్చెరువుగొల్పు చ్చే నుపన్యాసములను.

౭౫౬

అ.వె. “స్వారి” నుండిచని” “వియన్నాకు, “కాన్స్టాంటి  
నోపిలు” నకు “ఏధనుసున” కీజి  
పుటున” కందు ధర్మబోధామృతమును వ  
నించి చవుడుబండఁజేసె లెస్స.

౭౫౭

## ౨౭. భరతదేశాగమనము — మతాగమనము

అ.వె. అచటినుండి స్వామి యాత్మదర్శనలాల  
నముల దేశములను సగవిగనుచు  
స్వాగతార్చనంబు లందుచుఁ బయసించె  
దివ్యభోగము భరతదేశమునకు.

౭౫౮

కం. వారిముసకు స్వామి గోగెను  
హతాత్మగా నొక్క గేయ; నపు డానందో  
ల్లున తొల్లెలుగుచు శిష్యుల  
ముతా తనభ్యర్చసేసి ముదముం బొందెన్.

౭౫౯

అ.వె. స్వామి పొటగోల నహాయించి మతభార  
మును యథాపురంబు మూసికొనును  
నినకతిపచుమున నె తనజీవితాబ్జమ”ం  
పెద నొకింగి దివ్యదృష్టి కతన.

౭౬౦

కం. అపశిష్టంబు, విశిష్టము,  
నపుకర్తవ్యంబుఁ దీర్చి యతివర్యుఁ డహ  
ర్దవ మంతేహసులకుం  
బ్రసచించుచు నుండె ధర్మపాతావళినిన్.

౭౬౧



సీ. బ్రహ్మభూయావలంబనమైన పావన  
 బ్రహ్మచర్యం బొక్కపరి వచించుఁ ;  
 బ్రాచ్యప్రతీచ్య తత్త్వజ్ఞానముల భేద  
 సామరస్యము లొక్కసారిఁ బలుకు ;  
 నస్పృశ్యతాది దురాచార నిర్మూల  
 న ప్రమాణము లొక్కనాఁడు గొఱపు;  
 ధర్మసాధనము గాత్రముగానఁ బుష్టికై  
 వ్యాయామకృత్తి నొక్కపారిఁ బెలుపు:

గీ. దివ్యజీవనమును, మాతృదేశసేన,  
 నమరవాఙ్మయ, మార్గవిద్యారహస్య  
 ముల గుఱిచి పెక్కుమారులు బోధసేయు  
 స్వామి క్రొంగొత్తయైన శిష్యక్రమమున. 26-9

కం. పునరుక్తులు, జర్వితచ  
 ర్వణంబులును స్వామిభాషకు బెనుభూ  
 షణములు; పరభాషకు దూ  
 షణములు; విచ్ఛిత్తికతన సవినండుబుధుల్ . 26-3

గీ. చండశాసనుఁడాతఁడు ఛాత్రగణము  
 తనదు గీచిన గీతను దాటికేని  
 మఠమునం దిండిపెట్టక “మాధుకరము  
 నెత్తికొండని” పంపు రేకేత్తగింక. 26-౪

గీ. కఠినములయందు నాస్వామి కఠినతరుడు  
మృదువులందు విచారింప మృదుతరుండు  
చండభానుండ యయ్య సూర్యుండు లోక  
బౌంధవుండన్న బిరుదును బడయలేదె ? ౭౬౫

౨౭. స్వామియనారోగ్యము

కం. మొదలిడెను గుంటినడకలు  
తదీయ మారోగ్య; మెడద దానిఁ గొనక తా  
నెదురీదఁ దొడఁగినట్లులు  
స్వదైనికక్రియలు విడకసాగించు కొనెన్. ౭౬౬

గీ. మల్లమార్తాండుఁడైన యామస్కరిఁగని  
వ్యాధి భయమొంది దొలకుఁ బొలుచుండు;  
మరల నెదిరించు; వెనుకకుఁ బఱచు మరల;  
వార లొండొరులకుఁ దీసిపోదు బలిమి. ౭౬౭

కం. భువనేశ్వరమ్మ యొకనాఁ  
డు వివేకానందునకు నిటుల్ కబురుంబం  
పె; “విచారించుచునుంటిని  
భవదస్వాస్థ్యంబుఁగూర్చి పవలునురేయున్. ౭౬౮

ఆ.వె. నీదుచిన్ననాట నే నమ్మవారికిఁ  
బొగలు దండములను మ్రొక్కుకొంటి  
సేమమయ్యెనీకుఁ; జెల్లింపుమీ ! మ్రొక్కు  
నేడు నీవు; మరల నెగడుమేలు. ౭౬౯

మ. తనమాత్రాజ్ఞను స్నానమాడి దివిష

ద్దంగా ప్రవాహంబునకొ

జని చెల్లించెను బొమ్మదండములు; పూ

జల్ సేసె; గాళ్యాలయం

బును జుట్టెం దగ సప్తవారములు; గై

మోడ్పుల్ ఘటించెం; బొన

రెచ్చెను హోమంబు; లశక్తుడయ్య నెఱవే

రెచ్చెన్ స్వామి సర్వక్రియల్.

22౦

కం. తనమాతృ ననారోగ్యముఁ

గని యాతఁడు దివ్యదృష్టి గడుగడు బత్తిం

జని దర్శనమొనరించె; స్వ

జననియుఁ గాళిజననియు సమలాతనికి.

22౧

గీ. అయ్యెఁబైచెయ్యి వ్యాధిది యంతకంత;

కతఁడు నానాఁడు దీసికట్టగుచునుండె;

దనదు కర్తవ్యములఁ దీర్పవెనుదివియక

కొలఁదులందాటి నిచ్చ వర్తిలుచునుండె.

22౨

కం. ఒకనాఁడు స్వామి దలఁచెను

“స్వకియ కర్తవ్యమెల్ల సాధించితి; మా

మక దేశికసందేశముఁ

బ్రకటించితి; నేనదృష్టవంతుఁడ నంచుకొ.

223

ఆ. వే. స్వరము సన్నగిల్లి పలుకఁ జాలకయును

బ్రనచసం బొనర్చుఁ బట్టుదలను;

ఉపవిశింపలేకయును జేయుఁబెద్దయు

సేపు ధ్యాన మతఁడు రేపుమాపు.

22౪

గీ. ఆతఁ డొకనాఁడు చూచి పంచాంగకంబు

నొక్కతిథి గుర్తువెట్టె; మరొక్కనాఁడు

దిరుగుచు స్వశిష్యుతో గాంగతీరమందుఁ

దన్నుదహియింపు డిట నంచు స్థలముసూపె.

22౫

మ. తరులంబువ్వులువాడె; నాశ్రమశకుం

తస్వాద్యకంతం బప

స్వరగీతంబుల నాలపించె; మొదవుల్

పాల్చేప కుద్విగ్నతం

జరియింపంగఁ దొడంగె మేతవిడి; త

చ్చాత్రుల్ ప్రయత్నించియున్

జొరరై రాత్మసమాధి నొక్కదినమం

దు న్నేమి కానున్నదో ?

22౬

మ. చమురున్ నత్తియులేక యీభరతదే

శం బొక్కటే కాక ఖం

డము లైదింటిని వెల్లజేసిన యఖం

డ జ్యోతి నాఁడాటె; లో

కము లెల్లంబడి చిమ్మచీకటుల బ్రుం  
గంజొచ్చె; నీమర్త్య లో  
కము పాతాళములోకిఁ గూలిన యటుల్  
కంపించి ర ప్థెలరున్.

222

గీ. అవని వీరేశ్వరాంశమైనట్టి స్వామి  
మేనినుండి మహాజ్యోతి మింటికెగసి  
రివ్వుమని ప్రాకి కాశీపురీస్థమైన  
లింగమును జొచ్చి యందు విలీనమయ్యె.

223

గీ. తన సహస్రకరంబులఁ బెనఁగుచున్న  
స్వామిసూక్ష్మశరీరంబు భానుబింబ  
మొయ్య భేదించికొని బిలం బుచ్చిపోయి  
బ్రహ్మలోకంబునను ముహూర్తమున వ్రాలె.

224

ఆ.వె. స్వామిసూపినట్టి స్థలమునఁ దద్భస్మ  
రాశియందు నొక్క రమ్యమైన  
యాలయంబు వెలిసె ; నా వివేకానందుఁ  
డటఁ బ్రతిష్ఠఁగాంచె నద్భుతముగ.

225



# సా ధు వ త్ర ము

పుట	ఆసాధువు	సాధువు
1.	కృష్ణంభొట్లు	కృష్ణంభొట్లు
2.	డెరంగు	డెరంగు
3.	మున్నూట	మున్నూట
4.	తృటి	త్రుటి
5.	నంరేడు	నరేండు
7.	ధాన్యంబునన్	ధ్యానంబునన్
8.	శ్రీ	శ్రీ శ్రీ
20.	నతడు	నతఁడు
22.	కుటిచకుం	కుటీచకుం
28.	సమాధినిష	సమాధినిష్ఠ
32.	ఇదమితంబని	ఇదమితమృని
33.	తృటి	త్రుటి
34.	జనతప్రశ్నీల	జనతప్రశ్నీల
36.	జగద్గురుతనాదునటందురు	జగద్గురుతఁగ్రాలుదునందురు
40.	వ్యధన్	వ్యధన్
41.	బలిష్ఠమై	వరిష్ఠమై
53.	అఱ	రఱ
58.	గనుఁగొని	గొనకొని
,,	గురుఁడభ్యర్చించితే	గురుఁడభ్యర్థించితే
59.	దవస్థ	దదవస్థ
60.	చయమొ	చయము
64.	మానసంరక్ష	మానసంరక్ష
69.	రామకృష్ణండు	రామకృష్ణండుఁ
78.	చెవులూఱు	చెవులూరు
85.	స్వీకరించు	స్వీకరించు
87.	గూర్చిండి	గూర్చుండి
95.	వచించిన	వచించిన
97.	దాటి	దాఁటి

పుట

అసాధువు

సాధువు

97.	జాతిక	జాతకీ
98.	హైందవునెల్ల	హైందవులనెల్ల
100.	ప్రవర్తన	ప్రవర్తన
100.	తలపుము	తలపుము
101.	స్వమహిమత	స్వమహిమత
108.	నాసిను	నాసీను
110.	నదసియ	నదసీయ
111.	భగత్సాయుజ్యము	భగవత్సాయుజ్యము
112.	నేవగించినారు	నేవమొందినారు
113.	తరుచ్చాయ	తరుచ్చాయ
115.	పాడి	పాడి
122.	యీసిమ	యీసీమ
124.	దుద్ధునత	దుద్ధునత
131.	చందమున	చందమున
143.	సాగుచు	సాగుచు
162.	రామకృష్ణ	రామకృష్ణ
173.	పదపడి	పదపడి
174.	మది	మతి
175.	యవరింతు	యవతరింతు
186.	కాళజనని	కాళీజనని
„	స్వకయ	స్వకీయ

# ఈ గ్రంథకర్త ఇతర గ్రంథములు

౧. తత్సమచంద్రిక	౫౦౦
౨. కావ్యాలంకారసంగ్రహము (సవివరణము)	౮౦౦
౩. జాతకకథాగుచ్ఛము (ప్రథమభాగము)	౧౮౦
(ఆంధ్ర), మద్రాసు, మైసూరు విశ్వవిద్యాలయములచే బాధ్యముగా నిర్ణీతమైనది)	
౪. జాతకకథాగుచ్ఛము (ద్వితీయభాగము)	౧౮౦
(మద్రాసు విశ్వవిద్యాలయ విద్యార్థి B కి బాధ్యము)	
౫. కీరసందేశము—ద్వంద్వయుద్ధము	౧౪౦
(మద్రాసు విశ్వవిద్యాలయముచే బాధ్యముగా నిర్ణీతము)	
౬. గోవర్ధనాచార్య సప్తశతీసారము (శృంగారము)	౧౦౦
౭. పుష్పలతోట	(ఖండకావ్యములు) ౦౮౦
౮. కావ్యమంజరి	,, ౦౮౦
౯. నడుమంత్రపు సిరి	(అధిక్షేపకావ్యము) ౦౮౦
౧౦. ఖడ్గతిక్కన	౦౧౨౦
౧౧. అమృతకణములు	(శృంగారము) ౦౮౦
౧౨. వాసవదత్త	౧౦౦
౧౩. రేణుక విజయము	౧౦౦
౧౪. ఆంధ్రప్రబంధకథలు	(గద్యము) ౧౮౦
౧౫. వివేకానందము	(పద్యకావ్యము) ౨౦౦
౧౬. ఆంధ్రకళావిలాసము	(గద్యము) ౧౦౦



## అ ము ద్రి త ము లు

౧. డిత్తడబ్బిఁగోపాఖ్యానము (అధిక్షేపకావ్యము)
౨. వ్యాశకోశము
౩. పండ్లగంప (శృంగారపంచశతి)
౪. జాతకకథాగుచ్ఛము (తృతీయభాగము)

ప్రాప్తి స్థానము :—

శిరోమణి సన్నిధానము సూర్యనారాయణశాస్త్రి

రర జీరా,

సికింద్రాబాద్ (దక్కను)